
विवेक-चूडामणि 


नन्दितानि दिगन्तानि वस्यानन्दाम्बुविन्दुना। 
यूणनिन्द॑ ब्रश कन्‍दे. स्वानन्दैकस्वरूपिणम्‌ ॥ 
मंगलाचरण 
सर्ववेदान्तसिद्धान्तगोचरं तमगोचरम्‌। 
गोविन्द परमानन्दं सदणुरुं प्रणतोउस्म्यहम्‌॥ १॥ 
जो अज्ञेय होकर भी सम्पूर्ण वेदान्तके सिद्धान्त-वाक्योंसे जाने जाते 
हैं, उन परमानन्दस्वरूप सदगुरुदेव श्रीगोविन्दको मैं प्रणाम करता हूँ। 


ब्रह्मनिष्ठाका महत्त्व 


जन्तूनां नरजन्म दुर्लभमतः पुंस्त्व॑ ततो विप्रता 

तस्माद्वैदिकधर्ममार्गपरता . दिवद्वत्त्वमस्मात्परम्‌। 

आत्मानात्मविवेचनं स्वनुभवो ब्रह्मात्मना संस्थिति- 

मुक्तिनों शतकोटिजन्मसु कृतैः पुण्यैर्विना लभ्यते॥ २॥ 

जीवोंको प्रथम तो नरजन्म ही दुर्लभ है, उससे भी पुरुषत्व और 

उससे भी ब्राह्मणत्वका मिलना कठिन है; ब्राह्मण होनेसे भी वैदिक धर्मका 
अनुगामी होना और उससे भी विद्वत्तका होना कठिन है। [यह सब कुछ 
होनेपर भी] आत्मा और अनात्माका विवेक, सम्यक्‌ अनुभव, ब्रह्मात्मभावसे 
स्थिति और मुक्ति-ये तो करोड़ों जन्मोंमें किये हुए शुभ कर्मोके 
परिपाकके बिना प्राप्त हो ही नहीं सकते। 

दुर्लभ त्रयमेवैतद्देवानुग्रहहेतुकम्‌। 


मनुष्यत्वं मुमुश्षुत्वं महापुरुषसंश्रय: ॥ ३॥ 


€ 'बिवेक-चूडामणि 





भगवत्कृपा ही जिनकी प्राप्तिका कारण है वे मनुष्यत्व, मुमुश्षुत्व 
(मुक्त होनेकी इच्छा) और महान्‌ पुरुषोंका संग-ये तीनों ही दुर्लभ हैं। 
लब्ध्वा कथडिचन्नरजन्म दुर्लभ 
तत्रापि पुंस्त्व॑ श्रुतिपारदर्शनम्‌। 
यः स्वात्ममुक्ती न यतेत मूढधी: 
स ह्ात्महा स्वं विनिहन्त्यसदग्रहात्‌॥ ४॥ 
किसी प्रकार इस दुर्लभ मनुष्यजन्मको पाकर और उसमें भी, जिसमें 
श्रुतिके सिद्धान्तका ज्ञान होता है ऐसा पुरुषत्व पाकर जो मूढबुद्धि अपने 
आत्माकी मुक्तिके लिये प्रयत्न नहीं करता, वह निश्चय ही आत्मघाती 
है; वह असतूमें आस्था रखनेके कारण अपनेको नष्ट करता है। 
इतः को न्वस्ति मूढात्मा यस्तु स्वार्थे प्रमाद्मति। 
दुर्लभ॑ मानुषं देहं प्राप्य  तत्रापि पौरुषम्‌॥५॥ 
दुर्लभ मनुष्य-देह और उसमें भी पुरुषत्वको पाकर जो स्वार्थ- 
साधनमें प्रमाद करता है, उससे अधिक मूढ और कौन होगा? 
वदन्तु शास्त्राणि यजन्तु देवान्‌ 
कुर्वन्तु कर्माण भजन्तु देवता:। 
आत्मैक्यबोधेन विना विमुक्ति- 
न॑ सिध्यति ब्रह्मशतान्तरेडपि॥ ६॥ 
भले ही कोई शास्त्रोंकी व्याख्या करें, देवताओंका यजन करें, नाना 
शुभ कर्म करें अथवा देवताओंको भ्जें, तथापि जबतक ब्रह्म और 
आत्माकी एकताका बोध नहीं होता तबतक सौ ब्रह्माओंके बीत जानेपर 
भी [ अर्थात्‌ सौ कल्पमें भी ] मुक्ति नहीं हो सकती। 
अमृतत्वस्य नाशास्ति वित्तेनेत्येव हि श्रुति:। 
ब्रवीति कर्मणो मुक्तेरहेतुत्व॑ स्फु्ट यतः॥ ७ ॥ 
क्योंकि 'धनसे अमृतत्वकी आशा नहीं है' यह श्रुति “मुक्तिका हेतु 
कर्म नहीं है,' यह बात स्पष्ट बतलाती है। 


ज्ञानोपलब्धिका उपाय ९ 


ज्ञानोपलब्धिका उपाय 


अतो विमुक्त्ये॑ प्रयतेत विद्वान्‌ 
संन्यस्तबाह्मार्थसुखस्पृह: . सन्‌। 
सन्‍्त॑ महान्त॑ समुपेत्यदेशिकं 
तेनोपदिष्टार्थसमाहितात्मा ॥ ८ ॥ 
इसलिये दविद्वान्‌ सम्पूर्ण बाह्य भोगोंकी इच्छा त्यागकर सन्तशिरोमणि 
गुरुदेवकी शरण जाकर उनके उपदेश किये हुए विषयमें समाहित होकर 
मुक्तिके लिये प्रयत्न करे। 
उद्धरेदात्मनात्मानं मग्न॑ संसारवारिधौ। 
योगारूढत्वमासाद्य सम्यग्दर्शननिष्ठया॥ ९ ॥ 
और निरन्तर सत्य वस्तु आत्माके दर्शनमें स्थित रहता हुआ योगारूढ 
होकर संसार-समुद्रमें डूबे हुए अपने आत्माका आप ही उद्धार करे। 
संन्यस्थय सर्वकर्माण. भवबन्धविमुक्तये। 
यत्यतां पण्डितैधीरैरात्माभ्यास उपस्थितैः॥ १०॥ 
आत्माभ्यासमें तत्पर हुए धीर विद्वानोंको सम्पूर्ण क्मोंको त्यागकर 
भव-बन्धनकी निवृत्तिके लिये प्रयत्त करना चाहिये। 
चित्तस्य शुद्धये कर्म न तु वस्तूपलब्धये। 
वस्तुसिद्धिर्विचारेण न किडिचित्‌ कर्मकोटिभि:॥ ११॥ 
कर्म चित्तकी शुद्धिके लिये ही है, वस्तूपलब्धि (तत्त्वदृष्टि)-के लिये 
नहीं। वस्तु-सिद्धि तो विचारसे ही होती है, करोड़ों कर्मोंस कुछ भी नहीं 
हो सकता। 
सम्यग्विचारत: सिद्धा रज्जुतत्त्वावधारणा। 
भ्रान्त्योदितमहासर्पभयदुःखविनाशिनी ॥१२॥ 
भलीभाँति विचारसे सिद्ध हुआ रज्जुतत्त्वका निश्चय भ्रमसे उत्पन्न 
हुए महान्‌ सर्पभयरूपी दुःखको नष्ट करनेवाला होता है। 


श्० विवेक-चूडामणि 





अर्थस्य निश्चयो दृष्टो विचारेण हितोक्तितः। 

न॒स्तानेन न दानेन प्राणायामशतेन बा॥१३॥ 

कल्याणप्रद उक्तियोंद्वारा विचार करनेसे ही वस्तुका निश्चय होता 
देखा जाता है; स्नान, दान अथवा सैकड़ों प्राणायामोंसे नहीं। 


अधिकारिनिरूपण 


अधिकारिणमाशास्ते 'फलसिद्धिर्विशेषत: । 
उपाया देशकालाद्या: सन्त्यस्मिन्सहकारिण:॥ १४॥ 
विशेषत: अधिकारीको ही फल-सिद्धि होती है; देश, काल आदि 
उपाय भी उसमें सहायक अवश्य होते हैं। 
अतो विचार: कर्तव्यो जिज्ञासोरात्मवस्तुन:। 
समासाद्य दयासिन्धुं गुरु ब्रह्मविदुत्तमम्‌॥ १५॥ 
अत: ब्रह्मवेत्ताओंमें श्रेष्ठ दयासागर गुरुदेवकी शरणमें जाकर 
जिज्ञासुको आत्मतत्त्वका विचार करना चाहिये। 
मेधावी पुरुषों दिद्वानूहापोहविचक्षण:। 
अधिकार्यात्मविद्यायामुक्तलक्षणलक्षित: ॥ १६॥ 
जो बुद्धिमान्‌ हो, विद्वान हो और तर्क-वितर्कमें कुशल हो, ऐसे 
लक्षणोंवाला पुरुष ही आत्मविद्याका अधिकारी होता है। 
विवेकिनो विरक्तस्थ शमादिगुणशालिन:। 
मुमुक्षोर्दर हि. ब्रह्मजिज्ञासायोग्यता मता॥ १७॥ 
जो सदसदट्ठिवेकी, वैराग्यवानू, शम-दमादि षट्सम्पत्तियुक्त और 
मुमुक्षु हो उसीमे ब्रह्मजिज्ञासाकी योग्यता मानी गयी है। 


साधन-चतुष्टय 


साधनान्यत्र चत्वारि कथितानि मनीषिभि:। 
येषु सत्स्वेव सन्निष्ठा यदभावे न सिद्ध्यति॥ १८॥ 


साधन-चतुष्टय ११ 


यहाँ मनस्वियोंने जिज्ञासाके चार साधन बताये हैं, उनके होनेसे ही 
सत्यस्वरूप आत्मामें स्थिति हो सकती है, उनके बिना नहीं। 
आदौ. नित्यानित्यवस्तुविवेक: परिगण्यते। 
इहामुत्रफलभोगविरागस्तदनन्तरम्‌ ॥ १९॥ 
शमादिषट्कसम्पत्तिर्मुमुक्ष॒त्वमिति स्फुटम्‌। 
पहला साधन नित्यानित्य-वस्तु-विबेक गिना जाता है, दूसरा लौकिक 
एवं पारलौकिक सुख-भोगमें वैराग्य होना है, तीसरा शम, दम, उपरति, 
तितिक्षा, श्रद्धा, समाधान-ये छ: सम्पत्तियाँ हैं और चौथा मुमुश्षुता है। 
ब्रह्म सत्यं जगन्मिथ्येत्येवंरूपो विनिश्चय:॥ २०॥ 
सो5यं नित्यानित्यवस्तुविवेक: समुदाहत:। 
“ब्रह्म सत्य है और जगत्‌ मिथ्या है' ऐसा जो निश्चय है यही 
“नित्यानित्यवस्तु-विवेक' कहलाता है। 
तद्दैराग्य॑ जुगुप्सा या दर्शनश्रवणादिभि:॥ २१॥ 
देहादिब्नह्मपर्यने. हानित्ये. भोगवस्तुनि। 
दर्शन और श्रवणादिके द्वारा देहसे लेकर ब्रह्मलोकपर्यन्त सम्पूर्ण 
अनित्य भोग्य पदार्थो्में जो घृणाबुद्धि है वही “वैराग्य' है। 
विरज्य विषयक्राताद्दोषदृष्ट्या मुहुर्मुहु;॥ २२॥ 
स्वलक्ष्ये नियतावस्था मनस: शम उच्यते। 
बारम्बार दोष-दृष्टि करनेसे विषय-समूहसे विरक्त होकर चित्तका 
अपने लक्ष्यमें स्थिर हो जाना ही 'शम' है। 
विषयेभ्य: परावर्त्यस्थापनं स्वस्वगोलके ॥ २३॥ 
उभयेषामिन्द्रियणां स दमः परिकीर्तितः। 
बाह्यानालम्बनं वृत्तेरेघोपरतिरुत्तमा॥ २४॥ 
कर्मेन्द्रिय और ज्ञानेन्द्रिय दोनोंको उनके विषयोंसे खाँंचकर अपने- 
अपने गोलकोंमें स्थित करना “दम' कहलाता है। वृत्तिका बाह्य विषयोंका 
आश्रय न लेना यही उत्तम “उपरति' है। 


श्र विवेक-चूडामणि 





सहन सर्वदुःखानामप्रतीकारपूर्वकम्‌। 
चिन्ताविलापरहितं॑ सा तितिक्षा निगद्यते॥ २५॥ 
चिन्ता और शोकसे रहित होकर बिना कोई प्रतिकार किये सब 
प्रकारके कष्टोंका सहन करना “तितिक्षा' कहलाती है। 
शास्त्रस्य गुरुवाक्यस्य॒सत्यबुद्ध्यवधारणम्‌। 
सा श्रद्धा कथिता सद्भिर्यया वस्तूपलभ्यते॥२६॥ 
शास्त्र और गुरुवाक्योंमें सत्यत्व बुद्धि करना-इसीको सज्जनोंने 
*श्रद्धा' कहा है, जिससे कि वस्तुकी प्राप्ति होती है। 
सर्वदा स्थापनं बुद्धेः शुद्धे ब्रह्मणि सर्वथा। 
तत्समाधानमित्युक्ते न तु चित्तस्य लालनम्‌॥ २७॥ 
अपनी बुद्धिको सब प्रकार शुद्ध ब्रह्ममें ही सदा स्थिर रखना इसीकों 
“समाधान' कहा है। चित्तकी इच्छापूर्तिका नाम समाधान नहीं है। 
अहंकारादिदेहान्तान्बन्धानज्ञानकल्पितान्‌ । 
स्वस्वरूपावबोधेन मोक्तुमिच्छा . मुमुक्षुता॥ २८ ॥ 
अहंकारसे लेकर देहपर्यन्त जितने अज्ञान-कल्पित बन्धन हैं, उनको 
अपने स्वरूपके ज्ञानद्वारा त्यागनेकी इच्छा “मुमुश्षुता' है। 
मन्दमध्यमरूपापि वैराग्येण. शमादिना। 
प्रसादेन गुरो: सेयं प्रवृद्धा सूयते फलम्‌॥२९॥ 
वह मुमुक्षुता मन्द और मध्यम भी हो तो भी वैराग्य तथा शमादि 
षट्सम्पत्ति और गुरुकृपासे बढ़कर फल उत्पन्न करती है। 
वैराग्यं च॒ मुमुक्षुत्व॑ तीव्र यस्य तु विद्यते। 
तस्मिन्नेवार्थवन्त: स्यु: फलवन्तः शमादय:॥ ३०॥ 
जिस पुरुषमें वैराग्य और मुमुक्षुत्व तीत्र होते हैं, उसीमें शमादि 
चरितार्थ और सफल होते हैं। 
एतयोर्मन्दता यत्र. विरुक्तत्वमुमुक्षयो:। 
मरौ सलिलकत्तत्र. शमादेर्भासमात्रता॥ ३१॥ 
जहाँ इन वैराग्य और मुमुश्ुत्वकी मन्दता है, वहाँ शमादिका भी 
मरुस्थलमें जल-प्रतीतिके समान आभासमात्र ही समझना चाहिये। 


गुरूपसत्ति और प्रश्नविधि श्३ 





मोक्षकारणसामग्र्ां भक्तिरिव._ गरीयसी। 
स्वस्वरूपानुसन्धानं भक्तिरित्यभिधीयते॥ ३२॥ 
स्वात्मतत्त्वानुसन्धानं भक्तिरित्यपे जगु:। 
मुक्तिकी कारणरूप सामग्रीमें भक्ति ही सबसे बढ़कर है और अपने 
वास्तविक स्वरूपका अनुसन्धान करना ही “भक्ति” कहलाता है। कोई- 
कोई 'स्वात्म-तत्त्वका अनुसन्धान ही भक्ति है'-ऐसा कहते हैं। 


गुरूपसत्ति और प्रश्नविधि 


उक्तसाधनसम्पन्स्तत्त्वजिज्ञासुरात्मन: ॥ ३३॥ 
उपसीदेदगुरु प्राज्च॑ यस्मादबन्धविमोक्षणम्‌। 
उक्त साधन-चतुष्टयसे सम्पन्न आत्मतत्त्वका जिज्ञासु प्राज्ञ (स्थितप्रज्ञ) 
गुरुक निकट जाय, जिससे उसके भव-बन्धकी निवृत्ति हो। 
श्रोत्रियोडवृजिनोडकामहतो यो ब्रह्मवित्तम:॥ ३४॥ 
ब्रह्मण्युपरत: शान्तो निरिन्धन इवानल:। 
अहैतुकदयासिसन्धुर्बन्धुरानमतां सताम्‌॥ ३५॥ 
तमाराध्य. गुरु. भक्त्या प्रहप्रश्रयसेवनैः। 
प्रसन्‍न॑ तमनुप्राप्प पृच्छेज्ज़ातव्यमात्मन: ॥ ३६॥ 
जो श्रोत्रिय हों, निष्पाप हों, कामनाओंसे शून्य हों, ब्रह्मवेत्ताओंमें श्रेष्ठ 
हों, ब्रह्मनिष्ठ हों, ईंधनरहित अग्निके समान शान्त हों, अकारण दयासिन्धु 
हों और प्रणत (शरणापनन) सज्जनोंके बन्धु (हितैषी) हों उन गुरुदेवकी 
विनीत और विनम्र सेवासे भक्तिपूर्वक आराधना करके, उनके प्रसन्न 
होनेपर निकट जाकर अपना ज्ञातव्य इस प्रकार पूछे-- 
स्वामिन्नमस्ते नतलोकबन्धो 
कारुण्यसिन्धो पतितं भवाब्धौ। 
मामुद्धरात्मीयकटाक्षदृष्ट्या 
ऋज्व्यातिकारुण्यसुधाभिवृष्ट्या ॥ ३७॥ 


श्ड 'विवेक-चूडामणि 


हे शरणागतवत्सल, करुणासागर, प्रभो! आपको नमस्कार है। संसार- 
सागरमें पड़े हुए मेरा आप अपनी सरल तथा अतिशय कारुण्यामृतवर्षिणी 
कृपाकराक्षसे उद्धार कौजिये। 
दुर्बारसंसारदवाग्नितप्तं 
दोधूयमानं दुरदृष्टवातै:। 
भीतं॑ प्रपन्न॑ परिपाहि मृत्योः 
शरण्यमन्यं यदह॑ न जाने॥ ३८॥ 
जिससे छुटकारा पाना अति कठिन है उस संसार-दावानलसे दग्ध 
तथा दुर्भाग्यरूपी प्रबल प्रभंजन (आँधी)-से अत्यन्त कम्पित और 
भयभीत हुए मुझ शरणागतकी आप मृत्युसे रक्षा कीजिये; क्योंकि इस 
समय मैं और किसी शरण देनेवालेकों नहीं जानता। 
शान्ता महान्तो निवसन्ति सन्‍्तो 
वसन्तवल्लोकहितं चरनन्‍्तः। 
तीर्णा: स्वयं भीमभवार्णवं॑ जना- 
नहेतुनान्यानपि तारयन्त: ॥ ३९॥ 
भयंकर संसार-सागरसे स्वयं उत्तीर्ण हुए और अन्य जनोंको भी बिना 
कारण ही तारते तथा लोकहितका आचरण करते अति शान्त महापुरुष 
ऋतुराज वसन्‍्तके समान निवास करते हैं। 


अयं स्वभाव: स्वत एवं यत्पर- 

श्रमापनोदप्रवर्णं महात्मनाम्‌। 
सुधांशुरेष स्वयमर्ककर्कश- 

प्रभाभितप्तामवति क्षितिं किल॥ ४०॥ 
महात्माओंका यह स्वभाव ही है कि वे स्वत: ही दूसरोंका श्रम दूर 


'उपदेश-विधि श्५ 





करनेमें प्रवृत्त होते हैं। सूर्यके प्रचण्ड तेजसे सन्तप्त पृथ्वीतलको चन्द्रदेव 
स्वयं ही शान्त कर देते हैं। 
ब्रह्मानन्दरसानुभूतिकलितैः पूतै: सुशीतै: सितै- 
्ुष्मद्वाक्कलशोज्झितैः श्रुतिसुखैर्वाक्यामृतै: सेचय। 
संतप्त॑ भवतापदावदहनज्वालाभिरेनं प्रभो 
धन्यास्ते भवदीक्षणक्षणगते: पात्रीकृता: स्वीकृता: ॥ ४१॥ 
हे प्रभो! प्रचण्ड संसार-दावानलकी ज्वालासे तपे हुए इस दीन- 
'शरणापन्‍नको आप अपने ब्रह्मानन्दरसानुभवसे युक्त परम पुनीत, सुशीतल, 
निर्मल और वाक्‌-रूपी स्वर्णकलशसे निकले हुए श्रवणसुखद वचनामृतोंसे 
सींचिये [ अर्थात्‌ इसके तापको शान्त कीजिये ]। वे धन्य हैं, जो आपके 
एक क्षणके करुणामय दृष्टिपथके पात्र होकर अपना लिये गये हैं। 
कर्थं तरेय॑ भवसिन्धुमेतं 
का वा गतिर्मे कतमोउस्त्युपाय:। 
जाने न किज्वित्कृपयाव मां भो 
संसारदुःखक्षतिमातनुष्व ॥ ४२॥ 
“मैं इस संसार-समुद्रको कैसे तरूँगा? मेरी क्या गति होगी? उसका 
क्या उपाय है?'-यह मैं कुछ नहीं जानता। प्रभो! कृपया मेरी रक्षा 
कीजिये और मेरे संसार-दुःखके क्षयका आयोजन कीजिये। 


उपदेश-विधि 


तथा वबदन्त॑ शरणागतं स्वं 
संसारदाबानलतापतप्तम्‌ । 
निरीक्ष्य कारुण्यरसाद्ंदृष्ट्या 
दद्यादईभीतिं. सहसा महात्मा॥ ४३॥ 
इस प्रकार कहते हुए, अपनी शरणमें आये संसारानल-सन्तप्त शिष्यको 
महात्मा गुरु करुणामयी दृष्टिसे देखकर सहसा अभय प्रदान करे। 


श्ष विवेक-चूडामणि 





विद्वास्स तस्मा उपसत्तिमीयुषे 
मुमुक्षवे साधु यथोक्तकारिणे। 
प्रशान्तचित्ताय शमान्विताय 
तत्त्वोपदेशं कृपयैव कुर्यात्‌॥ डड॥ 
'शरणागतिकी इच्छावाले उस मुमुश्षु, आज्ञाकारी, शान्तचित्त, शमादि- 
संयुक्त साधु शिष्यको गुरु कृपया [ इस प्रकार ] तत्त्वोपदेश करे-- 
अश्रीगुरुकुवाच 
मा भैष्ट दिद्वंस्तव नास्त्यपाय: 
संसारसिन्धोस्तरणेउस्त्युपाय:..। 
येनैव याता यतयोउस्य पार 
तमेव मार्ग तव॒ निर्दिशामि॥ ४५॥ 
गुरु--हे विद्दन्‌! तू डर मत, तेरा नाश नहीं होगा। संसार-सागरसे 
तरनेका उपाय है। जिस मार्गसे यतिजन इसके पार गये हैं, वही मार्ग मैं 
तुझे दिखाता हूँ। 
अस्त्युपायो महान्कश्चित्संसारभयनाशन: । 
येन तीरत्वा भवाम्भोधिं परमानन्दमाप्स्यसि॥ ४६॥ 
संसाररूपी भयका नाश करनेवाला कोई एक महान्‌ उपाय है जिसके 
द्वारा तू संसार-सागरकों पार करके परमानन्द प्राप्त करेगा। 
वेदान्तार्थविचारेण जायते .ज्ञानमुत्तमम्‌। 
तेनात्यन्तिकसंसारदुःखनाशो भवत्यनु॥ ४७॥ 
वेदान्त-वाक्योंके अर्थका विचार करनेसे उत्तम ज्ञान होता है, जिससे 
फिर संसार-दुःखका आत्यन्तिक नाश हो जाता है। 
श्रद्धाभक्तिध्यानयोगान्मुमुक्षो- 
मुक्तिहेंतून्वक्ति. साक्षाच्छुतेगी:। 
यो वा एतेष्वेव तिष्ठत्यमुष्य 
मोक्षो5विद्याकल्पिताद्वेहबन्धात्‌ ॥ ४८ ॥ 


प्रश्न-निरूपण श्छ 





श्रद्धा, भक्ति, ध्यान और योग इनकों भगवती श्रुति मुमुश्षुकी मुक्तिके 
साक्षात्‌ हेतु बतलाती है। जो इन्हींमें स्थित हो जाता है उसका अविद्याकल्पित 
देह-बन्धनसे मोक्ष हो जाता है। 
अज्ञानयोगात्परमात्मनस्तव 
हानात्मबन्धस्तत एवं संसृति:। 
तयोरविवेकोदितबोधवहिन- 
रज्ञानकार्य प्रदहेत्समूलम्‌॥ ४९ ॥ 
तुझ परमात्माका अनात्म-बन्धन अज्ञानके कारण ही है और उसीसे 
तुझको [जन्म-मरणरूप] संसार प्राप्त हुआ है। अत: उन (आत्मा और 
अनात्मा) के विवेकसे उत्पन्न हुआ बोधरूप अग्नि अज्ञानके कार्यरूप 
संसारको मूलसहित भस्म कर देगा। 
प्रश्न-निरूपण 
शिष्य उवाच 
कृपया श्रूयतां स्वामिन्प्रश्नोड्यं क्रियते मया। 
तदुत्तरमहं श्रुत्वा कृतार्थ: स्यां भवन्मुखातू॥ ५०॥ 
शिष्य--हे स्वामिन्‌! कृपया सुनिये; मैं यह प्रश्न करता हूँ। उसका 
उत्तर आपके श्रीमुखसे सुनकर मैं कृतार्थ हो जाऊँगा। 
को नाम बन्ध: कथमेष आगतः 
कर्थ॑ प्रतिष्ठास्थ कर्थ विमोक्ष:। 
को5सावनात्मा परमः क आत्मा 
तयोर्विवेक: . कथमेतदुच्यताम्‌॥ ५१॥ 
बन्ध क्‍या है? यह कैसे हुआ ? इसकी स्थिति कैसे है? और इससे 
मोक्ष कैसे मिल सकता है ? अनात्मा क्या है ? परमात्मा किसे कहते हैं? और 
उनका विवेक (पार्थक्य-ज्ञान) कैसे होता है? कृपया यह सब कहिये। 

शिष्य-प्रशंसा 


अश्रीगुरुकवाच 
धन्योउसि कृतकृत्योडसि पावितं ते कुल त्वया। 
यदविद्याबन्धमुक्त्या ब्रह्मीभवितुमिच्छसि ॥ ५२॥ 
गुरु--तू धन्य है, कृतकृत्य है, तेरा कुल तुझसे पवित्र हो गया, क्योंकि 
तू अविद्यारूपी बन्धनसे छूटकर ब्रह्मभावको प्राप्त होना चाहता है। 


स्व-प्रयलकी प्रधानता 


ऋणमोचनकर्तार: पितु: सन्ति सुतादयः। 
बन्धमोचनकर्ता तु स्वस्मादनयो न कश्चन॥५३॥ 
'पिताके ऋणको चुकानेवाले तो पुत्रादि भी होते हैं, परन्तु भवबन्धनसे 
छुड़ानेवाला अपनेसे भिन्‍न और कोई नहीं है। 
मस्तकन्यस्तभारादेर्दु:खमन्यैर्निवार्यते । 
क्षुदादिकृतदुःखं तु विना स्वेन न केनचितू॥ ५४॥ 
[ जैसे ] सिरपर रखे हुए बोझेका दुःख और भी दूर कर सकते हैं, 
परन्तु भूख-प्यास आदिका दुःख अपने सिवा और कोई नहीं मिटा सकता। 
पथ्यमौषधसेवा चर क्रियते येन रोगिणा। 
आरोग्यसिद्धिर्दृष्टास्थ नान्यानुष्ठितकर्मणा॥ ५५॥ 
अथवा जैसे जो रोगी पथ्य और औषधका सेवन करता है उसीको 
आरोग्य-सिद्धि होती देखी जाती है, किसी औरके द्वारा किये हुए कर्मोंसे 
कोई नीरोग नहीं होता। 
वस्तुस्वरूपं स्फुटबोधचक्षुषा 
स्वेनेव वेद्यं ननु पण्डितेन। 
चअन्द्रस्वरूप॑ निजचश्षुषैव 
ज्ञातव्यमन्यैरवगम्यते किम्‌॥ ५६॥ 
[ वैसे ही ] विवेकी पुरुषको वस्तुका स्वरूप भी स्वयं अपने ज्ञान- 

नेत्रोंसे ही जानना चाहिये, [ किसी अन्यके द्वारा नहीं ] | चन्द्रमाका स्वरूप 
अपने ही नेत्रोंसे देखा जाता है, दूसरोंके द्वारा क्या जाना जा सकता है? 
अविद्याकामकर्मादिपाशबन्ध॑ विमोचितुम्‌ । 
कः शकब्नुयाद्विनात्मानं कल्पकोटिशतैरपि॥ ५७॥ 
अविद्या, कामना और कर्मादिके जालके बन्धनोंको सौ करोड़ 
कल्पोंमें भी अपने सिवा और कौन खोल सकता है? 
आत्मज्ञानका महत्त्व 
न योगेन न सांख्येन कर्मणा नो न विद्यया। 
ब्रह्मात्मैकत्वबोधेन मोक्ष: सिद्ध्यति नान्यथा॥५८॥ 
मोक्ष न योगसे सिद्ध होता है, न सांख्यसे, न कर्मसे और न विद्यासे। 
वह केवल ब्रह्मत्मैक्य-बोध (त्रह्म और आत्माकी एकताके ज्ञान)-से ही 
होता है और किसी प्रकार नहीं। 
वीणाया रूपसौन्दर्य तन्त्रीवादनसौष्ठवम्‌। 
प्रजार|ञ्जनमात्र तन्‍न साम्राज्याय. कल्पते॥ ५९॥ 
वाग्वैखरी शब्दझरी शास्त्रव्याख्यानकौशलम्‌। 
वैदुष्यं विदुषां तद्गदभुक्तये न तु मुक्तये॥६०॥ 
जिस प्रकार वीणाका रूप-लावण्य तथा तन्त्रीको बजानेका सुन्दर ढंग मनुष्योंके 
मनोरंजनका ही कारण होता है, उससे कुछ साम्राज्यकी प्राप्ति नहीं हो जाती; 
उसी प्रकार विद्वानोंकी वाणीकी कुशलता, शब्दोंकी धारावाहिकता, शास्त्र- 
व्याख्यानकी कुशलता और विद्वत्ता भोगहीका कारण हो सकती हैं, मोक्षका नहीं । 
अविज्ञाते परे तत्त्वे शास्त्राधीतिस्तु निष्फला। 
विज्ञातेषपि परे तत्त्वे शास्त्राधीतिस्तु निष्फला॥६१॥ 
परमतत्त्वको यदि न जाना तो शास्त्राध्ययन निष्फल (व्यर्थ) ही है और 
यदि परमतत्त्वको जान लिया तो भी शास्त्राध्ययन निष्फल ( अनावश्यक) ही है। 
शब्दजालं॑ महारण्यं चित्तभ्रमणकारणम्‌। 
अतः प्रयत्नाज्ज्ञातव्य॑ं तत्त्वज्ञात्तत्त्ममात्मन:॥ ६२॥ 

शब्दजाल तो चित्तकों भटकानेवाला एक महान्‌ वन है, इसलिये 
किन्हीं तत्त्वज्ञानी महात्मासे प्रयत्वपूर्वक आत्मतत्त्वको जानना चाहिये। 
अज्ञाससर्पदष्टस्थ ब्रह्मज्ञानौषध॑  विना। 
किमु वेदैश्च शास्त्रैएव किमु मन्त्रै: किमौषथे: ॥ ६३॥ 
अज्ञानरूपी सर्पसे डँसे हुएको ब्रह्मज्ञारूपी ओषधिके बिना वेदसे, 
शास्त्रसे, मनत्रसे और औषधसे क्‍या लाभ? 


अपरोक्षानुभवकी आवश्यकता 


न॒गच्छति विना पान॑ व्याधिरौषधशब्दतः। 
विनापरोक्षानुभवं ब्रह्मशब्दैर्न मुच्यते॥ ६४॥ 
औषधको बिना पिये केवल औषध-शब्दके उच्चारणमात्रसे रोग नहीं 
जाता, इसी प्रकार अपरोक्षानुभवके बिना केवल "ब्रह्म, ब्रह्म' कहनेसे कोई 
मुक्त नहीं हो सकता। 
अकृत्वा. दृश्यविलयमज्ञात्वा तत्त्वमात्मन:। 
बाहाशब्दै: कुतो मुक्तिरुक्तिमात्रफलैनूणाम्‌॥ ६५॥ 
बिना दृश्य-प्रपंचका विलय किये और आत्मतत्त्वको जाने केवल 
बाह्य शब्दोंसे, जिनका फल केवल उच्चारणमात्र ही है, मनुष्योंकी मुक्ति 
कैसे हो सकती है? 
अकृत्वा शत्रुसंहारमगत्वाखिलभूभ्रियम्‌ । 
राजाहमिति शब्दान्नो राजा भवितुमति॥ ६६॥ 
बिना शत्रुओंका वध किये और बिना सम्पूर्ण पृथिवीमण्डलका ऐश्वर्य 
प्राप्त किये, ' मैं राजा हूँ '--ऐसा कहनेसे ही कोई राजा नहीं हो जाता। 
आप्तोक्ति खनन तथोपरिशिलाइुत्कर्षणं स्वीकृति 
निक्षेप: समपेक्षते न हि बहिः शब्दैस्तु निर्मच्छति। 
तद्गद्‌ ब्रह्मविदोपदेशमननध्यानादिभिल॑भ्यते 
मायाकार्यतिरोहितं स्वममलं तत्त्वं न दुर्युक्तिभि: ॥ ६७॥ 

[पृथ्वीमें गड़े हुए धनको प्राप्त करनेके लिये जैसे] प्रथम किसी 
विश्वसनीय पुरुषके कथनकी और फिर पृथिवीको खोदने, कंकड़- 
पत्थर आदिको हटाने तथा [प्राप्त हुए धनको] स्वीकार करनेकी 
आवश्यकता होती है--कोरी बातोंसे वह बाहर नहीं निकलता, उसी 
प्रकार समस्त मायिक-प्रपंचसे शून्य निर्मल आत्मतत्त्व भी ब्रह्मवित्‌ 
गुरुके उपदेश तथा उसके मनन और निदिध्यासनादिसे ही प्राप्त होता 
है, थोथी बातोंसे नहीं। 

तस्मात्सर्वप्रयत्तेन भवबन्धविमुक्तये। 

स्वैरैव यत: कर्तव्यो रोगादाविव पण्डितैः॥६८॥ 

इसलिये रोग आदिके समान भव-बन्धकी निवृत्तिके लिये विद्वान्‌को 
अपनी सम्पूर्ण शक्ति लगाकर स्वयं ही प्रयल करना चाहिये। 

प्रश्न-विचार 

यस्त्वयाद्य कृत: प्रश्नो वरीयाज्छास्त्रविन्मतः। 

सूत्रप्रायो निगृढार्थों ज्ञातव्यश्च॒ मुमुश्षुभि: ॥ ६९॥ 

तूने आज जो प्रश्न किया है, शास्त्रज्ञ जज उसको बहुत श्रेष्ठ मानते हैं। 
वह प्राय: सूत्ररूप (संक्षिप्त) है, तो भी गम्भीर अर्थयुक्त और मुमुश्चुओंके 
जाननेयोग्य है। 

श्रृणुष्वावहितो . विद्वन्यन्मया . समुदीर्यते। 

तदेतच्छुवणात्सद्यो भवबन्धाद्विमोक्ष्यसे ॥ ७०॥ 

है विद्वन्‌! जो मैं कहता हूँ, सावधान होकर सुन; उसको सुननेसे तू 
शीघ्र ही भवबन्धनसे छूट जायगा। 

मोक्षस्थ हेतुः प्रथमो निगद्यते 

वैराग्यमत्यन्तमनित्यवस्तुषु । 

ततः  शमश्चापि दमस्तितिक्षा 

न्यास: प्रसक्ताखिलकर्मणां भूशम्‌॥ ७१॥ 

ततः  श्रुतिस्तन्मननं॑ सतत्त्व- 
ध्यानं चिरं नित्यनिरन्तरं मुने:। 
ततोउविकल्पं॑. परमेत्य.. विद्वा- 
निहैबव निर्वाणसुखं समृच्छति॥ ७२॥ 
मोक्षका प्रथम हेतु अनित्य वस्तुओंमें अत्यन्त वैराग्य होना कहा है, 
तदनन्तर शम, दम, तितिक्षा और सम्पूर्ण आसक्तियुक्त कर्मोंका सर्वथा 
त्याग है। तदुपरान्त मुनिको श्रवण, मनन और चिरकालतक नित्य-निरन्तर 
आत्म-तत्त्वका ध्यान करना चाहिये। तब वह विद्वान्‌ परम निर्विकल्पावस्थाको 
प्राप्त होकर निर्वाण-सुखको पाता है। 
यद्वोद्धव्यं तबेदानीमात्मानात्मविवेचनम्‌। 
तदुच्यते मया सम्यक्‌ श्रुत्वात्मन्यवधारय॥ ७३॥ 
जो आत्मानात्मविवेक अब तुझे जानना चाहिये वह मैं समझाता हूँ, 
तू उसे भलीभाँति सुनकर अपने चित्तमें स्थिर कर। 





स्थूल शरीरका वर्णन 


मज्जास्थिमेद:पलरक्तचर्म- 
त्वगाह्यैर्धातुभिरिभिरन्वितम्‌ू। 
पादोरुवक्षोभुजपृष्ठमस्तकै - 
र्लैरुपाड्रैरुपयुक्तमेतत्‌ ॥ ७४॥ 
अहंममेति प्रधितं शरीरं 
मोहास्पद॑ स्थूलमितीर्यते बुध: । 
मज्जा, अस्थि, मेद, मांस, रक्त, चर्म और त्वचा--इन सात धातुओंसे 
बने हुए तथा चरण, जंघा, वक्ष:स्थल (छाती), भुजा, पीठ और मस्तक 
आदि अंगोपांगोंसे युक्त, “मैं और मेरा' रूपसे प्रसिद्ध इस मोहके 
आश्रयरूप देहको विद्वान्‌ लोग 'स्थूल शरीर' कहते हैं। 


नभोनभस्वहहनाम्बुभूमय: 
सूक्ष्मणि भूतानि भवन्ति तानि॥७५॥ 
परस्परांशैरमिलितानि भूत्वा 


स्थूलानि च स्थूलशरीरहेतव:। 
मात्रास्तदीया विषया  भवन्ति 
शब्दादय: पञ्च सुखाय भोक्तु:॥ ७६॥ 
आकाश, वायु, तेज, जल और पृथिवी--ये सूक्ष्म भूत हैं। इनके अंश 
परस्पर मिलनेसे स्थूल होकर स्थूल शरीरके हेतु होते हैं और इन्हींकी 
तन्मात्राएँ भोक्ता जीवके भोगरूप सुखके लिये शब्दादि पाँच विषय हो 
जाती हैं। 
य एषु मूढा विषयेषु बद्धा 
रागोरुपाशेन सुदुर्दमेन। 
आयान्ति निर्यान्त्यध . ऊर्ध्वमुच्चै: 
स्वकर्मदूतेत जबेन नीता:॥७७॥ . 

जो मूढ इन विषयोंमें रागरूपी सुदृढ़ एवं विस्तृत बन्धनसे बँध जाते 
हैं, वे अपने कर्मरूपी दूतके द्वारा वेगसे प्रेरित होकर अनेक उत्तमाधम 
योनियोंमें आते-जाते हैं। 
विषय-निन्दा 
शब्दादिभि: पञ्चभिरिव पंच 
पउ्चत्वमापु: स्वगुणेन बद्धा:। 
कुरड्रमातड्रपतड़मीन- 
भूड़ा नर: पञठ्चभिरड्िचित: किम्‌॥ ७८॥ 
अपने-अपने स्वभावके अनुसार शब्दादि पाँच विषयोंमेंसे केवल 
एक-एकसे बँधे हुए हरिण, हाथी, पतंग, मछली और भौरे मृत्युको प्राप्त 
होते हैं, फिर इन पाँचोंसे जकड़ा हुआ मनुष्य कैसे बच सकता है? 
दोषेण तीव्रो विषयः कृष्णसर्पविषादपि। 
विष निहन्ति भोक्तारं द्रष्टारं चक्षुषाप्ययम्‌॥७९॥ 
दोषमें विषय काले सर्पके विषसे भी अधिक तीत्र है, क्योंकि विष 
तो खानेवालेको ही मारता है, परन्तु विषय तो आँखसे देखनेवालेको भी 
नहीं छोड़ते। 
विषयाशामहापाशाद्यों विमुक्त:ः सुदुस्त्यजातू। 
स एवं कल्पते मुक्त्यै नान्य: षदशास्त्रवेद्यपि॥८०॥ 
जो विषयोंकी आशारूप कठिन बन्धनसे छूटा हुआ है वही मोक्षका 
भागी होता है और कोई नहीं; चाहे वह छहों दर्शनोंका ज्ञाता क्यों न हो। 


आपाततवैराग्यवतो मुमुक्षन्‌ 
* भ्रवाब्थिपारं प्रतियातुमुद्यतान्‌। 
आशाग्रहो मज्जयतेउन्तराले 


विगृहा कण्ठे विनिवर्त्य वेगात्‌॥८१॥ 
संसार-सागरको पार करनेके लिये उद्यत हुए क्षणिक वैराग्यवाले मुमुश्षुओंको 
आशारूपी ग्राह अति वेगसे बीचहीमें रोककर गला पकड़कर डुबो देता है। 

विषयाख्यग्रहो येन सुविरक्त्यसिना हतः। 
स॒गच्छति भवाम्भोथे: पारं प्रत्यूहवर्जित:॥ ८२॥ 
जिसने वैराग्यरूपी खड्गसे विषयैषणारूपी ग्राहकों मार दिया है, वही 
निर्विष्त संसार-समुद्रके उस पार जा सकता है। 
विषमविषयमार्गैर्गच्छतो 5नच्छबुद्धे: 
प्रतिपदमभियातो मृत्युरप्येष विद्ध्धि। 
हितसुजनगुरूक्त्या गच्छत: स्वस्य युक्‍त्या 
प्रभवति फलसिद्धि: सत्यमित्येव विद्धि॥ ८३॥ 
'विषयरूपी विषम मार्गमें चलनेवाले मलिनबुद्धिकों पद-पदपर मृत्यु 
आती है--ऐसा जानो। और यह भी बिलकुल ठीक समझो कि हितैषी, 
सज्जन अथवा गुरुके कथनानुसार अपनी युक्तिसे चलनेवालेको फल- 
सिद्धि हो ही जाती है। 
मोक्षस्थ काड्क्षा यदि वै तवास्ति 
त्वजातिदूराद्धिषयान्‌ू विष॑ यथा। 
पीयूषवत्तोषदयाक्षमार्जव- 
प्रशान्तिदान्तीर्भज॒ नित्यमादरात्‌॥ ८४॥ 
यदि तुझे मोक्षकी इच्छा है तो विषयोंकों विषके समान दूरहीसे त्याग 
दे। और सन्‍्तोष, दया, क्षमा, सरलता, शम और दमका अमृतके समान 
नित्य आदरपूर्वक सेवन कर। 


देहासक्तिकी निन्दा 
अनुक्षणं यत्परिहत्य. कृत्य- 
मनाद्यविद्याकृतबन्धमोक्षणम्‌। 
देहः. परार्थोड्यममुष्य पोषणे 
यः सज्जते स स्वमनेन हन्ति॥८५॥ 
जो अनादि अविद्याकृत बन्धनको छुड़ानारूप अपना कर्तव्य त्यागकर 

प्रतिक्षण इस परार्थ (अन्यके भोग्यरूप) देहके पोषणमें ही लगा रहता है, 
वह [अपनी इस प्रवृत्तिसे] स्वयं अपना घात करता है। 
शरीरपोषणार्थी सन्‌ य आत्मानं दिदृक्षति। 
ग्राहं दारुधिया धृत्वा नदीं तर्तु स इच्छति॥८६॥ 
जो शरीरपोषणमें लगा रहकर आत्मतत्त्वको देखना चाहता है, वह 
मानो काष्ठ-बुद्धिसे ग्राहकों पकड़कर नदी पार करना चाहता है। 
मोह एव महामृत्युर्मुमुक्षोर्वपुरादिषु । 
मोहो विनिर्जितों येन स मुक्तिपद्महति॥ ८७॥ 
शरीरादिमें मोह रखना ही मुमुक्षुकी बड़ी भारी मौत है; जिसने मोहको 
जीता है वही मुक्तिपदका अधिकारी है। 
मोहं॑ जहि महामृत्युं देहदारसुतादिषु। 
यं जित्वा मुनयो यान्ति तद्दिष्णो: परम पदम्‌॥८८॥ 
देह, स्त्री और पुत्रादिमें मोहरूप महामृत्युकों छोड़ जिसको जीतकर 
मुनिजन भगवान्‌के उस परम पदकों प्राप्त होते हैं। 


स्थूल शरीर 
त्वड्मांसरुधिरस्नायुमेदोमज्जास्थिसंकुलमू._। 
पूर्ण मूत्रपुरीषाभ्यां स्थूलं॑ निन्द्यमिदं बपु:॥ ८९॥ 
त्वचा, मांस, रक्त, स्नायु (नस), मेद, मज्जा और अस्थियोंका समूह 
तथा मल-मूत्रसे भरा हुआ यह स्थूल देह अति निन्दनीय है। 
पज्चीकृतेभ्यो भूतेभ्य: स्थूलेभ्य: पूर्वकर्मणा। 
समुत्पननमिदयं स्थूलं भोगायतनमात्मन:। 
अवस्था जागरस्तस्य॒स्थूलार्थानुभवो यतः॥९०॥ 
पंचीकृत स्थूल भूतोंसे पूर्व-कर्मानुसार उत्पन्न हुआ यह शरीर 
आत्माका स्थूल भोगायतन है; इसकी [ प्रतीतिकी ] अवस्था जाग्रतू है, 
जिसमें कि स्थूल पदार्थोका अनुभव होता है। 


दस इन्द्रियाँ २७ 
बाहोन्द्रियै: स्थूलपदार्थसेवां 
स््रक्तन्दनस्त्थादिविचित्ररूपाम्‌ । 
करोति जीव: स्वयमेतदात्मना 
तस्मात्प्रशस्तिर्वपुषो5स्थ जागरे॥ ९१॥ 
इससे तादात्म्यको प्राप्त होकर ही जीव माला, चन्दन तथा स्त्री आदि 
नाना प्रकारके स्थूल पदार्थोंको बाह्योन्द्रियोंसे सेबन करता है, इसलिये 
जाग्रतू-अवस्थामें इस (स्थूल) देहकी प्रधानता है। 
सर्वोडपि बाहासंसार: पुरुषस्थ यदाशभ्रय:। 
विद्धि देहमिंदं स्थूलं गृहवदगृहमेधिन: ॥ ९२॥ 
जिसके आश्रयसे जीवको सम्पूर्ण बाह्य जगतू प्रतीत होता है, गृहस्थके 
घरके तुल्य उसे ही स्थूल देह जानो। 
स्थूलस्य सम्भवजरामरणानि धर्मा: 
स्थौल्यादयो बहुविधा: शिशुताद्यवस्था: । 
चर्णाश्रमादिनियमा बहुधा यमा: स्युः 
'पूजावमानबहुमानमुखा. विशेषा:॥ ९३॥ 
स्थूल देहके ही जन्म, जरा, मरण तथा स्थूलता आदि धर्म हैं; 
बालकपन आदि नाना प्रकारको अवस्थाएँ हैं; वर्णाश्रमादि अनेक 
प्रकारके नियम और यम हैं; तथा इसीकी पूजा, मान, अपमान आदि 


विशेषताएँ हैं। 
दस इन्द्रियाँ 


बुद्धीन्द्रियणि श्रवण त्वगक्षि 

घ्राणं च जिह्मा विषयावबोधनात्‌। 
वाक्पाणिपादं गुदमप्युपस्थ: 

कर्मेन्द्रयाणि प्रवणेन कर्मसु॥ ९४॥ 
श्रवण, त्वचा, नेत्र, प्राण और जिह्न ये पाँच ज्ञानेन्द्रियाँ हैं, क्योंकि 

इनसे विषयका ज्ञान होता है; तथा वाक्‌ू, पाणि, पाद, गुदा और उपस्थ-- 
ये कर्मेन्द्रियाँ हैं, क्योंकि इनका कर्मोंकी ओर झुकाव होता है। 
अन्तःकरणचतुष्टय 
निगद्यतेउन्तःकरणं मनोधी- 
रहंकृतिश्चित्तमिति स्ववृत्तिभि:। 
मनस्तु. सट्डूल्पविकल्पनादिभि- 
बुद्धि... पदार्थाध्यवसायधर्मत: ॥ ९५॥ 
अत्राभिमानादहमित्यहड्न्कृति: 
स्वार्थानुसन्धानगुणेन... चित्तम्‌॥ ९६॥ 
अपनी वृत्तियोंके कारण अन्त:करण मन, बुद्धि, चित्त और अहंकार 
[ इन चार नामोंसे ] कहा जाता है। संकल्प-विकल्पके कारण मन, 
पदार्थका निश्चय करनेके कारण बुद्धि, 'अहम्‌-अहम्‌' (मैं-मैं) ऐसा 
अभिमान करनेसे अहंकार, और अपना इष्ट-चिन्तनके कारण यह चित्त 
कहलाता है। 
पंचप्राण 
प्राणापानव्यानोदानसमाना भवत्यसौ प्राण:। 
स्वयमेव वृत्तिभेदाद्विकृतिभेदात्सुवर्णसलिलादिवतू॥ ९७॥ 
अपने विकारोंके कारण सुवर्ण और जल आदिके समान स्वयं प्राण 
ही वृत्तिभेदसे प्राण, अपान, व्यान, उदान और समान--इन पाँच नामोंवाला 


होता है। 





सूक्ष्म शरीर 


वागादिपज्च श्रवणादिपज्च 
प्राणादिपउ्चाभ्रमुखानि. पञ्च। 
बुद्ध्याद्यविद्याप च कामकर्मणी 
पुर्यष्टकं सूक्ष्मशरीरमाहु: ॥ ९८ ॥ 
वागादि पाँच कर्मेन्द्रियाँ, श्रवणादि पाँच ज्ञानेन्द्रियाँ, प्राणादि पाँच प्राण, 
आकाशादि पाँच भूत, बुद्धि आदि अन्त:करण-चतुष्टय, अविद्या तथा 
काम और कर्म यह पुर्यष्टक अथवा सूक्ष्म शरीर कहलाता है। 
इृद शरीर श्रूणु  सूक्ष्मसंज्ञितं 
लिड्ं त्वपज्चीकृतभूतसम्भवम्‌। 
सवासनं 'कर्मफलानुभावकं 
स्वाज्ञानतो5नादिरुपाधिरात्मन: ॥ ९९॥ 
यह सूक्ष्म अथवा लिंगशरीर अपंचीकृत भूतोंसे उत्पन्न हुआ है; यह 
वासनायुक्त होकर कर्मफलोंका अनुभव करानेवाला है। और स्वस्वरूपका 
ज्ञान न होनेके कारण आत्माकी अनादि उपाधि है। 
स्वप्नो भवत्यस्य विभक्त्यवस्था 
स्वमात्रशेषेण विभाति यत्र। 
स्वप्ने तु बुद्धिः स्वयमेव जाग्रतू-... 
'कालीननानाविधवासनाभि:। 
करत्रांदिभाव॑ प्रतिपद्य. राजते 
यत्र स्वयंज्योतिरयं परात्मा॥ १००॥ 
स्वप्त इसकी अभिव्यक्तिकी अवस्था है, जहाँ यह स्वयं ही बचा हुआ 
भासता है। स्वणमें, जहाँ यह स्वयंप्रकाश परात्मा शुद्ध चेतन ही [ भिन्‍न- 
भिन्‍न पदार्थोंके रूपमें ] भासता है, बुद्धि जाग्रतूकालीन नाना प्रकारकी 
वासनाओंसे, कर्ता आदि भाबोंको प्राप्त होकर स्वयं ही प्रतीत होने लगती है। 

धीमात्रकोपाधिरशेषसाक्षी 
न॒ लिप्यते तत्कृतकर्मलेशै:। 
यस्मादसड्स्तत एवं. कर्मभि- 
न लिप्यते किज्चिदुपाधिना कृतैः ॥ १०१॥ 
बुद्धि ही जिसकी उपाधि है ऐसा वह सर्वसाक्षी उस (बुद्धि)-के किये 
हुए कर्मोंसे तनिक भी लिप्त नहीं होता; क्योंकि वह असंग है अतः 
उपाधिकृत कर्मोंसे तनिक भी लिप्त नहीं हो सकता। 
सर्वव्यापृतिकरणं लिंगमिदं स्याच्चिदात्मन: पुंस:। 
वास्यादिकमिव तक्ष्णस्तेनैवात्मा भवत्यसड्रोयम्‌॥ १०२॥ 
यह लिंगदेह चिदात्मा पुरुषके सम्पूर्ण व्यापारोंका करण है, जिस 
प्रकार बढ़ईका बसूला होता है। इसीलिये यह आत्मा असंग है। 
अन्धत्वमन्दत्वपटुत्वधर्मा: . 
सौगुण्यवैगुण्यवशाद्ध्धि चक्षुष:। 
बाधिर्यमूकत्वमुखास्तथैव 
श्रोत्रादिधर्मा न॒तु वेत्तुरात्मत:॥ १०३॥ 
नेत्रोंके सदोष अथवा निर्दोष होनेसे प्राप्त हुए अन्धापन, धुँधलापन 
अथवा स्पष्ट देखना आदि नेत्रोंके ही धर्म हैं; इसी प्रकार बहरापन, गूँगापन 
आदि भी श्रोत्रादिके ही धर्म हैं; सर्वसाक्षी आत्माके नहीं। 


प्राणके धर्म 


उच्छूवासनि:श्वासविजृम्भण क्षुत्‌ - 
..प्रस्पन्दनायुत्क्रमणादिका: क्रिया: । 
प्राणादिकर्माण वदन्ति तज्ज्ञा: 
प्राणस्य धर्मावशनापिपासे ॥ १०४॥ 
श्वास-प्रश्वास, जम्हाई, छींक, काँपना और उछलना आदि क्रियाओंको 
तत्त्वज्ञ प्राणादिका धर्म बतलाते हैं तथा क्षुधा-पिपासा भी प्राणहीके धर्म हैं। 

अहंकार 
अन्तःकरणमेतेषु. चक्षयादिषु. वर्ष्पषणि। 
अहमित्यभिमानेन तिष्ठत्याभासतेजसा॥ १०५॥ 


शरीरके अन्दर इन चक्षु आदि इन्द्रियों (इन्द्रियकके गोलकों)-में 
चिदाभासके तेजसे व्याप्त हुआ अन्तःकरण “मैं-पन' का अभिमान करता 
हुआ स्थिर रहता है। 
अहक्लरः स विज्ञेय: कर्ता भोक्ताभिमान्ययम्‌। 
सत्त्वादिगुणयोगेन चावस्थात्रयमश्नुते॥ १०६॥ 
इसीको अहंकार जानना चाहिये। यही कर्ता, भोक्ता तथा मैं-पनका 
अभिमान करनेवाला है और यही सत्त्व आदि गुर्णोके योगसे तीनों 
अवस्थाओंको प्राप्त होता है। 
विषयाणामानुकूल्ये सुखी दुःखी विपर्यये। 
सुखं दुःखं च तद्धर्मः सदानन्दस्य नात्मनः॥१०७॥ 
विषयोंकी अनुकूलतासे यह सुखी और प्रतिकूलतासे दुःखी होता है। 
सुख और दुःख इस अहंकारके ही धर्म हैं, नित्यानन्दस्वरूप आत्माके नहीं। 


प्रेमकी आत्मार्थता 


आत्मर्थत्वेन हि प्रेयान्‌ विषयो न स्वतः प्रिय:। 
स्वत एवं हि सर्वेषामात्मा प्रियतमो यतः॥१०८॥ 
विषय स्वत: प्रिय नहीं होते, किन्तु आत्माके लिये ही प्रिय होते हैं, 
क्योंकि स्वत: प्रियतम तो सबका आत्मा ही है। 
तत आत्मा सदानन्दो नास्य दुःखं कदाचन। 
यत्सुषुप्ती निर्विष५ण आत्मानन्दो5नुभूयते। 
श्रुति: प्रत्यक्षमैतिहामनुमानं चर जाग्रति॥ १०९॥ 
इसलिये आत्मा सदा आनन्दस्वरूप है, इसमें दुःख कभी नहीं है। 
तभी सुषुप्तिमें विषयोंका अभाव रहते हुए भी आत्मानन्दका अनुभव होता 

है। इस विषयमें श्रुति, प्रत्यक्ष, ऐतिहा (इतिहास) और अनुमान-प्रमाण 
जागृत (मौजूद) हैं। 
माया-निरूपण 


अव्यक्तनाम्ती परमेशशक्ति- 
रनाच्यविद्या त्रिगुणात्मिका परा। 
कार्यानुमेया. सुधियेव माया 
यया जगत्सर्वमिदं प्रसूयते॥ ११०॥ 
जो अव्यक्त नामवाली त्रिगुणात्मिका अनादि अविद्या परमेश्वरकी परा 
शक्ति है, बही माया है; जिससे यह सारा जगत्‌ उत्पन्न हुआ है। बुद्धिमान्‌ , 
जन इसके कार्यसे ही इसका अनुमान करते हैं। 
सन्नाप्यसन्नाप्युभयात्मिका नो 
भिलाप्यभिन्‍नाप्युभयात्मिका नो। 
सड्जप्यनड्रप्युभयात्मिका नो 
महादभुतानिर्वचनीयरूपा ॥१११॥ 
वह न सत्‌ है, स असत्‌ है और न [ सदसत्‌ ] उभयरूप है; न भिल है, 
न अभिन्‍न है और न [ भिन्‍नाभिन्‍्न ] उभयरूप है; न अंगसहित है, न 
अंगरहित है और न [ सांगानंग ] उभयात्मिका ही है; किन्तु अत्यन्त अद्भुत 
और अनिर्वचनीयरूपा (जो कही न जा सके ऐसी) है। 
शुद्धाद्वयब्रहाविबोधनाश्या 
सर्पश्रमो रज्जुविवेकतो यथा। 
रजस्तम: . सत्त्वमिति प्रसिद्धा 
गुणास्तदीया: प्रथितैः स्वकार्य:॥ ११२॥ 
रज्जुके ज्ञानसे सर्प-भ्रमके समान वह अद्वितीय शुद्ध ब्रह्मके ज्ञानसे 
ही नष्ट होनेवाली है। अपने-अपने प्रसिद्ध कार्योके कारण सत्त्व, रज और 
तम--ये उसके तीन गुण प्रसिद्ध हैं। 


तमोगुण ड३ 


रजोगुण 
विक्षेपशक्ती रजसः क्रियात्मिका 
यतः प्रवृत्ति: प्रसता पुराणी। 
रागादयोउस्या:  प्रभवन्ति नित्य 
दुःखादयो ये मनसोविकारा:॥ ११३॥ 
क्रियारूपा विक्षेपशक्ति रजोगुणकी है जिससे सनातनकालसे समस्त 
क्रियाएँ होती आयी हैं और जिससे रागादि और दु:खादि, जो मनके 
विकार हैं, सदा उत्पन्न होते हैं। 
कामः क्रोधो लोभदम्भाद्यसूया- 
हक्करेष्यामत्सराद्यास्तु घोरा:। 
धर्मा एते राजसाः पुम्प्रवृत्ति- 
्स्मादेषा ततद्रजो बन्धहेतु:॥ ११४॥ 
काम, क्रोध, लोभ, दम्भ, असूया (गुणोंमें दोष ढूँढ़ना), अभिमान, 
ईर्ष्या और मत्सर-ये घोर धर्म रजोगुणके ही हैं। अत: जिसके कारण 
जीव कर्मामें प्रवृत्त होता है वह रजोगुण ही उसके बन्धनका हेतु है। 
तमोगुण 
एषावृतिनाम तमोगुणस्य 
शक्तियया वबस्त्ववभासतेउन्यथा। 
सैधा निदान पुरुषस्य संसूते- 
विंक्षेपशक्ते: . प्रसरस्यथ हेतु:॥ ११५॥ 
जिसके कारण वस्तु कुछ-की-कुछ प्रतीत होने लगती है वह 
तमोगुणकी आवरणशक्ति है। यही पुरुषके (जन्म-मरण-रूप) संसारका 
आदि-कारण है और यही विक्षेपशक्तिके प्रसारका भी हेतु है। 
प्रज्ञावानपि पण्डितोउपि चतुरोउप्यत्यन्तसूक्ष्मार्थदृक्‌ 
व्यालीढस्तमसा न वेत्ति बहुधा सम्बोधितो5पि स्फुटम्‌। 
भ्रान्यारोपितमेव साधु कलयत्यालम्बते तदगुणान्‌ 
हन्तासौ प्रबला दुरन्ततमस: शक्तिर्महत्यावृति:॥ ११६॥ 

तमसे ग्रस्त हुआ पुरुष अति बुद्धिमान्‌, विद्वानु, चतुर और 
शास्त्रके अत्यन्त सूक्ष्म अर्थोंकों देखनेवाला भी हो तो भी बह नाना 
प्रकार समझानेसे भी अच्छी तरह नहीं समझता; वह भ्रमसे आरोपित 
किये हुए पदार्थोंकों ही सत्य समझता है और उन्हींके गुणोंका आश्रय 
लेता है। अहो! दुरन्‍त तमोगुणकी यह महती आवरण-शक्ति बड़ी ही 
प्रबल है। 
अभावना वा विपरीतभावना- 
सम्भावना  विप्रतिपत्तिरस्था:। 
संसर्गयुक्त न विमुज्चति श्वुवं 
विक्षेपशक्ति: क्षपयत्यजस्त्रम्‌ु॥ ११७॥ 
इस आवरणशक्तिके संसर्गसे युक्त पुरुषको अभावना, विपरीतभावना, 
असम्भावना और विप्रतिपत्ति--ये तमोगुणकी शक्तियाँ नहीं छोड़तीं और 
विक्षेपशक्ति भी उसे निरन्तर डाबाँडोल ही रखती है।* 
अज्ञानमालस्यजडत्वनिद्रा- 
प्रमादमूढत्वमुखास्तमोगुणा: . । 
एतेः प्रयुक्तो न हि वेत्ति किडिब- 
निदद्रालुवत्स्तम्भवदेव तिष्ठति॥ २१८॥ 
अज्ञान, आलस्य, जडता, निद्रा, प्रमाद, मूढता आदि तमके गुण हैं। 
इनसे युक्त हुआ पुरुष कुछ नहीं समझता; वह निद्रालु या स्तम्भके समान 
(जडवत्‌] रहता है। 


* *क्रह्म नहीं है' जिससे ऐसा ज्ञान हो वह ' अभावना' कहलाती है। “मैं शरीर हूँ" 
यह “विपरीतभावना' है। किसीके होनेमें सन्देह ' असम्भावना' है और ' है या नहीं' इस 
तरहके संशयको “विप्रतिपत्ति' कहते हैं। 'प्रपंचका व्यवहार' ही मायाकी ' विक्षेपशक्ति' है। 

सत्त्वगुण 
सत्त्तं विशुद्धं जलवत्तथापि 
ताभ्यां मिलित्वा सरणाय कल्पते। 
यत्रात्मबिम्ब: प्रतिबिम्बित: सन्‌ 
प्रकाशयत्यर्क इवाखिलं जडम्‌॥ ११९॥ 
सत्त्गगुण जलके समान शुद्ध है, तथापि रज और तमसे मिलनेपर वह 
भी पुरुषकी प्रवृत्तिका कारण होता है; इसमें प्रतिबिम्नित होकर आत्मबिम्ब 
सूर्यके समान समस्त जड पदार्थोंको प्रकाशित करता है। 
मिश्रस्थ सत्त्वस्य भवन्ति धर्मा- 
स्त्वमानिताद्या नियमा यमाद्या:। 
श्रद्धा च॒ भक्तिश्च मुमुक्षता च॑ 
देवी च सम्पत्तिरसनिवृत्ति:॥ १२०॥ 
अमानित्व आदि, यम-नियमादि, श्रद्धा, भक्ति, मुमुश्षुता, दैवी-सम्पत्ति 
तथा असत्का त्याग--ये मिश्र (रज-तमसे मिले हुए) सत्त्वगुणके धर्म हैं। 
विशुद्धसत्त्स्य. गुणा: प्रसाद: 
स्वात्मानुभूति: परमा प्रशान्ति:। 
तृप्ति: प्रहर्षः . परमात्मनिष्ठा 
यया सदानन्दरसं समृच्छति॥ १२१॥ 
प्रसन्‍नता, आत्मानुभव, परमशान्ति, तृप्ति, आत्यन्तिक आनन्द और 
परमात्मामें स्थिति--ये विशुद्ध सत्त्वगुणके धर्म हैं, जिनसे मुमुक्षु नित्यानन्दरसको 
प्राप्त करता है। 
कारण-शरीर 
अव्यक्तमेतत्रिगुणैर्निरुक्तं 
तत्कारणं नाम शरीरमात्मन:। 
सुषुप्तिरितस्थ विभकत्यवस्था 


प्रलीनसर्वेन्द्रियबुद्धिवृत्ति: ॥१२२॥ 

इस प्रकार तीनों गुणोंके निरूपणसे यह अव्यक्तका वर्णन हुआ। यही 
आत्माका कारण-शरीर है। इसकी अभिव्यक्तिकी अवस्था सुषुप्ति है, 
जिसमें बुद्धिकी सम्पूर्ण वृत्तियाँ लीन हो जाती हैं। 
सर्वप्रकारप्रमितिप्रशान्ति- 
बीजात्मनावस्थितिरिव. बुद्धे:। 
सुषुप्तिरितस्य किल प्रतीतिः 
किज्चिन्न वेदीति जगत्प्रसिद्धेः॥ १२३॥ 
जहाँ सब प्रकारकी प्रमा (ज्ञान) शान्त हो जाती है और बुद्धि 
बीजरूपसे ही स्थिर रहती है, वह सुषुष्ति अवस्था है इसकी प्रतीति 'मैं 
कुछ नहीं जानता'--ऐसी लोक-प्रसिद्ध उक्तिसे होती है। 
अनात्म-निरूपण 
देहेन्द्रियप्राणमनो 5हमादय:* 
सर्वे विकारा विषया: सुखादय:। 
व्योमादिभूतान्यखिलं॑ चविश्व- 
मव्यक्तपर्यन्तमिदं हज्नात्मा॥ १२४॥ 
देह, इन्द्रिय, प्राण, मन और अहंकार 3.९. सारे विकार, सुखादि 
सम्पूर्ण विषय, आकाशादि भूत और अव्यक्तपर्यन्त निखिल विश्व-ये 
सभी अनात्मा हैं। 
माया मायाकार्य सर्व महदादि देहपर्यन्तम्‌। 
असदिदमनात्मकं त्वं विद्धि मरुमरीचिकाकल्पम्‌॥ १२५॥ 
माया और महत्तत्त्वसे लेकर देहपर्यन्त मायाके सम्पूर्ण कार्योंकों तू 
मरुमरीचिकाके समान असतू्‌ और अनात्मक जान। 


आत्म-निरूपण 
अथ ते सम्प्रवक्ष्यामि स्वरूपं परमात्मन:। 
यद्विज्ञाय नरो बन्धान्मुक्तः कैवल्यमश्नुते॥ १२६॥ 

अब मैं तुझे परमात्माका स्वरूप बताता हूँ जिसे जानकर मनुष्य 
बन्धनसे छूटकर कैवल्यपद प्राप्त करता है। 
अस्ति कश्चित्‌ स्वयं नित्यमहंप्रत्ययलम्बन:। 
अवस्थात्रयसाक्षी.. सन्पञ्चकोशविलक्षण: ॥ १२७॥ 
अहं-प्रत्ययका आधार कोई स्वयं नित्य पदार्थ है, जो तीनों 
अवस्थाओंका साक्षी होकर भी पंचकोशातीत है। 
यो विजानाति सकल जाग्रत्स्वप्ससुषुप्तिषु। 
बुद्धितद्वृत्तिसद्भावमभावमहमित्ययम्‌ ॥ १२८॥ 
जो जाग्रतू , स्वप्न और सुषुप्ति तीनों अवस्थाओंमें बुद्धि और उसकी 
वृत्तियोंके होने और न होनेको “अहंभाव' से स्थित हुआ जानता है। 
यः पश्यति स्वयं सर्व यं न पश्यति कश्चन। 
यश्चेतयति बद्ध्यादिं न तु यं चेतयत्ययम्‌॥ १२९॥ 
जो स्वयं सबको देखता है किन्तु जिसको कोई नहीं देख सकता, 
जो बुद्धि आदिको प्रकाशित करता है किन्तु जिसे बुद्धि आदि प्रकाशित 
नहीं कर सकते। 
येन विश्वमिदं व्याप्तं यन्‍न व्याप्पोति किज्चन। 
आभारूपमिदं सर्व य॑ भान्तमनुभात्ययम्‌॥ १३०॥ 
जिसने सम्पूर्ण विश्वको व्याप्त किया हुआ है किन्तु जिसे कोई 
व्याप्त नहीं कर सकता तथा जिसके भासनेपर यह आभासरूप सारा 
जगत्‌ भासित हो रहा है। 
यस्य सन्निधिमात्रेण  देहेन्द्रियमनोधिय:। 
विषयेषु स्वकीयेषु वर्तन्ते प्रेरिता इब॥१३१॥ 
जिसकी सनिधिमात्रसे देह, इन्द्रिय, मन और बुद्धि प्रेरित हुए-से 
अपने-अपने विषयोंमें बर्तते हैं। 
अहड्जारादिदेहान्ना विषयाश्च सुखादय:। 
वेच्चन्ते घटव्यझोन  नित्यबोधस्वरूपिणा॥ १३२॥ 


झ्८ विवेक-चूडामणि 





अहंकारसे लेकर देहपर्यनत और सुख आदि समस्त विषय जिस 
नित्यज्ञानस्वरूपके द्वारा घटके समान जाने जाते हैं। 
एघोउन्तरात्मा पुरुष: पुराणों 
निरन्तराखण्डसुखानुभूति: ॥ 
सदैकरूपः प्रतिबोधमात्रो 
येनेषिता वागसवश्चरन्ति॥ १३३॥ 
यही नित्य अखण्डानन्दानुभवरूप अन्तरात्मा पुराणपुरुष है, जो 
सदा एकरूप और बोधमात्र है तथा जिसको प्रेरणासे वागादि इन्द्रियाँ 
और प्राण चलते हैं। 
अत्रैव सत्त्वात्मनि धीगुहाया- 
मव्याकृताकाश उरुप्रकाश: ! 
आकाश उच्चे॑ रविवत्प्रकाशते 
स्वतेजसा विश्वमिदं प्रकाशयनू॥ १३४॥ 
इस सच्त्वात्मा अर्थात्‌ बुद्धिरूप गुहामें स्थित अव्यक्ताकाशके भीतर 
एक परमप्रकाशमय आकाश सूर्यके समान अपने तेजसे इस सम्पूर्ण 
जगत्‌को देदीप्यमान करता हुआ बड़ी तीक्रत्तासे प्रकाशमान हो रहा है। 
ज्ञाता मनो5हड्कृतिविक्रियाणां 
देहेन्द्रियप्राणकृतक्रियाणाम्‌ू_। 
अयोडग्निवत्ताननुवर्तमानो 
न चेष्टते नो विकरोति किज्चन॥ १३५॥ 
वह मन और अहंकाररूप विकारोंका तथा देह, इन्द्रिय और प्राणोंकी 
क्रियाओंका ज्ञाता है। तथा तप़ाये हुए लोहपिण्डके समान उनका 
अनुवर्तन करता हुआ भी न कुछ चेष्टा करता है और न विकारको ही 
प्राप्त होता है। 
न जायते नो प्रियते न वर्धते 
न॒ क्षीयते नो विकरोति नित्य:। 





अध्यास ३९ 


विलीयमानेउपि वपुष्यमुष्मिन्‌ 
न लीयते कुम्भ इवाम्बरं स्वयम्‌॥ १३६॥ 
बह न जन्मता है, न मरता है, न बढ़ता है, न घटता है और न 
विकारकों प्राप्त होता है। वह नित्य है और इस शरीरके लीन होनेपर भी 
घटके टूटनेपर घटाकाशके समान लीन नहीं होता। 
प्रकृतिविकृतिभिन्न: शुद्धबोधस्वभाव: 
सदसदिदमशेष॑ भासयनिनर्विशेष:। 
विलसति परमात्मा जाग्रदादिष्ववस्था- 
स्वहमहमिति साक्षात्‌ साक्षिरूपेण बुद्धेः ॥ १३७॥ 
प्रकृति और उसके विकारोंसे भिन्‍न, शुद्ध ज्ञानस्वरूप, वह निर्विशेष 
परमात्मा सत्‌-असत्‌ सबको प्रकाशित करता हुआ जाग्रतू आदि 
अवस्थाओंमें अहंभावसे स्फुरित होता हुआ बुद्धिके साक्षीरूपसे साक्षात्‌ 
विराजमान है। 
नियमितमनसामु त्वं स्वमात्मानमात्म- 
न्ययमहमिति साक्षाद्विद्धि बुद्धिप्रसादात्‌। 
जनिमरणतरड्जापारसंसारसिन्धुं 
प्रतर भव कृतार्थों ब्रह्मरूपेण संस्थ:॥ १३८॥ 
तू इस आत्माकों संयतचित्त होकर बुद्धिके प्रसन्‍न होनेपर “यह मैं 
हूँ'--ऐसा अपने अन्तःकरणमें साक्षात्‌ अनुभव कर। और [ इस प्रकार ] 
जन्म-मरणरूपी तरंगोंवाले इस अपार संसार-सागरकों पार कर तथा 
ब्रह्मरूपसे स्थित होकर कृतार्थ हो जा। 
अध्यास 
अत्रानात्मन्यहमिति मतिर्बन्ध एषोउस्य पुंसः 
प्राप्तोउज्ञानाज्जननमरणक्लेशसम्पातहेतु: ॥ 
येनैवायं वपुरिदमसत्सत्यमित्यात्मबुद्धया 
युष्यत्युक्षत्यवति विषयैस्तन्तुभि: कोशकृद्वत्‌॥ १३९॥ 





ड० विवेक-चूडामणि 





पुरुषका अनात्म-वस्तुओंमें 'अहम्‌' इस आत्म-बुद्धिका होना ही 
जन्म-मरणरूपी क्लेशोंकी प्राप्ति करानेवाला अज्ञानसे प्राप्त हुआ बन्धन 
है; जिसके कारण यह जीव इस असत्‌ शरीरकों सत्य समझकर इसमें 
आत्मबुद्धि हो जानेसे, तन्तुओंसे रेशमके कौड़ेके समान, इसका विषयोंद्वारा 
पोषण, मार्जन और रक्षण करता रहता है। 
अतस्मिस्तदबुद्धि: प्रभवति विमूढस्य तमसा 
विवेकाभावाद्दे स्फुरति भुजगे रज्जुधिषणा। 
ततोउनर्थव्रातो निपतति समादातुरधिक- 
स्ततो योउसदग्राह: स हि भवति बन्ध: श्रूणु सखे॥ १४०॥ 
मूढ़ पुरुषकों तमोगुणके कारण ही अन्यमें अन्य-बुद्धि होती है; विवेक 
न होनेसे ही रज्जुमें सर्प-बुद्धि होती है; ऐसी बुद्धिवालेको ही नाना प्रकारके 
अनर्थोंका समूह आ घेरता है; अत: हे मित्र! सुन, यह जो असदग्राह 
(असतूको सत्य मानना) है वही बन्धन है। 
अखण्डनित्याद्वयबो धशक्त्या 
स्फुरन्तमात्मानमनन्तवैभवम्‌ । 
समावृणोत्यावृतिशक्तिरेषा 
तमोमयी. राहुरिवार्कविम्बम्‌॥ १४१॥ 
अखण्ड, नित्य और अद्दय बोध-शक्तिसे स्फुरित होते हुए 
अखण्डैश्वर्यसम्पन्न आत्मतत्त्वको यह तमोमयी आवरणशक्ति इस प्रकार 
ढँक लेती है जैसे सूर्यमण्डलको राहु। 
तिरोभूते स्वात्मन्यमलतरतेजोबति पुमा- 
* ननात्मानं मोहादहमिति शरीरं कलयति। 
तत: कामक्रोधप्रभृतिभिरमुं बन्धनगुणैः 
परं विक्षेपाख्या रजस उरुशक्तिव्यथयति॥ १४२ ॥ 
अति निर्मल तेजोमय आत्मंतत्त्वके तिरोभूत (अदृश्य) होनेपर पुरुष 
अनात्मदेहको ही मोहसे “मैं हूँ” ऐसा मानने लगता है। तब रजोगुणकी 


आवरणशक्ति और विक्षेपशक्ति डए 





विक्षेप नामवाली अति प्रबल शक्ति काम-क्रोधादि अपने बन्धनकारी 
गुणोंसे इसको व्यथित करने लगती है। 
महामोहग्राहग्रसनगलितात्मावगमनो 
धियो नानावस्था: स्वयमभिनयंस्तद्गुणतया। 
अपारे संसारे विषयविषपूरे जलनिधौ 
निमज्योन्मज्यायं भ्रमति कुमतिः कुत्सितगति: ॥ १४३॥ 
तब यह नाना प्रकारकी नीच गतियोंवाला कुमति जीव विषयरूपी 
विषसे भरे हुए इस अपार संसार-समुद्रमें डूबता-उछलता महामोहरूप 
ग्राहके पंजेमें पड़कर आत्मज्ञानके नष्ट हो जानेसे बुद्धिके गुणोंका 
अभिमानी होकर उसकी नाना अवस्थाओंका अभिनय (नाट्य) करता 
हुआ भ्रमता रहता है। 
भानुप्रभासज्जनिता भ्रपड्‌क्ति- 
भाूनुं_ तिरोधाय विजुम्भते यथा। 
आत्मोदिताहड्न्कृतिरात्मतत्त्वं 
तथा तिरोधाय विजृम्भते स्वयम्‌॥ १४ड४॥ 
जिस प्रकार सूर्यके तेजसे उत्पन्न हुई मेघमाला सूर्यहीकों ढैंककर 
स्वयं फैल जाती है, उसी प्रकार आत्मासे प्रकट हुआ अहंकार आत्माको 
ही आच्छादित करके स्वयं स्थित हो जाता है। 


आवरणजशक्ति और विक्षेपशक्ति 


कवलितदिननाथे दुर्दिने सान्द्रमेघे- 
व्यथयति हिमझज्झावायुरुग्रो यथैतान्‌। 
अविरततमसात्मन्यावृते मूढबुद्धिं 
क्षपयति बहुदुःखैस्तीव्रविक्षेपशक्ति:॥ १४५॥ 
जिस प्रकार किसी दुर्दिनमें (जिस दिन आँधी, मेघ आदिका विशेष 
उत्पात हो) सघन मेघोंके द्वारा सूर्यदेवके आच्छादित होनेपर अति भयंकर 


डर विवेक-चूडामणि 


और ठंडी-ठंडी आँधी सबको खिन्‍न कर देती है, उसी प्रकार बुद्धिके 
निरन्तर तमोगुणसे आवृत होनेपर मूढ़ पुरुषकों विक्षेपशक्ति ताना प्रकारके 
दुःखोंसे सन्तप्त करती है। 
एताभ्यामेव शक्तिभ्यां बन्धः पुंसः समागत:। 
याभ्यां विमोहितो देहं मत्वात्मानं भ्रमत्ययम्‌॥ १४६॥ 
इन दोनों (आवरण और विक्षेप) शक्तियोंसे ही पुरुषकों बन्धनकी 
प्राप्ति हुई है और इन्हींसे मोहित होकर यह देहकों आत्मा मानकर संसार- 
चक्रमें भ्रमता रहता है। 
बन्ध-निरूपण 
बीज संसृतिभूमिजस्य तु तमो देहात्मधीरड्न्कुरो 
राग: पल्‍लवमम्बु कर्म तु वषु: स्क्न्‍धो $सव: शाखिका: । 
अग्राणीद्धियसंहतिश्च विषया: पुष्पाणि दुःखं फल 
नानाकर्मसमुद्भवं बहुविधं भोक्तात्र जीव: खग: ॥ १४७॥ 
संसाररूपी वृक्षका बीज अज्ञान है, देहात्मबुद्धि उसका अंकुर है, राग 
पत्ते हैं, कर्म जल है, शरीर स्तम्भ (तना) है, प्राण शाखाएँ हैं, इन्द्रियाँ 
उपशाखाएँ (गुद्दे) हैं, विषय पुष्प हैं और नाना प्रकारके कर्मोंसे उत्पन्न 
हुआ दुःख फल है तथा जीवरूपी पक्षी ही इनका भोक्ता है। 


अज्ञानमूलोडयमनात्मबन्धो 

नैसर्गिकोडनादिरन्त . ईरितः। 
जन्माप्ययव्याधिजरादिदु:ख- 

प्रवाहपातं 'जनयत्यमुष्य ॥ १४८ ॥ 


यह अज्ञानजनित अनात्म-बन्धन स्वाभाविक तथा अनादि और अनन्त 
कहा गया है। यही जीवके जन्म, मरण, व्याधि और जरा (वृद्धावस्था) 
आदि दुःखोंका प्रवाह उत्पन्न कर देता है। 


आत्मानात्म-विवेक ड३ 


आत्मानात्म-विवेक 
नास्त्रैन शस्त्रैरनिलेन वहिनना 
छेत्तुं न शक्यो न चर कर्मकोटिभि:। 
विवेकविज्ञानमहासिना विना 
धातु: प्रसादेन सितेन मज्जुना॥ १४९॥ 
यह बन्धन विधाताकी विशुद्ध कृपासे प्राप्त हुए विवेक-विज्ञान-रूप 
शुभ्र और मंजुल महाखड्गके बिना और किसी अस्त्र, शस्त्र, वायु, अग्नि 
अथवा करोड़ों कर्मकलापोंसे भी नहीं काटा जा सकता। 


श्रुतिप्रमाणैकमते: स्वधर्म- 

निष्ठा. तयैवात्मविशुद्धिरस्थ। 
विशुद्धबुद्धेः परमात्मवेदनं 

तेनैव संसारसमूलनाश:॥ १५०॥ 


जिसका श्रुतिप्रामाण्यमें दृढ़ निश्वय होता है, उसीकी स्वधर्ममें निष्ठा 
होती है और उसीसे उसकी चित्तशुद्धि हो जाती है; जिसका चित्त शुद्ध 
होता है उसीको परमात्माका ज्ञान होता है और इस ज्ञानसे ही संसाररूपी 
वृक्षका समूल नाश होता है। 
'कोशैरन्नमयाद्यै: पञ्चभिरात्मा न संवृतो भाति। 
निजशक्तिसमुत्पन्नै: शैवालपटलैरिवाम्बु वापीस्थम्‌॥ १५१॥ 
अन्नमय आदि पाँच कोशोंसे आवृत हुआ आत्मा, अपनी ही शक्तिसे 
उत्पन्न हुए शिवाल-पटलसे ढँके हुए वापीके जलकी भाँति नहीं भासता। 
तच्छैवालापनये सम्यक्‌ सलिलं प्रतीयते शुद्धम्‌। 
तृष्णासन्तापहरं सद्यः सौख्यप्रदं परं॑ पुंसः:॥ १५२॥ 
पज्चानामपि कोशानामपवादे विभात्ययं शुद्ध: । 
नित्यानन्दैकरसः प्रत्यग्रूप: पर: स्वयंज्योति:॥ १९५३॥ 
जिस प्रकार उस शिवालके पूर्णतया दूर हो जानेपर मनुष्योंके तृषारूपी 
तापको दूर करनेवाला तथा उन्हें तत्काल ही परम सुख-प्रदान करनेवाला जल 


ड्ड विवेक-चूडामणि 





स्पष्ट प्रतीत होने लगता है उसी प्रकार पाँचों कोशोंका अपवाद करनेपर यह 
शुद्ध, नित्यानन्दैकरसस्वरूप, अन्तर्यामी, स्वयंप्रकाश परमात्मा भासने लगता है। 
आत्मानात्मविवेक: कर्तव्यो बन्धमुक्तये विदुषा। 
तेनैवानन्दी भवति स्वं विज्ञाय सच्चिदानन्दम्‌॥ १५४॥ 
बन्धनकी निवृत्तिके लिये विद्वान्‌कों आत्मा और अनात्माका विवेक करना 
चाहिये | उसीसे अपने -आपको सच्चिदानन्दरूप जानकर वह आनन्दित हो जाता है। 
मुज्जादिषीकामिव दृश्यवर्गात्‌ 
प्रत्यंचमात्मानमसड्रमक्रियमू_। 
विविच्य॒तत्र प्रविलाप्य सर्व 
तदात्मना तिष्ठति यः स मुक्त:॥ १५५॥ 
जो पुरुष अपने असंग और अक्रिय प्र॒त्यगात्माको मूँजमेंसे सींकके 
समान दृश्यवर्गसे पृथक्‌ करके तथा सबका उसीमें लय करके आत्मभावमें 
हो स्थित रहता हैं, वही मुक्त है। 


अन्नमय कोश 


देहोडयमन्नभवनोउन्नमयस्तु. कोश- 
शचान्नेन जीवति विनश्यति तद्विहीन:। 
त्वक्चर्ममांसरुधिरास्थिपुरीषराशि- 
नाय॑ स्वयं भवितुमहति नित्यशुद्धः॥ १५६॥ 
अन्ससे उत्पन्त हुआ यह देह ही अन्नमय कोश है, जो अनसे ही 
जीता है और उसके बिना नष्ट हो जाता है। यह त्वचा, चर्म, मांस, रुधिर, 
अस्थि और मल आदिका समूह स्वयं नित्यशुद्ध आत्मा नहीं हो सकता। 
पूर्व जनेरपि मृतेरपि नायमस्ति 
जातःक्षणं क्षणगुणो5नियतस्वभाव:। 
नैको जडश्च घटवत्परिदृश्यमानः 


स्वात्मा कथं भवति भावविकारवेत्ता॥ १५७॥ 


अननमय कोश ड५ 





यह जन्मसे पूर्व और मृत्युके पश्चात्‌ भी नहीं रहता, क्षणमें जन्म लेता 
है, क्षणक गुणवाला है और अस्थिरस्वभाव है; तथा अनेक तत्त्वोंका संघात, 
जड और घटके समान दृश्य है, फिर यह भाव-विकारोंका जाननेवाला 
अपना आत्मा कैसे हो सकता है? 
पाणिपादादिमान्देहो नात्मा व्यंगेडपि जीवनातू। 
तत्तच्छक्तेरनाशाच्च न॒नियम्यो नियामक:॥ १५८॥ 
यह हाथ-पैरॉवाला शरीर आत्मा नहीं हो सकता, क्योंकि उसके 
अंग-भंग होनेपर भी अपनी शक्तिका नाश न होनेके कारण पुरुष जीवित 
रहता है। इसके सिवा जो शरीर स्वयं शासित है, वह शासक आत्मा कभी 
नहीं हो सकता। 
देहतद्धर्मतत्कर्मतदवस्थादिसाक्षिण: । 
स्वत एवं स्वतः सिद्ध तद्वैलक्षण्यमात्मन:॥ १५९॥ 
देह, उसके धर्म, उसके कर्म तथा उसकी अवस्थाओंके साक्षी 
आत्माकी उससे पृथक्ता स्वयं ही स्वतःसिद्ध है। 
कुल्यराशि्मासलिप्तो मलपूर्णोडतिकश्मल:। 
कथ भवेदयं वेत्ता स्वयमेतद्विलक्षण:॥ १६०॥ 
हड्डियोंका समूह, मांससे लिथड़ा हुआ और मलसे भरा हुआ यह अति 
कुत्सित देह, अपनेसे भिन्‍न अपना जाननेवाला स्वयं ही कैसे हो सकता है? 
त्वड्म्मांसमेदो 5स्थिपुरीषराशा- 
बहंमतिं. मूढहजन: . करोति। 
विलक्षणं वेत्ति विचारशीलो 
निजस्वरूपं परमार्थभूतम्‌॥ १६१॥ 
त्वचा, मांस, मेद, अस्थि और मलकी राशिरूप इस देहमें मूढजन 
ही अहंबुद्धि करते हैं। विचारशील तो अपने पारमार्थिक स्वरूपको इससे 
पृथक्‌ ही जानते हैं। 


डघ विवेक-चूडामणि 


देहो5हमित्येत. जडस्य बुद्धि 
देंहे च जीवे विदुषस्त्वहंधी:। 
विवेकविज्ञानवतो महात्मनो 
ब्रह्माहमित्येवः मति: सदात्मनि॥ १६२॥ 
जड पुरुषोंकी मैं देह हूँ'--ऐसी देहमें अहंबुद्धि होती है, विद्वान्‌ 
(शास्त्रज्ञ)-की जीवमें और विवेक-विज्ञानयुक्त महात्माकी 'मैं ब्रह्म हूँ'-- 
ऐसी सत्य आत्मामें ही अहंबुद्धि होती है। 
अत्नात्मबुद्धि.. त्वज॒ मूढबुद्धे 
त्वड्मांसमेदोउस्थिपुरीषाशौ.। 
सर्वात्मनि ब्रह्मणि निर्विकल्पे 
कुरुष्व शान्ति परमां भजस्व॥ १६३॥ 
अरे मूर्ख! इस त्वचा, मांस, मेद, अस्थि और मलादिके समूहमें 
आत्मबुद्धि छोड़ और सर्वात्मा निर्विकल्प ब्रह्ममें ही आत्मभाव करके परम 
शान्तिका भोग कर। 
देहेन्द्रियादावसति भ्रमोदितां 
विद्वानहन्तां न जहाति यावत्‌। 
ज़ावनन तस्यथास्ति विमुक्तिवार्ता- 
प्यस्त्वेष वेदान्तनयान्तदर्शी ॥ १६४॥ 
जबतक विद्वान्‌ असतू देह और इन्द्रिय आदियें भ्रमसे उत्पन्न हुई 
अहंताको नहीं त्यागता, तबतक वह वेदान्त-सिद्धान्तोंका पारदर्शी क्‍यों न 
हो, उसके मोक्षकी कोई बात ही नहीं है। 
छायाशरीरे प्रतिविम्बगात्रे 
यत्स्वनदेहे हदि कल्पितांगे। 
यथात्मबुद्धिस्तवनास्ति काचि- 
ज्जीवच्छीरे च तथैब मास्तु॥ १६५॥ 
छाया, प्रतिविम्ब, स्वप्न और मनमें कल्पित किये हुए शरीरोंमें जिस 





अन्नमय कोश ड्छ 





प्रकार तेरी कभी आत्मबुद्धि नहीं होती, उसी प्रकार जीवित शरीरमें भी 
कभी न होनी चाहिये। 
देहात्मधीरेव नृणामसिद्ध्यां 
जन्मादिदुःखप्रभवस्य॒ बीजम्‌। 
यतस्ततस्त्व॑ जहि तां प्रयत्ना- 
क्ष्यक्ते तु चित्ते न पुनर्भवाशा॥ १६६॥ 
क्योंकि देहात्म-बुद्धि ही असदूबुद्धि मनुष्योंके जन्मादि दुः:खोंकी 
उत्पत्तिकी कारण है, अत: उसे तू प्रयलपूर्वक छोड़ दे, उस बुद्धिके छूट 
जानेपर फिर पुनर्जन्मकी कोई आशंका न रहेगी। 





प्राणमय कोश 


कर्मेन्द्रिय: 'पंचभिरजिचितो5यं 
प्राणो भरवेत्प्राणमयस्तु कोशः। 
येनात्मवानन्नमयो उन्‍्नपूर्ण: 
प्रवर्ततेउसौ सकलक्रियासु॥ १६७॥ 
पाँच कर्मेन्द्रियोंसे युक्त यह प्राण ही प्राणणमय कोश कहलाता है, 
जिससे युक्त यह अन्नमय कोश अन्ससे तृप्त होकर समस्त कर्मोमें प्रवृत्त 
होता है। 
नैवात्मापि प्राणमयो वायुविकारो 
गन्तागन्ता वायुवदन्तर्बहिरेष:। 
यस्मात्किडिचत्क्वापि न वेत्तीष्टमनिष्टं 
स्वं वान्यं वा किउ्चन नित्यं परतन्त्र:॥ १६८॥ 
प्राणमय कोश भी आत्मा नहीं है, क्योंकि यह वायुका विकार है, 
बायुके समान ही बाहर-भीतर जाने-आनेवाला है और नित्य परतन्त्र है। 
यह कभी अपना इष्ट-अनिष्ट, अपना-पराया भी कुछ नहीं जानता। 


मनोमय कोश 


ज्ञानेन्द्रियाणि च मनएच मनोमय: स्यात्‌ 
कोशो ममाहमिति वस्तुविकल्पहेतु:। 
संज्ञादिभिदकलनाकलितो. बलीयां- 
स्तत्पूर्वकोशमभिपूर्य विजुम्भते यः॥१६९॥ 
ज्ञानेन्द्रियाँ और मन ही “मैं, मेरा' आदि विकल्पोंका हेतु मनोमय कोश 
है, जो नामादि भेद-कलनाओंसे की | जाता है और बड़ा बलवान्‌ है, तथा 
पूर्व-कोशोंको व्याप्त करके स्थित है। 





मनोमय कोश डर 


पड्चेन्द्रियः पञ्चभिरेव होतृभिः 
प्रचीयमानो विषयाज्यधारया। 
जाज्वल्यमानो बहुवासनेन्धनै- 
मनोमयाग्निर्दहति प्रपंचम्‌॥ १७०॥ 
पंचेन्द्रिरूप पाँच होताओंद्वारा विषयरूपी घृतकी आहुतियोंसे बढ़ाया 
हुआ तथा नाना प्रकारकी वासनारूप ईंधनसे प्रज्वलित हुआ यह मनोमय 
अग्नि(यज्ञ) सम्पूर्ण दृश्य-प्रपंचको दग्ध कर देता है। [ अर्थात्‌ जिस समय 
इन्द्रियाँ वासनारूपी ईंधनको जलाकर प्रकट किये मनोमय अग्निमें विषयोंको 
हबन कर देती हैं उस समय यह सम्पूर्ण प्रपंच लीन हो जाता है। ] 
न॒ हास्त्यविद्या मनसोउतिरिक्ता 
मनो ह्वाविद्या भवबन्थहेतु:। 
तस्मिन्विनष्टे सकल. विनष्टं 
विजृम्भितेउस्मिन्सकलं विजृम्भते॥ १७१॥ 
मनसे अतिरिक्त अविद्या और कुछ नहीं है, मन ही भवबन्धनकी 
हेतुभूता अविद्या है। उसके नष्ट होनेपर सब नष्ट हो जाता है और उसीके 
जागृत होनेपर सब कुछ प्रतीत होने लगता है। 
स्वण्मेडर्थशून्ये सृजति स्वशक्त्या 
भोक्त्रादि बिश्व॑ं मन एवं सर्वम्‌। 
तथैव जाग्रत्यपि नो विशेष- 
स्तत्सर्वमेतनमनसो . विजृम्भणम्‌॥ १७२॥ 
जिसमें कोई पदार्थ नहीं होता उस स्वपमें मन ही अपनी शक्तिसे 
सम्पूर्ण भोक्ता-भोग्यादि प्रपंच रचता है, उसी प्रकार जागृतिमें भी और 
कोई विशेषता नहीं है, अत: यह सब मनका विलासमात्र ही है। 
सुषुप्तिकाले मनसि प्रलीने 
नैवास्ति किजिचत्सकलप्रसिद्धेः। 
अतो मनःकल्पित एवं पुंसः 
संसार एतस्थ न वस्तुतोउस्ति॥ १७३॥ 





५० विवेक-चूडामणि 





सुषुप्ति-कालमें मनके लीन हो जानेपर कुछ भी नहीं रहता-यह बात 
सबको विदित हो है। अत: इस पुरुष (जीव)-का यह संसार-मनकी 
'कल्पनामात्र ही है, वस्तुत: नहीं। 
वायुनानीयते मेघः पुनस्तेनेव नीयते। 
मनसा कल्प्यते बन्धो मोक्षस्तेनेव कल्प्यते॥ १७४ ॥ 
मेघ वायुके द्वारा आता है और फिर उसीके द्वारा चला जाता है, इसी 
प्रकार मनसे ही बन्धनकी कल्पना होती है और उसीसे मोक्षकी। 
देहांदिसर्वविषये परिकल्प्य रागं 
बध्नाति तेच पुरुष पशुवदगुणेन। 
वैरस्थमत्र विषवत्सु विधाय पश्चा- 
देनं विमोचयति तनमन एवं बन्धात्‌॥ १७५॥ 
यह मन ही देह आदि सब विषयोंमें रागकी कल्पना करके उसके 
द्वारा रस्सीसे पशुको भाँति पुरुषको बाँधता है और फिर इन विषवत्‌ 
विषयोंमें विरसता उत्पन करके इसको बन्धनसे मुक्त कर देता है। 
तस्मान्मन: कारणमस्य जन्तो- 
बन्धस्थ मोक्षस्य च वा विधाने। 
बच्स्य॒ हेतुर्मलिन॑_ रजोगुणै- 
मेक्षस्थ शुद्ध॑ं विरजस्तमस्कम्‌॥ १७६॥ 
इसलिये इस जीवके बन्धन और मोक्षके विधानमें मन ही कारण 
है, रजोगुणसे मलिन हुआ यह बन्धनका हेतु होता है तथा रज-तमसे रहित 
शुद्ध सात्त्विक होनेपर मोक्षका कारण होता है! 
विवेकवैराग्यगुणातिरिका- 
चछुद्धत्वमासाद्य मनो विमुक्त्यै। 
भवक्‍त्यतो बुद्धिमतो मुमुक्षो- 
स्ताभ्यां दृढाभ्यां भवितव्यमग्रे॥ १७७॥ 


मनोमय कोश ५१ 





विवेक-वैराग्यादि गुणोंके उत्कर्षसे शुद्धताको प्राप्त हुआ मन 
मुक्तिका हेतु होता है, अत: पहले बुद्धिमान्‌ मुमुश्षुके वे (ज्ञान-वैराग्य) 
दोनों ही दृढ़ होने चाहिये। 
मनो नाम महाव्याप्रों विषयारण्यभूमिषु। 
चरत्यत्र न गच्छन्तु साधवो ये मुमुक्षवः॥ १७८॥ 
मन नामका भयंकर व्याप्र विषयरूप बनमें घूमता फिरता है। जो 
साधु मुमुक्षु हैं, वे वहाँ न जायेँ। 
मनः प्रसूते विषयानशेषान्‌ 
स्थूलात्मना सूक्ष्मतया च भोक्तु:। 
शरीरवर्णा श्रमजातिभेदान्‌ 
गुणक्रियाहेतुफलानि.. नित्यम्‌॥ १७९॥ 
मन ही सम्पूर्ण स्थूल-सूक्ष्म विषयोंको, शरीर, वर्ण, आश्रम, जाति 
आदि भेदोंको तथा गुण, क्रिया, हेतु और फलादिको भोक्ताके लिये 
नित्य उत्पन्न करता रहता है। 
असड्ड्चिद्रूपममुं विमोहा 
देहेन्द्रियप्राणगुणैर्निबध्य । 
भ्रमयत्यजस्त्रं 
मनः स्वकृत्येषु फलोपभुक्तिषु॥ १८०॥ 
इस असंग चिद्रूप आत्माको मोहित करके तथा इसे देह, इन्द्रिय, 
प्राणादि गुणोंसे बाँधकर, यह मन ही इसको “मैं-मेरा' भावसे अपने कर्म 
और उनके फलोपभोगमें निरन्तर भटकाता है। 
अध्यासदोषात्पुरुषस्थ संसृति- 
रध्यासबन्धस्त्वमुनैव. कल्पित:। 
रजस्तमोदोषवतो5विवेकिनो 
जन्मादिदुःखस्य॒ निदानमेतत्‌॥ १८१॥ 
अध्यास-दोषसे ही पुरुषको जन्म-मरणरूप संसार होता है और यह 

अध्यासका बन्धन इसीका कल्पित किया हुआ है तथा रज-तम आदि 
दोषयुक्त अविवेकी पुरुषके लिये यह (अध्यास) ही जन्मादि दुःखका 
मूल कारण है। 
अतः प्राहुर्मनोडविद्यां पण्डितास्तत्त्वदर्शिन: । 
येनैव श्राम्यते विश्व॑ वायुनेवाभ्रमण्डलम्‌॥ १८२॥ 
अत: तत्त्वदर्शी विद्वान मकको ही अविद्या कहते हैं; जिसके द्वारा 
बायुसे मेघ-मण्डलकी भाँति यह सम्पूर्ण विश्व भ्रमाया जा रहा है। 
तन्मन:शोधनं कार्य प्रयत्नेन मुमुक्षुणा। 
विशुद्धे सति चैतस्मिन्मुक्ति: करफलायते॥१८३॥ 
उस मनका मुमुश्षुकों प्रयलपूर्वक शोधन करना चाहिये, उसके शुद्ध 
हो जानेपर मुक्ति करामलकवत्‌ हो जाती है। 
मोक्षेकसक्त्या विषयेषरु॒ रागं 
निर्मूल्य संन्यस्थ च सर्वकर्म। 
सच्छुद्ध्या यः श्रवणादिनिष्ठो 
रज:स्वभाव॑ स॒थुनोति बुद्धेः॥ १८४॥ 
मोक्षकी आसक्तिसे जो विषयोंमें रागका निर्मुलल करके तथा 
सर्वकर्मोंको त्यागकर, शुद्ध श्रद्धासे युक्त हुआ श्रवणादिमें तत्पर रहता है, 
वह बुद्धिके रजोमय (चंचल) स्वभावको नष्ट कर देता है। 
मनोमयो नापि भरवेत्यरात्मा 
ह्वाद्यन्तवत्त्वात्परिणामिभावात्‌ _। 
दुःखात्मकत्वाद्विषयत्वहेतो - 
दरष्टा हि दृश्यात्मतया न दृष्ट:॥ १८५॥ 
मनोमय कोश भी आइ्यन्तवान्‌, परिणामी, दुःखात्मक और विषयरूप 
होनेके कारण परात्मा नहीं हो सकता, क्योंकि द्रष्टा कभी दृश्यरूप नहीं 
देखा गया। 





विज्ञानमय कोश 


बुद्धिर्बुद्धीन्द्रिये: सार्थ सवृत्ति: कर्तुलक्षण:। 
विज्ञानमयकोश: स्यात्पुंसः संसारकारणम्‌॥ १८६॥ 
ज्ञनेन्द्रियोंके साथ वृत्तियुक्त बुद्धि ही कर्तापनके स्वभाववाला विज्ञानमय 
कोश है, जो पुरुषके [ जन्म-मरणरूप ] संसारका कारण है। 
अनुत्रजच्चित्प्रतिविम्बशक्ति- 
विंज्ञानसंज्ञ: प्रकृतिर्विकार: । 
ज्ञानक्रियावानहमित्यजस्त्रं 
देहेन्द्रियादिष्वभिमन्यते. भृूशम्‌॥ १८७॥ 
चित्त और इन्द्रियादिका अनुगमन करनेवाली चेतनकी प्रतिविम्बशक्ति 
ही “विज्ञान' नामक प्रकृतिका विकार है। वह “मैं ज्ञान और क्रियावान्‌ हूँ" 
ऐसा देह-इन्द्रिय आदिमें निरन्तर अभिमान किया करता है। 
अनादिकालो<यमहंस्वभावो 
जीव: समस्तव्यवहारवोढा। 
करोति कर्माण्यपि पूर्बवासनः 
पुण्यान्यपुण्यानि चर तत्फलानि॥ १८८॥ 
भुड्क्ते विचित्रास्वपि योनिषु व्रज- 
ननायाति निर्यात्यथ ऊर्ध्वमेष:। 
अस्यैव विज्ञानमयस्थ जाग्रत्‌ू- 
स्वणाद्यवस्था  सुखदुःखभोग: ॥ १८९॥ 


देहादिनिष्ठाश्रमधर्मकर्म- 
गुणाभिमानं सततं॑ ममेति। 
विज्ञानकोशो5यमतिप्रकाशः 
प्रकृष्टसान्निध्यवशात्परात्मप: .। 


अतो भवत्येष._ उपाधिरस्य 
यदात्मधी: संसरति अश्रमेण॥ १९०॥ 

यह अहंस्वभाववाला विज्ञानमय कोश ही अनादिकालीन जीव और 
संसारके समस्त व्यबहारोंका निर्वाह करनेवाला है। यह अपनी पूर्ब- 
बासनासे पुण्य-पापमय अनेकों कर्म करता और उनके फल भोगता है 
तथा चिचित्र योनियोंमें भ्रमण करता हुआ कभी नीचे आता और कभी 
ऊपर जाता है। जाग्रतू , स्व आदि अवस्थाएँ , सुख-दु:ःख आदि भोग, 
देहादिसे सम्बन्धित आश्रमादिके धर्म-कर्म, गुणोंका अभिमान और ममता 
आदि सर्वदा इस विज्ञाममय कोशमें ही रहते हैं। यह आत्माकी अति निकटताके 
कारण अत्यन्त प्रकाशमय है; अत: यह इसकी उपाधि है, जिसमें भ्रमसे 
आत्मबुद्धि करके यह जन्म-मरणरूप संसारचक्रमें पड़ता है। 
आत्माकी उपाधिसे असंगता 
यो5यं विज्ञानमय: प्राणेषु हृदि स्फुरत्स्वयंज्योति:। 
कूटस्थः सन्नात्मा कर्ता भोक्ता भवत्युपाधिस्थ:॥ १९१॥ 
यह जो स्वयंप्रकाश विज्ञानस्वरूप हृदयके भौतर प्राणादिमें स्फुरित 
हो रहा है, वह कूटस्थ (निर्विकार) आत्मा होनेपर भी उपाधिवश कर्ता 
भोक्ता हो जाता है। 
स्वयं परिच्छेदमुपेत्म॒ बुद्धे- 
स्तादात्प्यदोषेण पर मृषात्मन: | 
सर्वात्मक: सन्‍नपि वीक्षते स्वयं 
स्वतः पृथक्त्वेन मृदो घटानिव॥१९२॥ 
वह परात्मा मिथ्या बुद्धिसे परिच्छिन्‍न होकर उससे एकीभूत हो जानेके 
दोषसे स्वयं सर्वात्मक होते हुए भी मिट्टीसे घड़ेके समान अपनेको 
अपनेहीसे पृथक्‌ देखता हैं। 
उपाधिसम्बन्धवशात्परात्मा 
ह्यपाधिधर्माननु भाति तदगुण:। 
अयोविकारानविकारिवहिनवत्‌ 
सदैकरूपोषपि परः स्वभाबात्‌॥ २९३॥ 

वह परात्मा स्वरूपसे तों सदा एकरूप ही है तथापि उपाधिके 
सम्बन्धसे उसके गुणोंसे युक्त-सा होकर उसीके धर्मोके साथ प्रकाशित 
होने लगता है, जिस प्रकार लोहेके विकारोंमें व्याप्त हुआ अविकारी अग्नि 
उन्हींके समान प्रकाशित होता है। 
मुक्ति कैसे होगी? 
शिष्य उबाच 
भ्रमेणाप्यन्यथा वास्तु जीवभाव: परात्मन:। 
तदुपाधेरनादित्वान्नानादेनाश इृष्यते॥ १९४॥ 
शिष्य--हे गुरुदेव! भ्रमसे हो अथवा किसी अन्य कारणसे, 
परात्माकों ही जीव-भावकी प्राप्ति हुई है; और उसकी उपाधि अनादि 
है तथा अनादि वस्तुका नाश हो नहीं सकता। 
अतोउसस्‍्य जीवभावो5पि नित्यो भवति संसृति:। 
न निर्वर्तेत तन्मोक्षः कर्थ मे श्रीगुरो बद॥१९५॥ 
इसलिये इस आत्माका जीवभाव भी नित्य है और ऐसा होनेसे इसका 
जन्म-मरणरूप संसार-चक्र कभी निवृत्त नहीं हो सकता; तो फिर, 
हे श्रीगुरुदेव! इसका मोक्ष कैसे होगा, सो कहिये? 


आत्मज्ञान ही मुक्तिका उपाय है 
श्रीगुरुरकुबाच 
सम्यक्पृष्ट त्वया विद्वन्सावधानेन तच्छृणु। 
प्रामाणिकी न भवति श्षान्या मोहितकल्पना॥ १९६॥ 
गुरु--हे वत्स! तू बड़ा बुद्धिमान्‌ है, तूने बहुत ठीक बात पूछी है। 

अच्छा, अब सावधान होकर सुन। देख, मुग्ध पुरुर्षोको भ्रमवश की हुई 
कल्पना माननीय नहीं हुआ करती। 

भ्रान्तिं विना त्वसड्रस्य निष्क्रियस्य निराकृते:। 

न॒घटेतार्थसम्बन्धो नभसो नीलतादिवतू॥१९७॥ 

जो असंग, निष्क्रिय और निराकार है, उस आत्माका पदार्थोंसे, 
नोलता आदिसे आकाशके समान भ्रमके अतिरिक्त और किसी प्रकार 
सम्बन्ध नहीं हो सकता। 
स्वस्य द्रष्टर्नि्गुणस्याक्रियस्य 
प्रत्यग्बोधानन्दरूपस्थ बुद्धेः ! 
भ्रान्त्या प्राप्तो जीवभावो न सत्यो 
मोहापाये नास्त्यवस्तुस्वभावातू्‌॥ १९८॥ 
साक्षी, निर्गुण, अक्रिय और प्रत्यग्ज्ञानानन्दस्वरूप उस आत्मामें बुद्धिके 
भ्रमसे ही जीव-भावकी प्राप्ति हुई है, वह वास्तविक नहीं है; क्योंकि वह 
अवस्तुरूप होनेसे, मोह दूर हो जानेपर स्वभावसे ही नहीं रहता। 
यावद्‌ भ्रान्तिस्तावदेवास्थ सत्ता 
मिथ्याज्ञानोज्जृम्भितस्य ॒प्रमादात्‌। 
रज्ज्वां सर्पो. भ्रान्तिकालीन एवं 
भ्रान्तिनाशि नैव सर्पोडपि तद्बत्‌॥१९९॥ 
जैसे भ्रमकी स्थितिपर्यन्त ही रज्जुमें सर्पको प्रतीति होती है, भ्रमके 
नाश होनेपर फिर सर्प प्रतीत नहीं होता, वैसे ही जबतक भ्रम है, तभीतक 
प्रमादबश मिथ्या ज्ञानसे प्रकट हुए इस (जीव-भाव)-की सत्ता है। 
अनादित्वमविद्याया: कार्यस्थापि तथेष्यते। 
उत्पनायां तु विद्यायामाविद्यकमनाहमपि॥ २००॥ 
प्रबोधे  स्वप्नवत्सर्व॑ सहमूल॑ विनश्यति। 
लोकमें अविद्या और उसके कार्य जीव-भावका अनादित्व माना 
जाता है। किन्तु जग पड़नेपर जैसे सम्पूर्ण स्वप्न-प्रपंच अपने मूलसहित 
नष्ट हो जाता है उसी प्रकार ज्ञानोदय होनेपर अविद्या-जनित जीव-भावका 
नाश हो जाता है। 
अनाध्पीदं नो नित्य॑ प्रागभाव इब स्फुटम्‌॥ २०१॥ 
अनादेरपि विध्वंस: प्रागभावस्थ वीक्षित:। 

यह जीव-भाव अनादि होनेपर भी प्रागभावके समान नित्य नहीं है, 
क्योंकि अनादि प्रागभावका भी ध्वंस होना देखा ही गया है। 
यद्बुद्ध्युपाधिसम्बन्धात्परिकल्पितमात्मनि ॥२०२॥ 
जीवत्व॑ न ततोउन्यत्तु स्वरूपेण विलक्षणम्‌। 
सम्बन्ध: स्वात्मनो बुद्ध्या मिथ्याज्ञानपुरःसर:॥ २०३॥ 
विनिवृत्तिर्भवेत्तस्य सम्यग्ज्ञानेनग नान्यथा। 
ब्रह्मात्मैकत्वविज्ञानं सम्यग्ज्ञानं. श्रुतेमंतम्‌॥ २०४॥ 
अत: जिस जीवत्वकी बुद्धिरूप ढ़पाधिके सम्बन्धसे ही आत्मामें 
कल्पना हुई है, वह स्वरूपसे उस (आत्मा)-से पृथक्‌ नहीं हो सकता। 
बुद्धिके साथ यह आत्माका सम्बन्ध मिथ्या ज्ञानके ही कारण है। इसकी 
निवृत्ति ठीक-ठीक ज्ञान हो जानेसे ही हो सकती है और किसी प्रकार 
नहीं; तथा ब्रह्म और आत्माकी एकताका ज्ञान ही वास्तविक ज्ञान है-- 
ऐसा श्रुतिका सिद्धान्त है [ अत: ब्रह्मात्मैक्य-ज्ञान हो जानेसे जीवभावकी 
निवृत्ति हो जाती है ]। 
तदात्मानात्मनो: सम्यग्विवेकेनेव सिध्यति। 
ततो विवेकः कर्तव्य: प्रत्यगात्मासदात्मनो:॥ २०५॥ 
उस ब्रह्मात्मैक्य-ज्ञानकी सिद्धि आत्मा और अनात्माका भली प्रकार 
विवेक (पार्थक्य-ज्ञान) हो जानेसे ही होती है। इसलिये प्रत्यगात्मा और 
मिथ्यात्माका भली प्रकार विवेचन करना चाहिये। 
जल॑ पछड्डुवदत्यन्तं पड्भापाये जलं स्फुटम्‌। 
यथा भाति तथात्मापि दोषाभावे स्फुटप्रभ:॥ २०६॥ 
अत्यन्त गँदला जल भी जिस प्रकार कोचड़के बैठ जानेपर स्वच्छ 
जलमात्र रह जाता है उसी प्रकार दोषसे रहित हो जानेपर आत्मा भी 
स्पष्टतया प्रकाशित होने लगता है। 


५८ विवेक-चूडामणि 





असनिवृत्तो तु सदात्मना स्फुटे 
प्रतीतिरेतस्य भवेत्प्रतीच: । 
ततो निरास: करणीय  एवा- 
सदात्ममः. साध्वहमादिवस्तुन: ॥ २०७॥ 
सत्य आत्माके विचारसे असत्‌की निवृत्ति होनेपर इस प्रत्वक्‌ 
(आन्तरिक) आत्माकी स्पष्ट प्रतीति होने लगती है। अत: अहंकार आदि 
असदात्माओंका भली प्रकार बाध करना ही चाहिये। 
अतो नाय॑ परात्मा स्थाद्विज्ञाममयशब्दभाक्‌। 
विकारित्वाज्जडत्वाच्च परिच्छिन्नत्वहेतुत: । 
दृश्यत्वाद्व्यभिचारित्वान्नानित्यो नित्य डृष्यते॥ २०८॥ 
अत्तएव विज्ञानमय शब्दसे कहा जानेवाला यह विज्ञानमय कोश 
भी विकारी, जड, परिच्छिनन तथा दृश्य और व्यभिचारी होनेके कारण 
परात्मा नहीं हो सकता; [ क्योंकि यह अनित्य है ) और अनित्य वस्तु 
कभी नित्य नहों हो सकती। 


आनन्दमय कोश 


आननन्‍्दप्रतिविम्बचुम्बिततनुर्वृत्तिस्तमोजृम्भिता 

स्यादानन्दमय: प्रियादिगुणक: स्वेष्टार्थलाभोदव:। 

पुण्यस्यानुभवे विभाति कृतिनामानन्दरूप: स्वयं 

भूत्वा नन्दति यत्र साधु तनुभून्मात्र: प्रयत्त॑ विना॥। २०९॥ 

आननन्‍्दस्वरूप आत्माके प्रतिविम्बसे चुम्बित तथा तमोगुणसे प्रकट हुई 

वृत्ति आनन्दमय कोश है। वह प्रिय आदि ( प्रिय, मोद और प्रमोद--इन लीन) 
गुणोंसे युक्त है और अपने अभीष्ट यदार्थके प्राप्त होनेपर प्रकर होती है। 
पुण्य-कर्मके परिपाक होनेपर उसके फलरूप सुखका अनुभव करते समय 
भाग्यवान्‌ पुरुषोंको उस आनन्दमय कोशका स्वयं ही भान होता है, जिससे 
सम्पूर्ण देहधारी जीव बिना प्रयत्नके ही अति आनन्दित होते हैं। 


आनन्दमय कोश ५९ 


आनन्दमयकोशस्य॒सुषुप्ती स्पफूर्तिरुत्कठा। 
स्वप्नजागरयोरीषदिष्टसंदर्शनादिना ॥ २९०॥ 
आनन्दमय कोशकी उत्कट (तीव्र) प्रतीति तो सुषुप्तिमें ही होती है, 
तथापि जागर्ति और स्वणमें भी इष्टवस्तुके दर्शन आदिसे उसका 
यत्किंचितू भान होता है। 
नैवायमानन्दमय: परात्मा 
सोपषाधिकत्वात्प्रकृततिंकारातू | 
कार्यत्वहेतोः सुकृतक्रियाया 
विकारसझ्ञतसमाहितत्वातू. ॥२११॥ 
यह परात्मा आनन्दमय नहीं है, क्योंकि आनन्द उपाधियुक्त एवं 
प्रकृतिका विकार है, शुभ कर्मोंका कार्य है और प्रकृतिके विकारोंके समूह 
(स्थूल-शरीर)-के आश्रित है। 
पंचानामपि कोशानां निषेधे युक्तितः श्रुतेः। 
तन्िषेधावधि: साक्षी बोधरूपोडवशिष्यते॥ २१२॥ 
श्रुतिके अनुकूल युक्तियोसे पाँचों कोशोंका निषेध कर देनेपर उनके 
निषेधकी अवधिरूप (शुद्ध) बोधस्वरूप साक्षी आत्मा बच रहता है। 
योउयमात्मा स्वयंज्योति: पठच्कोशविलक्षण:। 
अवस्थात्रयसाक्षी सन्िर्विकारोी निरंजन:। 
सत्स्वरूप: स विज्ञेयः स्वात्मत्वेत विपश्चिता॥ २१३॥ 
इस प्रकार जो आत्मा स्वयंप्रकाश, अन्नमयादि पाँचों कोशोंसे पृथक्‌ 
तथा जाग्रतू , स्वर्ण और सुबुप्ति--तीनों अवस्थाओंका साक्षी हीकर सतू- 
रूप निर्विकार, निर्मल और शुद्धसत्स्वरूप है, उसे ही विद्वान्‌ पुरुषको 
अपना वास्तविक आत्मा समझना चाहिये। 





आत्मस्वरूपविषयक प्रशन 


शिष्य उवाच 
मिथ्यात्वेन निषिद्धेषु कोशेष्वेतेषु पउ्चसु। 
सर्वाभावं विना किज्चिन्त पश्याम्यत्र हे गुरो। 
विज्ञेयं किमु वस्त्वस्ति स्वात्मनात्र विपश्चिता॥ २१४॥ 
शिष्य--हे गुरो ! इन पाँचों कोशोंको मिथ्यारूपसे निषिद्ध हो जानेपर तो 
मुझे सर्वाभाव (शून्य)-के अतिरिक्त और कुछ भी प्रतीत नहीं होता, फिर 
[आपके कथनानुसार] बुद्धिमान्‌ पुरुष किस वस्तुको अपना आत्मा माने ? 


आत्मस्वरूप-निरूपण 


श्रीगुरुकूवाच 
सत्यमुक्त त्ववा विद्वन्निपुणोईसि विचारणे। 
अहमादिविकारास्ते तदभावोड्यमप्यनु॥ २१५॥ 
गुरु-हे विद्वन्‌! तू बहुत ठीक कहता है, विचार करनेमें तू बहुत कुशल 
है। अरे, जैसे अहंकार आदि तेरे विकार हैं वैसे ही उनका अभाव भी है। 
सर्वे येनानुभूबन्ते यः स्वयं नानुभूयते। 
तमात्मानं बेद्वित्मरं विद्धि बुद्ध्या सुसूक्ष्मया॥२१६॥ 
ये सब जिसके.दद्वॉरा अनुभव किये जाते हैं और जो स्वयं अनुभव 
नहीं किया जा सकेता;. अपनी सूक्ष्म बुद्धिके द्वार उस सबके साक्षीको 
ही तू अपना आत्पा जान। 
तत्साक्षिक “  भरवेत्तत्तद्यद्य्ेनानुभूयते। 
कस्याप्यननुभूतार्थ. साक्षित्व॑ नोपयुज्यते॥ २१७॥ 
'जिस-जिसके द्वारा जो-जो अनुभव किया जाता है वह सब उसीके 
साक्षित्वमें कहा जाता है; बिना अनुभव किये पदार्थमें किसीका भी साक्षी 
होना नहीं माना जाता। 


आत्मस्वरूप-निरूपण ६१ 


असौ स्वसाक्षिको भावो यतः स्वेनानुभूयते। 
अतः परं स्वयं साक्षात्प्रत्यगात्मा न चेतर:॥ २१८॥ 
अपना तो यह आत्मा स्वयं ही साक्षी है, क्योंकि यह स्वयं अपने- 
आपसे ही अनुभव किया जाता है। इसलिये इससे परे कोई और अपना 
साक्षात्‌ अन्तरात्मा नहीं है। 
जाग्रत्स्वप्ससुषुप्तिषु स्फुटतरं योउसौ समुज्जुप्भते 
प्रत्यग्रूपतवा. सदाहमहमित्यन्तःस्फुरन्नैकधा । 
नाना कारविकारभागिन इम्तान्पश्यननहंधीमुखान्‌ 
नित्यानन्दचिदात्मना स्फुरति तं विद्धि स्वमेत हदि॥ २१९॥ 
जाग्रतू , स्वप्न और सुबुप्ति--इन तीनों अवस्थाओंमें जो अन्तःकरणके 
भीतर सदा अहम्‌-अहम्‌ (मैं-मैं) रूपसे अनेक प्रकार स्फुरित होता 
हुआ प्र॒त्यग्रूपसे स्पष्टतया प्रकाशित होता है और अहंकारसे लेकर 
प्रकृतिके इन नाना विकारोंको साक्षीरूपसे देखता हुआ नित्य चिदानन्दरूपसे 
स्फुरित होता है, उसीको तू अपने अन्त:करणमें विराजमान अपना-आप 
समझ। 
घटोदके विम्बितमर्क॑विम्ब- 
मालोक्य मूढो रविमेव मन्यते। 
त्तथा चिदाभासमुपाधिसंस्थं 
भ्रान्त्याहमित्येतव जडोउभिमन्यते॥ २२०॥ 
जिस प्रकार मूढ़ पुरुष घड़ेके जलमें प्रतिविम्बित सूर्यविम्बको देखकर 
उसे सूर्य ही समझता है, उसी प्रकार उपाधिमें स्थित चिदाभासको अज्ञानी 
पुरुष भ्रमसे अपना-आप ही मान बैठता है। 
घटं जल॑ तद्गतमर्कविम्बं 
विहाय सर्व विनिरी्ष्यतेउर्क: | 
तटस्थ एतत्नरितयावभासक: 
स्वयंप्रकाशो विदुषा यथा तथा॥ २२१॥ 





६२ विबेक-चूडामणि 


देह धियं चित्प्रतिविम्बमेतं 
विसृज्य बुद्धौ निहित॑ गुहायाम्‌। 
द्रष्टारमात्मानमखण्डबोधध॑ 
सर्वप्रकाशं सदसद्विलक्षणम्‌॥ २२२॥ 
नित्यं विभुं सर्वगतं सुसूक्ष्म- 
मन्तर्बहिःशून्यमनन्यमात्मस:..। 
विज्ञाय सम्यड्ननिजरूपमेतत्‌ 
पुमान्विपाप्मा विरजो विमृत्यु:॥ २२३॥ 
विद्वान्‌ पुरुष घड़ा, जल और उसमें स्थित सूर्यका प्रतिविम्ब-इन 
सबको छोड़कर जैसे इन तीनोंके प्रकाशक इनसे पृथक्‌ और स्वयंप्रकाशरूप 
सूर्यको देखता है, उसी प्रकार देह, बुद्धि और चिदाभास--इन तीनोंको 
छोड़कर बुद्धिगुहामें स्थित साक्षीरूप इस आत्पाको अखण्डबोधस्वरूप, 
सबके प्रकाशक और सत्‌-असत्‌ दोनोंसे भिन्‍न, नित्य, विभु, सर्वगत, 
सूक्ष्म, भीतर-बाहरके भेदसे रहित और अपने-आपसे सर्वथा अभिन्‍न 
इस-( आत्मा) को भलोभाँति अपना निजरूप जानकर पुरुष पायरहित, 
निर्मल और अमर हो जाता है। 
विशोक आनन्दघनो विपश्चित्‌ 
स्वयं कुतश्चिन्न बिभेति कश्चित्‌। 
नान्योउस्ति पन्‍था भवबन्धमुक्ते- 
विना स्वतत्त्वावगमं मुमुक्षो:॥ २२४॥ 
वह अति बुद्धिमान्‌ पुरुष शोकरहित और आनन्दघनरूप हो जानेसे 
कभी किसीसे भयभीत नहीं होता। मुमुक्षु पुरुषके लिये आत्मतत्त्वके 
ज्ञानको छोड़कर संसारबन्धनसे छूटनेका और कोई मार्ग नहीं है। 
ब्रह्माभिन्‍त्वविज्ञानं, भवमोक्षस्थ कारणम्‌। .. 
चेनाद्वितीयमानन्द॑ ब्रह्म सम्पद्यते बुधे:॥ २२५॥ 
ब्रह्म और आत्माके अभेदका ज्ञान ही भवबन्धनसे मुक्त होनेका कारण 





ब्रह्म और जगत्‌की एकता छ३ 
उन नमनननु न नन+न-+ "नकल +++++++......>++>+++>+>>> 


है, जिसके द्वारा बुद्धिमान्‌ पुरुष अद्वितीय आनन्दस्वरूप ब्रह्मपदको प्राप्त 
कर लेता है। 
ब्रह्मभूतस्तु संसृत्ये॑ विद्वान्नावर्तते  पुनः। 
विज्ञातव्यमतः सम्यग्ब्रह्माभिन्‍नत्वमात्मन:॥ २२६ ॥ 
ब्रह्मभूत हो जानेपर विद्वान्‌ फिर जन्‍्म-मरणरूप संसारचक्रमें नहीं पड़ता; 
इसलिये आत्माका ब्रह्मसे अभिन्‍तत्व भली प्रकार जान लेना चाहिये। 
सत्य॑ ज्ञानमनन्तं ब्रह्म विशुद्धं परं स्वतःसिद्धम्‌। 
नित्यानन्दैकरसं प्रत्यगभिन्न॑ निरन्‍्तरं जयति॥ २२७॥ 
ब्रह्म सत्य ज्ञानस्वरूप और अनन्त है; वह शुद्ध, पर, स्वत:सिद्ध, 
नित्य, एकमात्र आनन्दरसस्वरूप, प्रत्यक्‌ (अन्तरतम) और अभिनन है, 
तथा निरन्तर उन्‍नतिशाली है। 
ब्रह्म और जगत्‌की एकता 
सदिदं परमाद्वैतं स्वस्मादन्यस्थ वस्तुनो3भावकात्‌ । 
न हान्यदस्ति किडिल्तत्सम्यक्परमार्थतत्त्वबोधे हि॥ २२८॥ 
यह परमाद्वैत ही एक सत्य पदार्थ है, क्योंकि इस स्वात्मासे अतिरिक्त 
और कोई वस्तु है ही नहीं। इस परमार्थ-तत्त्वका पूर्ण बोध हो जानेपर 
और कुछ भी नहीं रहता। 
यदिदं सकल विश्व नानारूपं प्रतीतमज्ञानात्‌। 
तत्सर्व॑ ब्रहौव॒ प्रत्यस्ताशेषभावनादोषम्‌॥ २२९॥ 
यह सम्पूर्ण विश्व, जो अज्ञानसे नाना प्रकारका प्रतीत हो रहा है, 
समस्त भावनाओंके दोषसे रहित [ अर्थात्‌ निर्विकल्प ] ब्रह्म ही है। 
मृत्कार्यभूतोडपि मृदों न भिन्‍नः 
कुम्भोउस्ति सर्वत्र तु मृत्स्वरूपात्‌। 
न॒ कुम्भरूपं पृथगस्ति कुम्भ: * 
कुतो मृषा- कल्पितनाममात्र:॥ २३०॥ 

मिट्टीका कार्य होनेपर भी घड़ा उससे पृथक्‌ नहीं होता, क्योंकि सब 
ओरसे मृत्तिकारूप होनेके कारण घड़ेका रूप मृत्तिकासे पृथक्‌ नहीं है, 
अत: मिट्टीमें मिथ्या ही कल्पित नाममात्र घड़ेकी सत्ता ही कहाँ है? 
केनापि मृद्भिनतया स्वरूपं 
घटस्य॒संदर्शयितुं न शक्यते। 
अतो घटः कल्पित एवं मोहान्‌ 
मृदेव सत्य परमार्थभूतम्‌॥ २३१॥ 
मिट्टीसे अलग घड़ेका रूप कोई भी नहीं दिखा सकता। इसलिये घड़ा 
तो मोहसे ही कल्पित है; वास्तवमें सत्य तो तत्त्वस्वरूपा मृत्तिका ही है। 
सदब्रह्मकार्य_ सकल॑. सदैव 
तन्मात्रमेतन ...._ ततोउन्यदस्ति। 
अस्तीति यो वक्ति न तस्य मोहो 
विनिर्गतो निद्वितवत्प्रजल्प:॥ २३२॥ 
सत्‌ ब्रह्मका कार्य यह सकल प्रपंच सत्स्वरूप हीं है, क्योंकि यह 
सम्पूर्ण वही तो है, उससे भिन्‍न कुछ भी नहीं है। जो कहता हैं कि 
[ उससे पृथक्‌ भी कुछ ] है, उसका मोह दूर नहीं हुआ; उसका यह 
कथन सोये हुए पुरुषके प्रलापके समान है। 
ब्रहैवेद. विश्वमित्येव. वाणी 
श्रौती बूतेडथर्वनिष्ठा वरिष्ठा। 
तस्मादेतद्‌ ब्रह्ममात्र हि. विश्व 
नाधिष्ठानाद्भिनततारोपितस्य ॥ २३३॥ 
"यह सम्पूर्ण विश्व ब्रह्म हो है'--ऐसा अति श्रेष्ठ अथर्व-श्रुति कहती 
है। इसलिये यह विश्व ब्रह्ममात्र ही है, क्योंकि अधिष्ठानसे आगेपित 
वस्तुकी पृथक्‌ सत्ता हुआ ही नहीं करती। 


ख्रह्म और जगत्‌की एकता च्५ 


सत्यं यदि स्यथाज्जगदेतदात्मनो- 
अनन्तत्वहानिर्निंगमाप्रमाणता । 
असत्यवादित्वमपीशितु: स्या- 
न्नैतत्नयं साधु हित॑ महात्मनाम्‌॥ २३४॥ 
यदि यह जगतू सत्य हो तो आत्माकी अनन्ततामें दोष आता है और 
श्रुति अप्रामाणिक हो जाती है तथा ईश्वर (भगवान्‌ श्रीकृष्णचन्द्र) भी 
मिथ्यावादी ठहरते हैं। ये तीनों ही बातें सत्पुरुषोंके लिये शुभ और 
हितकर नहीं हैं। 
ईश्वरो वस्तुतत्त्वज्ञो न चाहं तेष्ववस्थित:। 
न ऊ्व मत्स्थानि भूतानीत्येबमेव व्यचीक्लूपतू॥ २३५॥ 
परमार्थ-तत्त्वके जाननेवाले भगवान्‌ कृष्णचन्द्रने यह निश्चित किया 
है कि 'न तो मैं ही भूतोंमें स्थित हूँ और न वे ही मुझमें स्थित हैं।” 
यदि सत्यं भरवेद्विश्वं॑ सुषुप्तावुपलभ्यताम्‌। 
यननोपलभ्यते किजिचिदतो3सत्स्वणवन्मृषा॥ २३६॥ 
यदि विश्व सत्य होता तो सुषुप्तिमें भी उसकी प्रतीति होनी चाहिये 
थी; किन्तु उस समय इसकी कुछ भी प्रतीति नहीं होती; इसलिये यह 
स्वप्नके समान असत्‌ और मिथ्या है। 
अतः पृथडूनास्ति जगत्परात्मन: 
पृथक्प्रतीतिस्तु मृषा गुणादिवत्‌। 
आरोपितस्यास्ति किमर्थवत्ता- 
धिष्ठानमाभाति तथा श्रमेण॥ २३७॥ 
इसलिये परमात्मासे पृथक्‌ जगत्‌ है ही नहीं, उसकी पृथक्‌ प्रतीति 
तो गुणीसे गुण आदिकी पृथक्‌ ग्रतीतिके समान मिथ्या ही है; आरोपित 
वस्तुकी वास्तविकता ही क्या? वह तो अधिष्ठान ही भ्रमसे उस प्रकार 
भास रहा है। 

भ्रान्तस्थ यद्यदभ्रमत: प्रतीतं 
ब्रहौव॒तत्तद्रजतं॑ हि. शुक्ति:। 
इदंतया ब्रह्म सदैव रूप्यते 
त्वारोपितं॑ ब्रह्मणि नाममात्रम्‌॥ २३८॥ 
अज्ञानीकों अज्ञानवश जो कुछ प्रतीत हो रहा है, वह सब ब्रह्म ही 
है; जिस प्रकार भ्रमसे प्रतीत हुई चाँदी वस्तुत: सीपी ही है। [ इदं जगत्‌ 
(यह जगत्‌ है)-इसमें ] इृदम्‌ (यह) रूपसे सदा ब्रह्म ही कहा जाता 
है, ब्रह्ममें आरोपित [ जगतू ] तो नाममात्र ही है। 
ब्रह्म-निरूपण 
अतः परं ब्रह्ा सदद्ठितीय॑ 
विशुद्धविज्ञानघनं निरञ्जनम्‌। 
प्रशान्त्रमाद्यन्तविहीनमक्रियं 
निरन्तरानन्दरसस्वरूपम्‌ ॥ २३९॥ 
इसलिये परन्रह्म सत्‌, अद्वितीय, शुद्ध विज्ञानघन, निर्मल, शान्त, 
आदि-अन्तरहित, अक्रिय और सदैव आनन्दरसस्वरूप है। 
निरस्तमायाकृतसर्वभेदं 
नित्यं सुखं निष्कलमप्रमेयम्‌। 
अरूपमव्यक्तमनाख्यमव्ययं 
ज्योतिःस्वयं किज्चिदिदं चकास्ति॥ २४०॥ 
वह समस्त मायिक भेदोंसे रहित है; नित्य, सुख-स्वरूप, कलारहित 
और प्रमाणादिका अविषय है तथा वह कोई अरूप, अव्यक्त, अनाम और 
अक्षय तेज है जो स्वयं ही प्रकाशित हो रहा है। 
ज्ञातृज्ञेयज्ञानशून्यमनन्तं निर्विकल्पकम्‌। 
केवलाखण्डचिन्मात्रं परं तत्त्व॑ विदुर्बुधा:॥ २४१॥ 
बुधजन उस परम तत्त्वको ज्ञाता, ज्ञान और ज्ञेय इस त्रिपुटीसे रहित, 
अनन्त, निर्विकल्प, केवल और अखण्ड-चैतन्यमात्र जानते हैं। 

अहेयमनुपादेयं मनोवाचामगोचरम्‌। 
अप्रमेयमनादान्त॑ जहा पूर्ण. महन्महः॥ २४२॥ 
वह ब्रह्म त्याग अथवा ग्रहणके अयोग्य, मन-बाणीका अविषय, 
अप्रमेय, आदि-अन्तरहित, परिपूर्ण तथा महान्‌ तेजोमय है। 
महावाक्य-विचार 
तत्व पदाभ्यामभिधीयमानयो- 
बह्मात्मनो: शोधितयोर्यदीत्थम्‌। 
श्रुत्या तयोस्तत्त्वमसीति सम्य- 
गेकत्वमेव प्रतिपाद्यते मुहुः॥ २४३॥ 
“तत्त्वमसि' (छान्दो० ६।८) आदि वाक्योंके तत्‌ और त्वम्‌ पदोंसे 
शोधन करके कहे हुए ब्रह्म और आत्माका श्रुतिके द्वारा बारम्बार पूर्ण 
'एकत्व प्रतिपांदन किया गया है। 
ऐक्यं तयोल॑क्षितयो्न॑ वाच्ययो- 
निंगद्यतेउन्योन्यविरुद्धधर्मिणो: । 
खद्योतभान्वोरिव राजभृत्ययो: 
कूपाम्बुराश्योीं: . परमाणुमेर्वो: ॥ २४४॥ 
उन सूर्य और खद्योत (जुगनू), राजा और सेवक, समुद्र और कृप 
तथा सुमेरु और परमाणुके समान परस्पर विरुद्ध धर्मवालोंका एकत्व 
लक्ष्यार्थमें ही कहा गया है, वाच्यार्थमें नहीं। 
तयोर्विरोधो5यमुपाधिकल्पितो 
न॒ वास्तव: कश्चिदुपाधिरेषः:। 
ईशस्यथ. माया महदादिकारणं 
जीवस्य कार्य श्रुणु पंचकोशम्‌॥ २४५॥ 
उन दोनोंका यह विरोध उपाधिके कारण है और यह उपाधि कुछ 
वास्तविक नहीं है। ईश्वरकी उपाधि महत्तत््वादिकी कारणरूपा माया है 
तथा जीवकी उपाधि कार्यरूप पंचकोश हैं। 

एतावुपाधी परजीवयोस्तयो: 
सम्यड्निरासे न परो न जीव:। 
राज्य नरेन्‍्द्र्य भटस्थ खेटक- 
स्तयोरपोहे न भटो न राजा॥ २४६॥ 
ये परमात्मा और जीवकी उपाधियाँ हैं; इतका भली प्रकार बाध हो 
जानेपर न परमात्मा ही रहता है और न जीवात्मा ही। जिस प्रकार राज्य 
राजाकी उपाधि है तथा ढाल सैनिककी; इन दोनों उपाधियोंके न रहनेपर 
न कोई राजा है और न योद्धा। 
अथात आदेश इ्ञति श्रुति: स्वयं 
निषेधति ब्रह्मणि कल्पितं द्वयम्‌। 
श्रुतिप्रमाणानुगृहीतयुकत्या 
तयोर्निरास:करणीय एवं॥ २४७॥ 
ब्रह्ममें कल्फित द्वैवको 'अधात आदेशो नेति नेति' (बृह० २।३।६) 
इत्यादि श्रुति स्वयं निषेध करती है; इसलिये श्रुति-प्रमाणानुकूल युक्तिसे 
उपर्युक्त उपाधियोंका बाध करना ही चाहिये। 
नेद॑ नेद॑ कल्पितत्वान्न सत्य 
रज्जौ.. दृष्टव्यालवत्स्वप्नवच्च। 
इत्थं दृश्य॑ साधुयुकत्या व्यपोहा 
ज्ञेः. पश्चादेकभावस्तयोर्य:॥ २४८॥ 
यह दृश्य कल्पित होनेके कारण रज्जुमें प्रतीत होनेवाले सर्प और 
स्वप्नमें भासनेवाले विविध पदार्थोंकी भाँति सत्य नहीं है; ऐसी ही प्रबल 
युक्तियोंसे दृश्यका निषेध करनेपर पीछे उन (जीव और ईश्वर)-का जो 
एक-भाव बच रहता है वही जाननेयोग्य है। 
ततस्तु त्तौ लक्षणया सुलक्ष्यौ 
तयोरखण्डैकरसत्वसिद्धये । 
नालं॑ जहत्या न तथाजहत्या 
किन्तूभयार्थात्मिकयैव भाव्यम्‌॥ २४९॥ 

जीवात्मा और परमात्माकी अखण्डैकरसताकी सिद्धिके लिये महावाक्यमें 
लक्षणा करनेसे ही उनका ज्ञान होता है। उनका ठोक-ठीक ज्ञान न तो 
जहती-लक्षणासे होता है और न अजहतीसे ही; इसलिये इस जगह 
जहत्यजहती लक्षणाका प्रयोग करना चाहिये। 
स॒ देवदत्तोड्यमितीह चैकता 
विरुद्धधर्माशमपास्थ._ कथ्यते। 
यथा तथा तत्त्वमसीति वाक्ये 
विरुद्धधर्मानुभयत्र हित्वा॥ २५० ॥ 
“वह देवदत्त यह है” इस वाक्यमें [ “वह” शब्दका परोक्षत्व और 
“यह” शब्दका आपरसोक्षत्व इन दोनों ] विरुद्ध धर्मोका बाध करके जिस 
प्रकार देवदत्तकी एकता ही बतलायी जाती है, उसी प्रकार “तत्त्वमसि' 
इस वाक्यमें [ “तत्‌' पदके वाच्य ईश्वरकी उपाधि 'माया' और 'त्वम्‌' 
पदके वाच्य जीवकी उपाधि “अन्त:करण'-इन ] दोनोंके विरुद्ध 
धर्मोका बाध करके [ शुद्ध चैतन्वांशकी ] एकता कही जाती है। 
संलक्ष्य चिम्मात्रतया सदात्मनो- 
रखण्डभाव: परिचीयते बुधेः। 
एवं महावाक्यशत्ेन. कथ्यते 
ब्रह्मात्मनोरैक्यमखण्डभाव: ॥ २५१॥ 
इस प्रकार लक्षणाद्वाण जीवात्मा और परमात्माके चेतनांशकी एकताका 
निश्चय कर बुद्धिमान जन उनके अखण्डभावका परिचय (ज्ञान) प्राप्त 
करते हैं। ऐसे ही सैकड़ों महावाक्योंसे ब्रह्म और आत्माकी अखण्ड 
'एकताका स्पष्ट वर्णन किया गया है। 





ब्रह्म-भावना 


अस्थूलमित्येतद्सन्निरस्य 
सिद्ध स्वतो व्योमवदप्रतर्क्यम्‌। 
अतो मृषामात्रमिदं प्रतीत 
जहीहि यत्स्वात्मतएया गृहीतम्‌। 
ब्रह्माहमित्येव विशुद्धबुद्ध्या 
विद्धि स्वमात्माममखण्डबोधम्‌॥ २५२ ॥ 
'अस्थूलमनण्वहुस्वमदीर्घम्‌' (बृह० ३। ८। ७) इत्यादि श्रुतिसे 
असत्‌ स्थूलता आदिका निरास करनेसे आकाशके समान व्यापक अतर्क्य 
वस्तु स्वयं ही सिद्ध हो जाती है। इसलिये आत्मरूपसे गृहीत ये देह आदि 
मिथ्या ही प्रतीत होते हैं, इनमें आत्मबुद्धिको छोड़; और “मैं ब्रह्म हूँ" इस 
शुद्ध बुद्धिसि अखण्ड बोधस्वरूप अपने आत्माकों जान। 
मृत्कार्य सकल॑ घटादि सतत मृन्मात्रमेवाभित्त- 
स्तद्वत्सज्जनितं सदात्मकमिदं सन्मात्रमेवाखिलम्‌। 
यस्मान्नास्ति सतः परं किमपि तत्सत्यं स आत्मा स्वयं 
तस्मात्तत्त्वमसि प्रशान्तममलं ब्रह्माद्दयं यत्परम्‌॥ २५३॥ 
जिस प्रकार मृत्तिकाके कार्य घट आदि हर तरहसे मृत्तिका ही हैं, उसी 
प्रकार सतूसे उत्पन्न हुआ यह सत्स्वरूप सम्पूर्ण जगत्‌ सम्मात्र ही है। 
क्योंकि सत्से परे और कुछ भी नहीं है तथा बही सत्य और स्वयं आत्मा 
भी है, इसलिये जो शान्त, निर्मल और अद्वितीय परत्रह्म है वह तुम्हीं हो। 
निद्राकल्पितदेशकालविषयज्ञात्रादि सर्व यथा 
मिथ्या तद्ग॒दिह्मपि जाग्रति जगत्स्वाज्ञानकार्यत्वत: । 
यस्मादेवमिंद॑ शरीरकरणप्राणाहमाद्यप्यसत्‌ 
तस्मात्तत्त्वमसि प्रशान्तममलं ब्रह्माद्वयं यत्परम्‌ *॥ २५४॥ 


* लक्ष्मीतारावणप्रेस मुरादाबादकी प्रतिमें इसके पश्चात्‌ यह श्लोक और है-- 

जिस प्रकार स्वपनमें निद्रा-दोषसे कल्पित देश, काल, विषय और 
ज्ञाता आदि सभी मिथ्या होते हैं, उसी प्रकार जाग्रत्‌ू-अवस्थामें भी यह 
जगतू, अपने अज्ञानका कार्य होनेके कारण, मिथ्या ही है। इस प्रकार 
क्योंकि ये शरीर, इन्द्रियाँ, प्राण और अहंकार आदि सभी असत्य हैं, अतः 
तुम वही परन्रह्म हो जो शान्त, निर्मल और अद्वितीय है। 


जातिनीतिकुलगोत्रदूरगं 
नामरूपगुणदोषवर्जितम्‌ । 
देशकालविषयातिवर्ति यद्‌ 


बहा तत्त्वमसि भावयात्मनि॥ २५७५॥ 
जी जाति, नीति, कुल और गोत्रसे परे है; नाम, रूप, गुण और दोषसे 
रहित है तथा देश, काल और वस्तुसे भी पृथक है तुम वही ब्रह्म हो-- 
ऐसी अपने अन्त:करणमें भावना करो। 
यत्परं सकलवागगोचरं 
गोचर विमलबोधचक्षुष: | 
शुद्धचिद्धनमनादिवस्तु यद्‌ 
बहा तत्त्वमसि भावयात्मनि॥ २५६॥ 
जो प्रकृतिसे परे और वाणीका अविषय है, निर्मल ज्ञानचक्षुओंसे जाना 
जा सकता है तथा शुद्ध चिद्घत अनादि वस्तु है, तुम वही त्रह्म हो-- 
ऐसी अपने अन्तःकरणमें भावना करो। 
घड्भिरूर्मिभियोगि योगिहद्‌- 
भावितं॑ न॒ करणैर्विभावितम्‌। 
बुद्धववेद्यमनबद्यभूति चद्‌ 
ब्रह्म तत्त्वमसि भावयात्मनि॥ २५७॥ 





यत्र भ्रान्त्या कल्पितं तट्ठिवेके तत्त्पात्रं नैव तस्माद्विभिन्‍्म्‌। 
स्वप्ने नष्टे स्वप्मलिश्वं विचित्र स्वस्माद्भिन्त॑ किन्नु दृष्टं प्रबोधे ॥ 
जिसमें कोई वस्तु भ्रमसे कल्पित होती है विचार होनेपर वह तद्बूप ही प्रतीत होती 
है, उससे पृथक्‌ नहीं। स्लप्नके तृष्ट हो जातेषर जाग्रदवस्थामें क्या विचित्र स्वप्न-प्रपंच 
अपनेसे पृथक्‌ दिखायी देता है? 


छ२ 'विवेक-चूडामणि 


क्षुधा-पिपासा आदि छ: ऊर्मियोंसे रहित योगिजन जिसका हंदयमें ध्यान 
करते हैं, जो इन्द्रियोंसे ग्रहण नहीं किया जा सकता तथा बुद्धिसे अगम्य और 
स्तुत्य ऐश्वर्यशाली है तुम वही ब्रह्म हो--ऐसी चित्तमें भावना करो। 
भ्रान्तिकल्पितजगत्कला श्रयं 
स्वाश्रयं च सदसद्विलक्षणम्‌। 
निष्कलं निरुपमानमृद्धिमद्‌ 
ब्रह्म तत्त्मसि भावयात्मनि॥ २५८॥ 
जो इस भ्रान्ति-कल्पित जगत्रूप कलाका आधार है, स्वयं अपने ही 
आश्रय स्थित है, सत्‌ और असत्‌ दोनोंसे भिन्‍न है तथा जो निरवयव, 
उपमारहित और परम ऐश्वर्यसम्पन्न है, वह परब्रह्म हो तुम हो-ऐसा 
चित्तमें चिन्तन करों। 
जन्मवृद्धिपरिणत्यपक्षय- 
व्याधिनाशनविहीनमव्ययम्‌ू._। 
विश्वसृष्ट्यवनघातकारणं 
ब्रह्म तत्त्वमसि भावयात्मनि॥ २५९॥ 
जो जन्म, वृद्धि (बढ़ना), परिणति (बदलना), अपक्षय, व्याधि और 
नाश--शरीरके इन छहों विकारोंसे रहित और अविनाशी है तथा विश्वकी 
सृष्टि, पालन और विनाशका कारण है वह ब्रह्म ही तुम हो--ऐसी अपने 
मनमें भावना करो। 
अस्तभेदमनपास्तलक्षणं 
है निस्तरड्जलराशिनिशचलम्‌ू._। 
नित्यपुक्तमविभक्तमूर्ति यद्‌ 
ब्रह्म तत््वमसि भावयात्मनि॥ २६०॥ 
जो भेदरहित और अपरिणामिस्वरूप है, तरंगहीन जलराशिके समान 
निश्चल है तथा नित्यमुक्त और विभागरहित है वह ब्रह्म ही तुम हो-- 
ऐसा मनममें विचारो। 


ब्रह्म-भावना ७३ 





एकमेव सदनेककारणं 
'कारणान्तरनिरासकारणम्‌ । 
कार्यकारणविलक्षणं स्वयं 
ब्रहा तत्त्वमसि भावयात्मनि॥ २६१॥ 
जो एक होकर भी अनेकोंका कारण तथा अन्य कारणोंके निषेधका 
कारण है; किन्तु जो स्वयं कार्य-कारणभावसे अलग है वह ब्रह्म ही तुम 
हो--ऐसा मनमें मनन करो। 


निर्विकल्पकमनल्पमक्षरं 
यक्क्षराक्षविलक्षणं 'परम्‌। 
नित्यमव्ययसुखं निरज्जनं 


ब्रह्म तत्त्मसि भावयात्मनि॥ २६२॥ 
जो निर्विकल्प, महान्‌ और अविनाशी है, क्षर (शरीर) और अक्षर 
(जीव)-से भिन्‍न है तथा नित्य, अव्यय, आनन्दस्वरूप और निष्कलंक 
है वह ब्रह्म ही तुम हो--ऐसी हृदयमें भावना करो। 
यद्विभाति सदनेकथा भ्रमा- 
ननामरूपगुणविक्रियात्मना । 
हेमवत्स्वयविक्रियं सदा 
ब्रह्म तत्त्वमसि भावयात्मनि॥ २६३॥ 
जो सर्वदा सतू और सुवर्णके समान स्वयं निर्विकार है तथापि भ्रमवश 
[ उसके विकार कटक-कुण्डलादिके समान ] नाना नाम, रूप, गुण और 
विकारोंके रूपमें भासता है वह ब्रह्म ही तुम हो--ऐसा आपने चित्तमें चिन्तन करो। 


यच्चकास्त्यनपरं परात्परं 
प्रत्यगेकरसमात्मलक्षणम्‌' । 
सत्यचित्सुखमनन्तमव्ययं ढ 


जहा तत्त्वमसि भावयात्मनि॥ २६४॥ 


छ्ड विवेक-चूडार्माणि 





जो अनपररूपसे [ अर्थात्‌ जिससे परे और कोई न हो इस प्रकार ] 
प्रकाशमान है, पर (अव्यक्त प्रकृति)-से भी परे है, प्रत्यकू, एकरस और 
सबका अन्तरात्मा है तथा सच्चिदानन्दस्वरूप, अनन्त और अव्यय है वह 
ब्रह्म ही तुम हो--ऐसी अपने अन्तःकरणमें भावना करो। 


उक्तमर्थमिममात्मनि स्वयं 
भावय प्रधितयुक्तिभिर्धिया । 
संशयादिरहितं कराम्बुबत्‌ 


लेन तत्त्वनिगमो भविष्यति॥ २६५॥ 
इस पूर्बोक्त विषयकों अपनी बुद्धिसे [ वेदान्तकी ] प्रसिद्ध 
युक्तियोंद्वारा अपने चित्तमें स्वयं बिचारों। इससे हस्तगत जलके समान 
संशय-विपर्ययसे रहित तत्त्वबोध हो जायगा। 
स्व बोधमात्र परिशुद्धतत्त्वं 
विज्ञाय सल्ले नृपवच्च सैन्ये। 
तदात्मनैवात्मनि सर्वदा स्थितो 
बिलापय ब्रह्मणि दृश्यजातम्‌॥ २६६॥ 
सेनाके बीचरमें रहनेवाले राजाके समान भूतोंके संघातरूप शरीरके मध्यमें 
स्थित इस स्वयंप्रकाशस्वरूप विशुद्ध तत््वकों जानकर सदा तन्मयभावसे 
स्वस्वरूपमें स्थित रहते हुए सम्पूर्ण दृश्यवर्गको उस ब्रह्ममें ही लीन करो। 
बुद्धीा गुहायां. सदसद्विलक्षणं 
ब्रह्मास्ति सत्यं परमद्वितीयम्‌। 
तदात्मनमा योउत्र. बसेदगुहायां 
पुनर्न तस्थाडुगुहाप्रवेश: ॥ २६७॥ 
वह सत्‌-असतूसे 'बिलक्षण अद्वितीय सत्य परब्रह्म बुद्धिरूप गुहामें 
विराजमान है। जो इस गुहामें उससे एकरूप होकर रहता है, हे वत्स ! उसका 
फिर शरीररूपी कन्दरामें प्रवेश नहीं होता [अर्थात्‌ वह फिर जन्म ग्रहण 
नहीं करता ]। ऐ 


बासना-त्याग छ्ए 


वबासना-त्याग 


ज्ञाते वस्तुन्यपि बलवतो वासनानादिरेषा 
कर्ता भोक्ताप्यहमिति दृढा यास्य संसारहेतु:। 
प्रत्यग्दृष्ट्यात्मनि निवसता सापनेया प्रयलान्‌ 
मुक्ति प्राहुस्तदिह मुनयो वासनातानबं यत्‌॥२६८॥ 
आत्म-वस्तुका ज्ञान हो जानेपर भी, जो “मैं कर्ता और भोक्ता हूँ” इस 
रूपसे दृढ़ होकर [ जन्म-मरणरूप ] संसारका कारण होती है, उस प्रबल 
अनादि-वासनाको प्रत्यकू (आन्तरिक) दृष्टिसे आत्मस्वरूपमें स्थित 
होकर प्रयत्लपूर्वक दूर करना चाहिये; क्योंकि इस संसारमें वासनाकी 
क्षीणताको ही मुनियोंने मुक्ति कहा है। 
अहंममेति यो भावो देहाक्षादावनात्मनि। 
अध्यासो5यं निरस्तव्यो विदुषा स्वात्मनिष्ठया॥ २६९॥ 
देह-इन्द्रिय आदि अनात्म-वस्तुओंमें जीवका जो अहं अथवा ममभाव 
है यही अध्यास है। विद्वान्‌को आत्मनिष्ठाद्वारा इसे दूर कर देना चाहिये। 
ज्ञात्वा सं प्रत्यगात्मानं बुद्धितदवृत्तिसाक्षिणम्‌। 
सो5हमित्येव सद्वृत्त्यानात्मन्यात्ममतिं जहि॥ २७०॥ 
प्रत्यगात्मरूप अपने-आपको बुद्धि और उसकी वृत्तियोंका साक्षी 
जानकर “मैं वही हूँ" ऐसी समीचोन वृत्तिसे अनात्म-वस्तुओंमें फैली हुई 
आत्मबुद्धिका त्याग करो। ध 
लोकानुवर्तनं त्यक्त्वा त्यक्त्वा देहानुवर्तनम्‌। 
शास्त्रानुवर्तन॑ त्यक्त्वा स्वाध्यासापनयं। कुरु॥ २७१॥ 
लोकवासना, देहवासना और शास्त्रवासना-इन तीनोंको छोड़कर 
आत्मा हुए संसारके अध्यासका त्याग करो। / 
लोकवासनया जन्‍्तोः शास्त्रवासनधापि च। 
देहवासनया ज्ञानं. यथावन्नैवः जायते॥ २७२॥ 

लोकवासना, शास्त्रबासना और देहबासना-इन तीनोंके कारण ही 
'जीवको ठीक-ठीक ज्ञान नहीं होता। 
संसारकारागृहमोक्षमिच्छो - 
रयोमयं पादनिबद्धश्रू्ुलम्‌। 
वदन्ति तज्जाः पटुवासनात्रयं 
योउस्माद्विमुक्त: समुपैति मुक्तिम्‌॥२७३॥ 
संसाररूप कारागारसे मुक्त होनेकी इच्छावाले पुरुषके लिये, ब्रह्मज्ञ 
पुरुष इस प्रबल वासनात्रयको पैरोंमें पड़ी हुई लोहेकी बेड़ी बतलाते हैं। 
जो इससे छुटकारा पा जाता है वही मोक्ष प्राप्त कर लेता है। 
जलादिसम्पर्कवशात्प्रभूत- 
दुर्गन्‍्धधूतागरुद्रिव्यवासना ) 
सहर्षणनेव विभाति सम्य- 
ग्विधूयमाने सति बाहागन्धे॥ २७४॥ 


अन्तःअ्रितानन्तदुरन्‍्तवासना- 
धूलीविलिप्ता. परमात्मवासना। 
प्रज्ञातिसड्ूर्षणतो विशुद्धा 


प्रतीयते.. चन्दनगन्धवत्स्फुटा॥ २७५ ॥ 


जिस प्रकार जल आदिके संसर्गकश [ किसी अन्य ] अत्यन्त 
दुर्गन्‍्धयुक्त वस्तुका लेप चढ़ जानेसे दबी हुई अगरुकी दिव्य सुगन्ध 
संघर्षण (घिसने)-के द्वारा ही बाह्म दुर्गन्‍्धके दूर होनेपर फिर अच्छी तरह 
प्रतीत होती है; उसी प्रकार अन्त:करणमें स्थित अनन्त दुर्वासनारूपी 
धूलिसे ढकी हुई परमात्मबासना बुद्धिके अत्यन्त संघर्षसे शुद्ध होकर 
चन्दनकी गन्धके समाने ही स्पष्ट प्रतीत होने लगती है। 
अनात्मवासनाजालैस्तिरोभूतात्मवासना ॥ 
नित्यात्मनिष्ठया तेषों नाशे भाति स्वयं स्फुटा॥ २७६॥ 


॥ 


अध्यास-निरास ७७ 


अनात्मवासनाओंके समूहसे आत्मवासना छिप गयी है; इसलिये 
निरन्तर आत्मनिष्ठामें स्थित रहनेसे उनका नाश हो जानेपर वह स्पष्ट 
भासने लगती है। 
यथा यथा प्रत्यगवस्थितं मन- 
स्तथा तथा मुज्चति बाह्मवासना:। 
निःशेषमोक्षे सति वासनाना- 
मात्मानुभूति:. प्रतिबन्धशून्या॥ २७७॥ 
मन जैसे-जैसे अन्तर्मुख होता जाता है, वैसे-बैसे ही वह बाह्य 
वासनाओंको छोड़ता जाता है। जिस समय वासनाओंसे पूर्णतया छुटकारा 
हो जाता है, उस समय आत्माका प्रतिबन्धशून्य अनुभव होने लगता है। 


अध्यास-निरास 


स्वात्मन्येव सदा स्थित्या मनो नश्यति योगिन:। 
वासनानां क्षयश्चात: स्वाध्यासापनयं कुरु॥ २७८॥ 

[ चित्तवृत्तियोंको रोककर ] निरन्तर आत्मस्वरूपमें ही स्थिर रहनेसे 
योगीका मन नष्ट हो जाता है और उसकी वासनाओंका भी क्षय हो जाता 
है इसलिये अपने अध्यासको दूर करो। 

तमो द्वाभ्यां रजः सत्त्वात्सत्त्वं शुद्धेन नश्यति। 
तस्मात्सत्त्वमवष्टभ्य स्वाध्यासापनयं कुरु॥ २७९॥ 
रजोगुण और सत्त्वगगुणसे तम, सत्त्वगगुणसे रज॑ और शुद्ध सत्त्वसे 
सत्त्गगुणका नाश होता है, इसलिये शुद्ध सत्त्वका ,आश्रय लेकर अपने 
अध्यासका त्याग करो। 
प्रारब्धं पुष्यति वपुरिति निश्चित्य निश्चल:। 
धैर्यमालम्ब्य यत्नेन स्वाध्यासापनयं कुरु॥ २८०॥ 
प्रारब्ध ही शरीरका पोषण करता है, ऐसा निश्चय कर निश्चलभावसे 
धैर्य धारण करके यलपूर्वक अपने अध्यासको छोड़ो। 


| 

नाहं जीव: परं ब्रह्ेत्यतद्व्यावृत्तिपूर्वकम्‌। 
वासनावेगतः प्राप्तस्वाध्यासापनयं कुरु॥ २८१॥ 
मैं जीव नहीं हूँ, परब्रह्म हूँ, इस प्रकार अपनेमें जीवभावका निषेध 
करते हुए, वासनात्रयके वेगसे प्राप्त हुए जीवत्वके अध्यासका त्याग करो। 
श्रुत्या युक्‍त्या स्वानुभूत्या ज्ञात्वा सार्वात्म्यमात्मन: । 
क्वचिदाभासत: प्राप्तस्वाध्यासापनयं कुरु॥ २८२॥ 
श्रुति, युक्ति और अपने अनुभवसे आत्माकी सर्वात्मताकों जानकर 
कभी अश्रमसे प्राप्त हुए अपने अध्यासका त्याग करो! 
अनादानविसगरांभ्यामीषन्नास्ति क्रिया मुनेः। 
तदेकनिष्ठया नित्यं स्वाध्यासापनयं कुरु॥ २८३॥ 
बोधवान्‌ मुनिकों कोई भी वस्तु ग्राह्म अथवा त्याज्य न होनेसे कुछ 
भी कर्तव्य नहीं है, इसलिये निरन्तर आत्मनिष्ठा्ठारा आत्मार्में हुए 
अध्यासको त्यागो। 
तत्त्वमस्यादिवाक्योत्थब्रह्मात्मैकत्वबोधत:..। 
ब्रह्मण्यात्मत्वदादर्याय स्वाध्यासापनयं कुरु॥ २८४॥ 
'तत्त्वमसि' (छान्‍्दो० ६।८) आदि महावाक्योंसे हुए ब्रह्म और 
आत्माके एकत्ज्ञानसे ब्रह्ममें आत्मबुद्धिको दृढ़ करनेके लिये अपने 
अध्यासको दूर करो। 
अहंभावस्थ देहेउस्मिन्नि:शेषविलयावधि। 
सावधानेन युक्तात्मा स्वाध्यासापनयं कुरु॥ २८५॥ 
इस देहमें जो अहंभाव (मैं-पन) हो रहा है, उसका जबतक पूर्णतया लय 
न हो जाय, तबतक सांवधानतापूर्वक युक्तचित्तसे अपने अध्यासको दूर करो। 
प्रतीतिजीवजगतो: स्वप्नवद्भाति यावता। 
ताबन्निरन्तरं विह्वनस्वाध्यासापनयं कुरु॥ २८६॥ 
जबतक स्वपके समौन जीव और जगत्‌की प्रतीति हो रही है, तबतक 
है बिद्न्‌! अपने आत्मामें हुए इस अध्यासका निरन्तर त्याग करते रहो। 
॥] 


नननजन+-+ 


अध्यास-निरास ७९ 


निद्राया लोकवार्ताया: शब्दादेरपि विस्मृते:। 
क्वच्चिन्नावसरं दत्त्वा चिन्तयात्मानमात्मनि॥२८७॥ 
निद्रा, लौकिक बातचीत अथवा शब्दादि किसीसे भी आत्मविस्मृतिको 
अवसर न देकर अर्थात्‌ किसी भी कारणसे स्वरूपानुसन्धानकों न भूलकर 
अपने अन्तःकरणमें निरन्तर आत्माका चिन्तन करो। 
मातापित्रोर्मलोद्भूत॑ मलमांसमय बपु:। 
त्यक्त्वा चाण्डालबददूरं ब्रहीभूय कृती भव॥२८८॥ 
माता-पिताके मलसे उत्पन्न तथा मल-मांससे भरे हुए इस शरीरकों 
चाण्डालके समान दूरसे ही त्यागकर ब्रह्मभावमें स्थित होकर कृतकृत्य 
हो जाओ। 
घटाकाशं महाकाश इवात्मानं परात्मनि। 
विलाप्याखण्डभावेन तूष्णीं भव सदा मुने॥ २८९॥ 
हे मुने! [ घटका नाश होनेपर ] जैसे घटाकाश महाकाशमें मिल जाता 
है, वैसे ही जीवात्माको परमात्मामें लीन करके सर्वदा अखण्डभावसे मौन 
होकर स्थित रहो। 
स्वप्रकाशमधिष्ठानं_ स्वयंभूय.. सदात्मना। 
ब्रह्माण्डमपि पिण्डाण्डं त्यज्यतां मलभाण्डवत्‌॥ २९०॥ 
जगतूका अधिष्ठान जो स्वयंप्रकाश परब्रह्म है, उस सत्स्वरूपसे स्वयं 
एक होकर पिण्ड और ब्रह्माण्ड दोनों उपाधियोंको मलसे भरे हुए भाण्डके 
समान त्याग दो। 
चिदात्मनि सदानन्दे . देहारूढामहंधियम्‌। 
निवेश्य लिझडमुत्सज्य केवलो भव सर्वदा॥२९१॥ 
देहमें व्याप्त हुई अहंबुद्धिको नित्यानन्दस्वरूप/चिदात्मामें स्थित करके 
लिंग-शरीरके अभिमानकों छोड़कर सदा अद्वितीयरूपसे स्थित रहो। 
यत्रैष जगदाभासो दर्पणान्तः पुर यथा। 
तदूब्रह्माहमिति ज्ञात्वा कृतकृत्यो। भविष्यसि॥ २९२॥ 

जिसमें यह जगत्‌का आभास दर्पणमें प्रतिविम्बित नगरके समान 
प्रतीत हो रहा है, वह ब्रह्म ही मैं हूँ, ऐसा जान लेनेपर तुम कृतकृत्य 
हो जाओगे। 


यत्सत्यभूतं निजरूपमाद्य 
चिद॒द्वथानन्दमरूपमक्रियमू._। 
त्तदेत्य मिथ्यावपुरुत्सूजैत- 


च्छैलूषवद्वेषमुपात्तमात्मन: ॥ २९३॥ 
जो चेतन, अद्वितीय, आनन्दस्वरूप और निष्क्रिय ब्रह्म सत्यस्वरूप 
तथा अपना आद्य (पहला-मूल) स्वरूप है, उसको प्राप्त होकर नटके 
समान धारण किये इस शरीररूपी मिथ्या वेषकी आस्था त्याग दो। 
अहंपदार्थ-निरूपण 
सर्वात्माणा. दृश्यमिदं * मृषैव 
नैवाहमर्थ: . क्षणिकत्वदर्शनात्‌ | 
जानाम्बहं॑ सर्वमिति प्रतीति: 
कुतो5हमादे: क्षणिकस्य सिध्येत्‌॥ २९४॥ 
यह दृश्य जगतू सर्वथा मिथ्या ही है। इसकी क्षणिकता देखनेमें आती 
है, इसलिये यह अहंपदार्थ नहीं हो सकता। अत: इन क्षणिक अहंकारादिको 
'मैं सब कुछ जानता हूँ'--ऐसी प्रतीति कैसे हो सकती है? 
अहंपदार्थस्त्वहमादिसाक्षी 
नित्य॑ सुषुप्तावषपि भावदर्शनात्‌। 
ब्रूते हाजो नित्य इति श्रुति: स्वयं 
तत्प्रत्यगात्मा. सदसद्विलक्षण:॥ २९५॥ 
अहंपदार्थ तो अहंकार आदिका साक्षी है, क्योंकि उसको सत्ता 
सुधुप्तिमें भी देखी जाती है! स्वयं श्रुति भी उसे 'अजो नित्य: '-ऐसा 
कहती है। अत: वह प्रत्यगृत्पा है और सत्‌-असत्से विलक्षण है। 


अहंकार-नन्दा <१ 


विकारिणां सर्वविकारवेत्ता 
नित्योडविकारो भवितुं समहति। 
मनोरथस्वप्नसुषुप्तिषु स्फुटं 
पुन: पुनर्दृष्टमसत्त्वमेतयो: ॥ २९६॥ 
अहंकार आदि विकारी वस्तुओंके समस्त विकारोंको जाननेवाला 
नित्य तथा अविकारी ही होना चाहिये। मनोरथ, स्वप्न और सुषुप्ति- 
कालमें इन स्थूल-सूक्ष्म दोनों शरीरोंका अभाव बार-बार स्पष्ट देखा गया 
है [ अत: ये “अहंपदार्थ आत्मा' कैसे हो सकते हैं? ] 
अतोउभिमानं॑ त्यज  मांसपिण्डे 
पिण्डाभिमानिन्यपि बुद्धिकल्पिते। 
कालत्रयाबाध्यमखण्डबो्ं 
ज्ञात्वा स्वमात्मानमुपैहि शान्तिम्‌॥२९७॥ 
इसलिये इस मांस-पिण्ड और इसके बुद्धि-कल्पित अभिमानी 
जीवमें अहंबुद्धि छोड़ो और अपने आत्माको तीनों कालॉमें अबाधित और 
अखण्ड ज्ञानस्वरूप जानकर शान्ति-लाभ करो। 
त्यजाभिमानं कुलगोत्रनाम- 
रूपाश्रमेष्वार्शवाभ्रितेषु । 
लिंड्रस्य धर्मानपि कर्तृतादीं- 
स्त्यक्वा भवाखण्डसुखस्वरूप:॥ २९८॥ 
इस लिबलिबे मांस-पिण्डके आश्रित रहनेवाले कुल, गोत्र, नाम, रूप 
और आश्रमका अभिमान छोड़ो तथा कर्तापन, भोक्तापन आदि लिंगदेहके 
धर्मोको भी त्यागककर अखण्ड आनन्दस्वरूप हो जांओ। 


अहंकार-निन्दा 


सन्त्यन्ये प्रतिबन्धा: पुंसः संसारहेतवो दृष्टा:। 
तेषामेक॑ मूल प्रथमविकारो भव्त्यहड्जार:॥ २९९॥ 

पुरुषको इस संसार-बन्धनकी प्राप्तिके कारणरूप और भी अनेक 
प्रतिबन्ध हैं; किन्तु उन सबका मूल प्रथम विकार अहंकार ही है. 
[क्योंकि अन्य समस्त अनात्मभावोंका प्रादुर्भाव इसीसे होता है]। 
यावत्स्यात्स्वस्य सम्बन्धो5हड्जरेण दुरात्मना। 
तावन्न लेशमात्रापि मुक्तिवार्ता विलक्षणा॥३००॥ 
जबतक इस दुरात्मा अहंकारसे आत्माका सम्बन्ध है, तबतक मुक्ति- 
जैसी विलक्षण बातकी लेशमात्र भी आशा न रखनी चाहिये। 
अहझञनरग्रहान्मुक्त: स्वरूपमुपपद्यते। 
चअन्द्रवद्विमल: पूर्ण: सदानन्दः स्वयंप्रभ:॥ ३०१॥ 
अहंकाररूपी ग्रह (राहु)-से मुक्त हो जानेपर चन्द्रमाके समान आत्मा 
निर्मल, पूर्ण एवं नित्यानन्दस्वरूप स्वयंप्रकाश होकर अपने स्वरूपको 
प्राप्त हो जाता है। 
यो वा पुरे सो5हमिति प्रतीतो 
बुद्ध्या विक्लृप्तस्तमसातिमूढया। 
तस्यैव. निःशेषतया . विनाशे 
ब्रह्मात्मभाव:. प्रतिबन्धशून्य:॥ ३०२॥ 
अज्ञानसे अत्यन्त मोहित बुद्धिकी कल्पनासे इस शरीरमें ही जो “यही 
मैं हूँ'--ऐसी प्रतीति हो रही है, उसका सर्वथा नाश हो जानेपर ब्रह्ममें 
निर्बाध आत्मभाव हो जाता है। 
ब्रह्मानन्दनिधिर्महाबलवताहड्डारघोराहिना 
संवेष्ट्यात्मनि रक्ष्यते गुणमयैशचण्डैस्त्रिभिर्मस्तकै: । 
विज्ञानाख्यमहासिना झ्ुतिमता विच्छिद्य शीर्षत्रयं 
निर्मूल्याहिमिमं निधि सुखकरं धीरो5नुभोक्तु क्षम: ॥ ३०३॥ 
ब्द्यानन्दरूपी परमधनको अहंकाररूप महाभयंकर सर्पने अपने सत्त्व, 
रज, तमरूप तीन प्रचण्ड मस्तकोंसे लपेटकर छिपा रखा है; जब विवेको 
पुरुष अनुभव-ज्ञानरूप चमचमाते हुए महान्‌ खड़गसे इन तीनों मस्तकोंको 

काटकर इस सर्पका नाश कर देता है, तभी वह इस परम आनन्ददायिती 
सम्पत्तिको भोग सकता है। 
यावद्वा यत्किज्चिद्विषदोषस्फूर्तिरस्ति चेहेहे। 
कथमारोग्याय भवेत्तद्वदहन्तापि योगिनो मुक्त्यै॥ ३०४॥ 
जबततक देहमें विषका थोड़ा-सा भी दोष रहता है, तबतक वह उसे 
नीरोग कैसे रहने देगा? उसी प्रकार योगीकी मुक्तिके मार्गमें अहंकारका 
यत्किंचित्‌ लेश भी भारी प्रतिबन्धक होता है। 
अहमोः5त्यन्तनिवृत्त्या तत्कृतनानाविकल्पसंहत्या। 
प्रत्यक्तत्त्तवविवेकादयमहमस्मीति विन्दते तत्त्वम्‌॥ ३०५॥ 
अहंकारकी निःशेष निवृत्तिसे उससे उत्पन्न हुए नाना प्रकारके 
विकल्पोंका नाश हो जानेपर आत्मतत्त्वका विवेक हो जानेसे 'यह आत्मा 
ही मैं हूँ” ऐसा तत्त्व-बोध प्राप्त होता है। 
अहंकर्तर्यस्मिन्नहमिति मतिं मुंचः सहसा 
विकारात्मन्यात्मप्रतिफलजुषि स्वस्थितिमुषि। 
यदध्यासात्प्रापता_ जनिमृतिजरादुःखबहुला 
प्रतीचश्चिन्मूर्तस्तव सुखतनो: संसृतिरियम्‌॥ ३०६॥ 
इस विकारात्मक, आत्मप्रतिविम्बयुक्त और स्वरूपको छिंपानेवाले 
अहंकारमें अहंबुद्धिको शीघ्र ही त्याग दे। इसके अध्याससे ही तुझ 
'चैतन्यमूर्ति, आनन्दस्वरूप प्रत्यगात्माको जन्म, मरण, बुढ़ापा आदि नाना 
प्रकारके दुःखोंसे पूर्ण यह संसार-बन्धन प्राप्त हुआ है। 
सदैकरूपस्थ चिदात्मनो विभो- 
रानन्दमूर्तेरनवद्यकीर्ते: ॥ 
नैवान्यथा क्वाप्यविकारिणस्ते 
विनाहमध्यासममुष्य संसुति:॥ ३०७॥ 

इस अहंकाररूप अध्यासके बिना तुझ सर्वदा एकरूप, चिदात्मा, 
व्यापक, आनन्दस्वरूप, पवित्रकीर्ति और अविकारी आत्माको और किसी 
प्रकार संसार-बन्धनकी प्राप्ति नहीं हो सकती। 
तस्मादहझ्लरमिमं स्वशत्रुं 
भोक्तुगले. कण्टकवत्प्रतीतम्‌। 
विच्छिद्यविज्ञानमहासिना. स्फुर्ट 
भुड्छ््वात्मसाम्राज्यसुखं यथेष्टम्‌॥ ३०८॥ 
इसलिये हे विद्वन्‌! भोजन करनेवाले पुरुषके गलेमें काँटेके समान 
खटकनेवाले इस अहंकाररूप अपने शत्रुकों विज्ञारूप महाखड्गसे भली 
प्रकार छेदन कर आत्म-साम्राज्य-सुखका यथेष्ट भोग करो। 
ततो5हमादेविनिवर्त्य वृत्तिं 
सन्त्यक्तराग: .. परमार्थलाभात्‌। 
तूष्णी. समास्स्वात्मसुखानुभूत्या 
पूर्णात्मना ब्रह्मणि निर्विकल्प:॥ ३०९॥ 
फिर अहंकार आदिकी कर्तृत्व, भोक्तृत्व आदि वृत्तियोंकों हटाकर 
परमार्थ-तत्त्वकी प्राप्तिसे रागरहित होकर आत्मानन्दके अनुभवसे ब्रह्मभावमें 
पूर्णतया स्थित होकर निर्विकल्प और मौन हो जाओ। 
समूलकृत्तोषोपि महानहं॑. पुन- 
ब्युल्लेखित: स्याद्यदि चेतसा क्षणम्‌। 
सज्जीव्य विक्षेपशतं करोति 
'नभस्वता प्रावृषि वारिदों यथा॥३१०॥ 
यह प्रबल अहंकार जड़-मूलसे नष्ट कर दिया जानेपर भी यदि 
एक क्षणमात्रको चित्तका सम्पर्क प्राप्त कर ले तो पुनः प्रकट होकर 
सैकड़ों उत्पात खड़े कर देता है; जैसे कि वर्षाकालमें वायुसे संयुक्त 
हुआ मेघ। 

निगृहय शत्रोरहमोउवकाशः 
क्वचिन्न देयो विषयानुचिन्त्या। 
स एव संजीवनहेतुरस्य 
प्रक्षीणजम्बीरतरोरिवाम्बु ॥ ३११॥ 
इस अहंकाररूप शत्रुका निग्रह कर लेनेपर फिर विषयचिन्तनके द्वारा 
इसे सिर उठानेका अबसर कभी न देना चाहिये, क्योंकि नष्ट हुए 
जम्बीरके वृक्षेके लिये जलके समान इसके पुनरुज्जीवन (फिर जी उठने)- 
का कारण यह विषय-चिन्तन हो है। 
देहात्मना संस्थित एव कामी 
विलक्षण: कामग्रिता कर्थ स्थात्‌। 
अतो<र्थसन्धानपरत्वमेव 
भेदप्रसकत्या भवबन्धहेतु: ॥ ३१२॥ 
जो पुरुष देहात्म-बुद्धिसे स्थित है, बही कामनावाला होता है। जिसका 
देहसे सम्बन्ध नहीं है, वह विलक्षण आत्मा कैसे सकाम हो सकता है? 
इसलिये भेदासक्तिका कारण होनेसे विषय-चिन्तनमें लगा रहना ही 
संसार-बन्धनका मुख्य कारण है। 
कार्यप्रवर्धनाद्वी जप्रवृद्धि: 'परिदृश्यते। 
कार्यनाशाद्वी जनाशस्तस्मात्कार्य॑ निरोधयेत्‌॥ ३१३॥ 
कार्यके बढ़नेसे उसके बीजकी वृद्धि होती भी देखी जाती है और 
कार्यका नाश हो जानेसे बीज भी नष्ट हो जाता है; इसलिये कार्यका ही 
नाश कर देना चाहिये। 
वासनावृद्धितः कार्य कार्यवृद्ध्या च॒ बासना। 
वर्धते सर्वथा पुंसः संसारों न निवर्तते॥ ३१४॥ 
वासनाके बढ़नेसे कार्य बढ़ता है और कार्यके बढ़नेसे वासना बढ़ती 
है; इस प्रकार मनुष्यका संसार-बन्धन बिलकुल नहीं छूटता। 

संसारबन्धविच्छित्ये. तद्द्॒य॑ प्रदहेद्यति:। 
वासनावृद्धिरेताभ्यां चिन्तया क्रियया बहि:॥३१५॥ 
इसलिये संसार-बन्धनको काटनेके लिये मुनि इन दोनोंका नाश 
करे। विषयोंकी चिन्ता और बाह्म-क्रिया-इनसे ही वासनाकी वृद्धि 
होती है। 
ताभ्यां प्रवर्धभाना सा सूते संसृतिमात्मन:। 
अयाणां च क्षयोपायः सर्वावस्थासु सर्वदा॥३१६॥ 
सर्वत्र सर्वतः सर्व ब्रह्ममात्रावलोकनम्‌। 
सद्भाववासनादाद्यत्तित्वयं लयमश्नुते॥ ३१७॥ 
और इन दोनोंसे ही बढ़कर वह वासना आत्माके लिये संसाररूप 
बन्धन उत्पल करती है। इन त्ौनोंके क्षयका उपाय सब अवस्थाओंमें सदा 
सब जगह सब ओर सबको ब्रह्ममात्रं देखना ही है। इस ब्रह्ममय वासनाके 
दृढ़ हो जानेपर इन तीनोंका लय हो जाता है। 
क्रियानाशे भवेच्चिन्तानाशोउस्माद्वासनाक्षय:। 
वासनाप्रक्षयो मोक्ष: सा जीवन्मुक्तिरिष्यते॥ ३१८॥ 
क्रियाके नष्ट हो जानेसे चिन्ताका नाश होता है और चिन्ताके नाशसे 
वासनाओंका क्षय होता है; इस वासनाक्षयका नाम ही मोक्ष है और यही 
जीवन्मुक्ति कहलाती है। 
सद्वासनास्फूर्तिविजृम्भणे सति 
हासौ बिलीना त्वहमादिवासना। 
अतिप्रकृष्टाप्यरुणप्रभायां 
बिलीयते साधु यथा तमिस्रा॥ ३१९॥ 
सूर्यकी प्रभाके उदय होते ही जैसे अत्यन्त घोर अँधेरी रातका भी 
सर्वथा नाश हो जाता है उसी प्रकार ब्रह्म-वासनाकी स्फूर्तिका विस्तार 
होनेपर यह अहंकारादिकी वासनाएँ लीन हो जाती हैं। 

'तमस्तमःकार्यपनर्थजालं 
न॒ दृश्यते सत्युदिते दिनेशे। 
तथाद्वयानन्दरसानुभूतौ 
नैवास्ति बन्धो न च दुःखगन्ध: ॥ ३२०॥ 
सूर्यके उदय होनेपर जैसे अन्धकार और उसमें होनेवाले [ चोरी 
आदि ] अनर्थ-समूह कहीं दिखलायी नहीं देते, वैसे ही इस अद्वितीय 
आत्मानन्दके रसका अनुभव होनेपर न तो संसार-बन्धन रहता है और 
न दुःखका ही गन्ध रहता है। 
प्रमाद-निन्दा 
दृश्यं प्रतीत॑ प्रविलापयन्स्वयं 
समन्मात्रमानन्दधन॑. विभावयन्‌। 
समाहित: सन्‍्बहिरन्तरं वा 
काल॑ नयेथा: सत्ति कर्मबन्धे॥ ३२१॥ 
यदि तुम्हारा कर्मबन्धन अभी शेष है तो इस प्रतीयमान दृश्यका लय 
करते हुए तथा बाहर-भीतरसे सावधान रहकर अपने सत्तामात्र आनन्दघन 
स्वरूपका चिन्तन करते हुए कालक्षेप करो। 
प्रमादो ब्रह्मनिष्ठायां न कर्तव्य: कदाचन। 
प्रमादो मृत्युरित्याह भगवान्ब्रह्मण: सुतः॥ ३२२॥ 
ब्रह्मविचारमें कभी प्रमाद ( असाबधानी) न करना चाहिये, क्योंकि त्रह्माजीके 
पुत्र (भगवान्‌ सनत्कुमारजी)-ने ' प्रमाद मृत्यु है'--ऐसा कहा है। 
न ॒प्रमादादनर्थोउन्यो ज्ञानिनः स्वस्वरूपत:। 
ततो मोहस्ततो5हंधीस्ततो बन्धस्ततो व्यथा॥३२३॥ 
विचारवान्‌ पुरुषके लिये अपने स्वरूपानुसन्धानसे प्रमाद करनेसे 
बढ़कर और कोई अनर्थ नहीं है, क्योंकि इसीसे मोह होता है और मोहसे 
अहंकार, अहंकारसे बन्धन तथा बन्धनसे क्लेशकी प्राप्ति होती है। 

विषयाभिमुखं दष्ट्वा विद्वांसमपि विस्मृति:। 
विक्षेपयति धीदोषैयोषा जारमिव प्रियम्‌॥ ३२४॥ 
जिस प्रकार कुलटा स्त्री अपने प्रेमी जार-पुरुषको उसकी बुद्धि 
बिगाड़कर पागल बना देती है उसी प्रकार विद्वान्‌ पुरुषको भी विषयोंमें 
प्रवृत्त होता देखकर आत्मविस्मृत्ि बुद्धिदोषोंसे विक्षिप्त कर देती है। 
यथापकृष्टं शैवालं क्षणमात्र॑ न॒तिष्ठति। 
आवृणोति तथा माया प्राज्ञं वापि पराड्न्मुखम्‌॥ ३२५॥ 
जिस प्रकार शैवालको जलपरसे एक बार हटा देनेपर वह क्षणभर 
भी अलग नहीं रहता, [ तुरन्त ही फिर उसको ढँक लेता है ] उसी 
प्रकार आत्म-विचार-हीन दिद्वानूको भी माया फिर घेर लेती है। 
लक्ष्यच्युत॑ सद्यदि चित्तमीषद्‌ 
बहिर्मुख॑._, सन्निपतेत्ततस्ततः:। 
प्रमादतः: प्रच्युतकेलिकन्दुकः 
सोपानपड्क्तौ पतितो यथा तथा॥ ३२६॥ 
जैसे असावधानतावश (हाथसे छूटकर) सीढ़ियोंपर गिरी हुई खेलकी 
गेंद एक सीढ़ीसे दूसरी सीढ़ीपर गिरती हुई नीचे चली जाती है वैसे ही 
यदि चित्त अपने लक्ष्य (ब्रह्म)-से हटकर थोड़ा-सा भी बहिर्मुख हो जाता 
है तो फिर बराबर नीचेहींकी ओर गिरता जाता है। 
विषयेष्वाविशच्चेत: संकल्पयति तदगुणान्‌। 
सम्यक्संकल्पनात्काम: कामात्पुंस: प्रवर्तनम्‌॥ ३२७॥ 
विषयोंमें लगा हुआ चित्त उनके गुणोंका चिन्तन करता है, फिर 
निरन्तर चिन्तन करनेसे उनकी कामना जागृत होती है और कामनासे 
पुरुषकी विषयोंमें प्रवृत्ति हो जाती है। 
ततः स्वरूपविश्रेशों विश्रष्टस्तु पतत्यथ:। 
पतितस्थ॒ विना नाशं पुनर्नारोह ईक्ष्यते। 
सड्डूल्पं वर्जयेत्तस्मात्सवानर्थस्य. कारणम्‌॥ ३२८॥ 

विषयोंकी प्रवृत्तिसे मनुष्य आत्मस्वरूपसे गिर जाता है और जो एक 
बार स्वरूपसे गिर गया, उसका निरन्तर अधःपतन होता रहता है 
तथा पतित पुरुषका नाशके सिवा फिर उत्थान तो प्रायः कभी देखा 
नहीं जाता है। इसलिये सम्पूर्ण अनर्थोके कारणरूप संकल्पको त्याग 
देना चाहिये। 
अतः प्रमादान्न परोउस्ति मृत्यु- 
विंवेकिनो ब्रह्मविद: समाधौ। 
समाहितः सिद्द्धिमुपति सम्यक्‌ 
समाहितात्मा भव सावधान:॥ ३२९॥ 
इसलिये विवेकी और ब्रह्मवेत्ता पुरुषके लिये समाधिमें प्रमाद 
करनेसे बढ़कर और कोई मृत्यु नहीं है। समाहित पुरुष ही पूर्ण 
आत्म-सिद्धि प्राप्त कर सकता है; इसलिये सावधानतापूर्वक चित्तको 
समाहित (स्थिर) करो। 





असत्ू-परिहार 


जीवतो यस्य कैवल्यं विदेहे स च केवल:। 
यत्किज्चित्पश्यतो भेदं भय ब्ूते यजु:श्रुति:॥ ३३०॥ 
जिसने जीते हुए ही कैक्ल्यपद प्राप्त कर लिया है उसीकी देहपातके 
अनन्तर कैकल्यमुक्ति होती है, क्योंकि जो थोड़ा-सा भी भेद देखता है 
उसके लिये यजुर्वेदकी श्रुति भय बताती है। 
यदा कदा वाषि विपश्चिदेष 
ब्रह्मण्यनन्तेउप्यणुमात्रभेदम्‌ । 
पश्यत्यथामुष्य भयं॑ तदैव 
यद्वीक्षितं भिन्‍ततया प्रमादात्‌॥ ३३१॥ 
जब कभी यह विद्वान्‌ अनन्त ब्रह्ममें अणुमात्र भी भेद-दृष्टि करता 
है तभी इसको भयकी प्राप्ति होती है, क्योंकि स्वरूपके प्रमादसे ही 
अखण्ड आत्मार्मे भेदकी प्रतीति हुई है। 
श्रुतिस्मृतिन्यायशर्तर्निषिद्धे 
दृश्येउत्र यः स्वात्ममतिं करोति। 
उपैति दुःखोपरि दुःखजातं 
निषिद्धकर्ता स मलिम्लुचों यथा॥ ३३२॥ 
श्रुति, स्मृति और सैकड़ों युक्तियोंसे निषिद्ध हुए इस दृश्य (देहादि)- 
में जो आत्मबुद्धि करता है, वह निषिद्ध कर्म करनेवाले चोरके समान 
दुःख-पर-दुःख भोगता है। 
सत्याभिसन्धानरतो विमुक्तो 
महत्त्वमात्मीयमुपति.. नित्यम्‌। 
मिथ्याभिसन्धानरतस्तु नश्येद्‌ 
दृष्ढं 'तदेतद्यदचोरचोरयो: ॥ ३३३ ॥ 
जो अद्वितीय ब्रह्मरूप सत्य पदार्थकी खोज करता है वही मुक्त होकर अपने 

नित्य महत्त्वको प्राप्त करता है और जो मिथ्या दृश्य पदार्थोंके पीछे पड़ा रहता 
है वह नष्ट हो जाता है; ऐसा ही साधु और चोरके विषयमें * देखा भी गया है। 
यतिरसदनुसन्धिं बन्धहेतुं. विहाय 
स्वयमयमहमस्मीत्यात्मदृष्ट्यैव तिष्ठेत्‌। 
सुखयति ननु निष्ठा ब्रह्मणि स्वानुभूत्या 
हरति परमविद्याकार्यदुःखं प्रतीतम्‌॥ ३३४॥ 
यतिको चाहिये कि असत्‌-पदार्थोंका पीछा छोड़कर “यह साक्षात्‌ ब्रह्म 
ही मैं हूँ” ऐसी आत्मदृष्टिमें ही स्थिर होकर रहे। अपने अनुभवसे उत्पन्न 
हुई ब्रह्मनिष्ठा ही अविद्याके कार्यभूत इस प्रतीयमान प्रपंचके दुःखको दूर 
करके परम सुख देती है। 
बाह्मानुसन्धि: परिवर्धयेत्फलं 
दुर्वासनामेव ततस्ततो5धिकाम्‌। 
ज्ात्वा विवेकैः परिहत्य बाहां 
स्वात्मानुसन्धिं विदधीत नित्यम्‌॥ ३३५॥ 
बाह्य विषयोंका चिन्तन अपने दुर्वासनारूप फलको ही उत्तरोत्तर 
बढ़ाता है, इसलिये विवेकपूर्वक आत्मस्वरूपको जानकर बाह्य विषयोंको 
छोड़ता हुआ नित्य आत्मानुसन्धान ही करता रहे। 
बाह्यो निरुद्धे मनसः प्रसन्नता 
मनःप्रसादे परमात्मदर्शनम्‌। 
तस्मिन्सुदृष्टे भवबन्धनाशो 
बहिर्निरोध: पदवी बविमुक्तेः॥ ३३६॥ 


+ इस प्रसंगका छान्दोग्योपनिषद्‌ (६। १६। १-२)-में इस प्रकार वर्णन किया है 
कि जिस व्यक्तिपर चोरी करनेका सन्देह होता है उसे राजपुरुष तपाया हुआ परशु देते 
हैं। यदि उसने चोरी की होती है और वह “मैंने चोरी नहीं को ' ऐसा कहकर मिथ्या भाषण 
करता है तो उससे दग्ध हो जाता है और तब राजपुरुष भी उसे मार डालते हैं; और 
यदि वह वास्तवमें चोर नहीं होता तो सत्यसे सुरक्षित रहनेके कारण वह उस परशुसे दग्ध 
नहीं होता और उसे राजपुरुष भी छोड़ देते हैं। 

बाह्य पदार्थोका निषेध कर देनेपर मनमें आनन्द होता है और मनमें 
आनन्दका उद्रेक होनेपर परमात्माका साक्षात्कार होता है और उसका 
सम्यक्‌ साक्षात्कार होनेपर संसारबन्धनका नाश हो जाता है। इस प्रकार 
बाह्य वस्तुओंका निषेध ही मुक्तिका मार्ग है। 
कः पण्डितः: सन्सदसद्ठिवेकी 
श्रुतिप्रमाण: परमार्थदर्शी 
जानन्हि कुर्यादसतो 5वलम्बं 
स्वपातहेतो: शिशुवन्मुमु”भ्षु: ॥ ३३७॥ 
सत्‌-असत्‌ वस्तुका विवेकी, श्रुतिप्रमाणका जाननेवाला, परमार्थ-तत्त्वका 
ज्ञाता ऐसा कौन बुद्धिमान्‌ होगा जो मुक्तिकी इच्छा रखकर भी जान-बूझकर 
बालकके समान अपने पतनके हेतु असत्‌ पदार्थोंका ग्रहण करेगा। 
देहादिसंसक्तिमतो न, मुक्ति- 
मुक्तस्य देहाद्यभिमत्यभाव:। 
नो जागरणं न जाग्रतः 
स्वप्नस्तयोरभिननगुणा श्रयत्वात्‌ ॥ ३३८ ॥ 
जिसकी देह आदि अनात्मवस्तुओंमें आसक्ति है उसकी मुक्ति नहीं 
हो सकती और जो मुक्त हो गया है उसका देहादिमें अभिमान नहीं हो 
सकता। जैसे सोये हुए पुरुषको जागृतिका अनुभव नहीं हो सकता और 
जाग्रत्‌ पुरुषको स्वनका अनुभव नहीं हो सकता, क्योंकि ये दोनों 
अवस्थाएँ भिन्‍न गुणोंके आश्रय रहती हैं। 


आत्मनिष्ठाका विधान 


अन्तर्बहिं: स्‍्व॑. स्थिरजड्डमेषु 
ज्ञानात्मनाधारतया. विलोक्य। 
त्यक्ताखिलोपाधिरखण्डरूप: 
पूर्णात्मना य: स्थित एघ मुक्त:॥ ३३९॥ 

जो समस्त स्थावर-जंगम पदार्थोके भीतर और बाहर अपनेको 
ज्ञानस्वरूपसे उनका आधारभूत देखकर समस्त उपाधियोंको छोड़कर 
अखण्ड-परिपूर्णरूपसे स्थित रहता है, वही मुक्त है। 

सर्वात्मना 5 


बन्धविमुक्तिहेतु: 
सर्वात्मभावान्त परो5स्ति कश्चित्‌। 
दृश्याग्रहे सत्युपपद्यतेउसौ 
सर्वात्मभावो5स्य॒सदात्मनिष्ठया॥ ३४०॥ 
संसार-बन्धनसे सर्वथा मुक्त होनेमें सर्वात्म-भाव (सबको आत्मारूप 
देखनेके भाव)-से बढ़कर और कोई हेतु नहीं है। निरन्तर आत्मनिष्ठामें 
स्थित रहनेसे दृश्यका अग्रहण (बाघ) होनेपर इस सर्वात्मभावकी प्राप्ति 
होती है। 
दृश्यस्थाग्रहणं कथं नु घटते देहात्मना तिष्ठतो 
बाह्यार्थानुभवप्रसक्तमनसस्तत्तत्क्रियां कुर्व॒तः। 


स्तत्त्वज्रै: करणीयमात्मनि सदानन्देच्छुभिय॑त्तत: ॥ ३४१॥ 
जो लोग देहात्म-बुद्धिसे स्थित रहकर बाह्य पदार्थोंकी मनमें आसक्ति 
रखकर उन्हींके लिये निरन्तर काममें लगे रहते हैं उनको दृश्यकी 
अप्रतीति कैसे हो सकती है? इसलिये नित्यानन्दके इच्छुक तत्त्वज्ञानीको 
चाहिये कि वह समस्त धर्म, कर्म एवं विषयोंको त्यागकर निरन्तर 
आत्मनिष्ठामें तत्पर हो अपने आत्मामें प्रतीत होनेवाले इस दृश्य-प्रपंचका 
प्रयलपूर्वक बाध करे। 
सार्वात््यसिद्धये भिक्षो: कृतश्रवणकर्मण:। 
समाधिं विदधात्येषा शान्तो दान्त इति श्रुति:॥ ३४२॥ 
*शान्तो दान्त उपरतस्तितिक्षुः' (बृह० ४।४। २३) यह श्रुति यतिके 
लिये वेदान्त-श्रवणके अनन्तर सार्वात्म्यभावकी सिद्धिके लिये समाधिका 
विधान करती है। 

आरूढशक्तेरहमो विनाश: 
कर्तु न शक्यः सहसापि पण्डितै: 
ये निर्विकल्पाख्यसमाधिनिश्चला- 
स्तानन्तरानन्तभवा हि. वासना:॥ ३४३॥ 
अहंकारकी शक्ति जबतक बढ़ी-चढ़ी रहती है तबतक कोई विद्वान्‌ 
उसका एकाएकी नाश नहीं कर सकता, क्योंकि जो महापुरुष निर्विकल्प- 
समाधिमें अविचल-भावसे स्थित हो गये हैं उनके अन्दर भी अनन्त जन्मोंकी 
वासनाएँ देखी जाती हैं। 
अहंबुद्ध्यैव मोहिन्या योजयित्वाबृतेरबलातू। 
विक्षेपशक्ति: पुरुष॑ विक्षेपवति तदगुणै:॥ ३४४॥ 
मोहित कर देनेवाली अहंबुद्धिके साथ अपनी आवरणशक्तिके द्वारा 
पुरुषका संयोग कराकर विक्षेपशक्ति उस (अहंबुद्धि)-के गुणोंसे मनुष्यको 
विक्षिप्त कर देती है। 
विक्षेपशक्तिविजयो विषमो विधातुं 
नि:शेषमावरणशक्तिनिवृत्त्ईभावे.. । 
दृग्दृश्ययो:.. स्फुटपयोजलवद्ठिभागे 
नश्येत्तदावरणमात्मनि च स्वभावातू। 
निःसंशयेन भवति प्रतिबन्धशून्यो 
विक्षेपणं न हि तदा यदि चेन्मृषार्थे॥ ३४५॥ 


सम्यग्विवेक: स्फुटबोधजन्यो 
विभज्य दृग्दृश्यपदार्थतत्त्वम्‌। 
छिनत्ति मायाकृतमोहबन्ध॑ 


यस्माद्विमुक्तस्थ पुनर्न संसृति:॥ ३४६॥ 
आवरणशक्तिकी पूर्ण निवृत्तिके बिना विक्षेप-शक्तिपर विजय प्राप्त 
करना अत्यन्त कठिन है। दूध और जलके समान द्र॒ष्टा और दृश्यके 
अलग-अलग होनेका स्पष्ट ज्ञान हो जानेपर आत्मामें छायी हुई वह 

आवरण-शक्ति अपने-आप ही नष्ट हो जाती है। यदि मिथ्या दीखनेवाले 
[इन बुद्धि आदि] पदार्थोमें द्रष्ण और दृश्य पदार्थोके स्वरूपकों पृथक्‌- 
पृथक्‌ करके, स्पष्ट बोधके कारण होनेवाला निःसन्देहपूर्वक बाधरहित 
पूर्ण विवेक हो जाय तो फिर विक्षेप नहीं होता और वह विवेक मायाजनित 
मोहबन्धनको भी काट डालता है; जिससे मुक्त हुए पुरुषको फिर [ जन्म- 
मरणरूप ] संसारकी प्राप्ति नहीं होती। 
परावरैकत्वविवेकवहिन- 
दहत्यविद्यागहनं हाशेषम्‌। 
कि स्यात्पुन संसरणस्य बीज- 
मद्दैतभावं समुपेयुषो5स्थ॥ ३४७॥ 
ब्रह्म और आत्माका एकत्वज्ञानरूप अग्नि . अविद्यारूप समस्त 
वनको भस्म कर देता है। [ अविद्याके सर्वथा नष्ट हो जानेपर ] जब 
जीवको अद्वैत-भावकी प्राप्ति हो जाती है तब उसको पुन: संसार- 
प्राप्तिका कारण ही क्‍या रह जाता है? 
आवरणस्य निवृत्ति- 
भंवति च सम्यक्पदार्थदर्शनत:। 
मिथ्याज्ञानविनाश- 
स्तद्द्विक्षेपजनितदुःखनिवृत्ति: ॥ ३४८ ॥ 
आत्मवस्तुका ठीक-ठीक साक्षात्कार हो जानेसे आवरणका नाश 
हो जाता है तथा मिथ्याज्ञाकका नाश और विक्षेप-जनित दुःखकी निवृत्ति 
हो जाती है। 





अधिष्ठान-निरूपण 


'एतत्त्रितयं दृष्ट॑. सम्यग्रज्जुस्वरूपविज्ञानात्‌। 
तस्माद्ठस्तु सतत्त्वं ज्ञातव्यं बन्धमुक्तये विदुषा॥ ३४९॥ 
[रज्जुमें भ्रमके कारण सर्पकी प्रतीति होती है और उस मिथ्या प्रतीतिसे 
ही भय, कम्प आदि दुःखोंकी प्राप्ति होती है किन्तु दीपक आदिके द्वारा 
जिस प्रकार] रज्जुके स्वरूपका यथार्थ ज्ञान होते ही [ रज्जुका अज्ञान (आवरण), 
अज्ञान-जन्य सर्प (मल) और सर्प-प्रतीतिसे होनेवाले भय, कम्प आदि 
(विक्षेप)] ये तीनों एक साथ निवृत्त होते देखे जाते हैं, [ उसी प्रकार 
आत्मस्वरूपका ज्ञान होनेपर आत्माका अज्ञान, अज्ञान-जन्य प्रपंचकी प्रतीति 
और उससे होनेवाले दु:खकी एक साथ ही निवृत्ति हो जाती है ]। इसलिये 
संसार-बन्धनसे छूटनेके लिये विद्वानुकों तत््वसहित आत्मपदार्थका ज्ञान 
प्राप्त करना चाहिये। है 
अयोउग्नियोगादिव सत्समन्वयान्‌ 
मात्रादिरू्पेण विजृम्भते धी:। 
तत्कार्यमेतद्द्वितव॑ _ यतो . मृषा 
दृष्टं भ्रमस्वप्नमनोरथेषु ॥ ३५० ॥ 
अग्निके संयोगसे जैसे लोहा [कुदाल आदि नाना प्रकारके रूपोंको 
धारण करता है] उसी प्रकार आत्माके संयोगसे बुद्धि [शब्द, स्पर्श, रूप, 
रस और गन्ध आदि] नाना प्रकारके विषयोंमें प्रकाशित होती है। यह द्वैत- 
प्रपंच उस बुद्धिका ही कार्य है, इसलिये मिथ्या है; क्योंकि भ्रम, स्वप्न 
और मनोरथके समय इसकी प्रतीतिका मिथ्यात्व स्पष्ट देखा है। 
ततो . विकारा: प्रकृतेरहंमुखा 
देहावसाना विषयाश्च सर्वे। 
क्षणेउन्यथाभावितया हामीषा- 
मसत्त्वमात्मा तु कदापि नान्यथा॥ ३५१॥ 


समाधि-निरूपण ही] 





इसलिये अहंकारसे लेकर देहतक प्रकृतिक जितने विकार अथवा 
विषय हैं वे सभी क्षण-क्षणमें बदलनेवाले होनेसे असत्य हैं, आत्मा तो 
कभी नहीं बदलता, वह तो सदा ही एकरस रहता है। 


नित्याद्वयाखण्डचिदेकरूपो 

बुदध्यादिसाक्षी. सदसद्विलक्षण:। 
अहंपदप्रत्ययलक्षितार्थ: 

प्रत्यक्सदानन्दघन: परात्मा॥ ३५२ ॥ 


जो “अहम्‌' पदकी प्रतीतिसे लक्षित होता है बह नित्य आनन्दघन 
परमात्मा तो सदा ही अद्वितीय, अखण्ड, चैतन्यस्वरूप, बुद्धि आदिका 
साक्षी, सत्‌ू-असत्से भिन्‍न और प्रत्यक्‌ (अन्तरतम) है। 


इ्त्थं विपश्चित्सदसद्विभज्य 
निश्चित्यतत्त्व॑ निजबोधदृष्ट्या। 
ज्ञात्वा स्वमात्मानमखण्डबो्ध 


तेभ्यो विमुक्त: स्वयमेव शाम्यति॥ ३५३॥ 
विद्वान्‌ पुरुष इस प्रकार सत्‌ और असत्‌का विभाग करके अपनी 
ज्ञान-दृष्टिसे तत््वका निश्वय करके और अखण्ड-बोधस्वरूप आत्माको 
जानकर असत्पदार्थोंसे मुक्त होकर स्वयं ही शान्त हो जाता है। 
समाधि-निरूपण 
अज्ञानहृदय ग्रन्थेनि:शेषविलयस्तदा । 
समाधिनाविकल्पेन चदाद्वैतात्मदर्शनम्‌॥ ३५४॥ 
अज्ञानरूप हृदयकी ग्रन्थिका सर्वथा नाश तो तभी होता है जब निर्विकल्प 
समाधिद्वारा अद्ठैत आत्मस्वरूपका साक्षात्कार कर लिया जाता है। 
त्वमहमिदमितीयं कल्पना 
प्रभवति परमात्मन्यद्यये निर्विशेषे। 
प्रविलसति समाधावस्य सर्वो विकल्पो 
विलयनपुपगच्छेद्ठस्तुतत्त्तावधृत्या.. ॥ ३७५॥ 

अद्वितीय और निर्विशेष परमात्मामें बुद्धिके दोषसे 'तू , मैं, यह '--ऐसी 
कल्पना होती है और वही सम्पूर्ण विकल्प समाधिमें विघ्नरूपसे स्फुरित 
होता है; किन्तु तत्त्त-वस्तुका यथावत्‌ ग्रहण होनेसे वह सब लीन हो जाता है। 
शान्तो दान्तः परमुपरत:ः क्षान्तियुक्त: समाधि 
कुर्वन्नित्यं कलयति यति: स्वस्य सर्वात्मभावम्‌। 
तेनाविद्यातिमिरजनितान्साधु दग्ध्वा विकल्पान्‌ 
ब्रह्माकृत्या निवसति सुख निष्क्रियों निर्विकल्प: ॥ ३५६॥ 
योगी पुरुष चित्तकी शान्ति, इन्द्रियनिग्रह, विषयोंसे उपरति और 
क्षमासे युक्त होकर समाधिका निरन्तर अभ्यास करता हुआ अपने सर्वात्म- 
भावका अनुभव करता है और उसके द्वारा अविद्यारूप अन्धकारसे उत्पन्न 
हुए समस्त विकल्पोंका भलीभाँति ध्वंस करके निष्क्रिय और निर्विकल्प 
होकर आनन्दपूर्वक ब्रह्माकार वृत्तिसे रहता है। 
समाहिता ये प्रविलाप्य. बाहां 
श्रोत्रादि चेतः स्वमहं चिदात्मनि। 
त एव मुक्ता भवपाशबन्धे- 
नन्‍्ये तु पारोक्ष्यकथाभिधायिन:॥ ३५७॥ 
जो लोग श्रोत्रादि इन्द्रियवर्ग तथा चित्त और अहंकार इन बाह्य वस्तुओंको 
आत्मामें लीन करके समाधिमें स्थित होते हैं वे ही संसार-बन्धनसे मुक्त हैं, 
जो केवल परोक्ष ब्रह्मज्ञानकी बातें बनाते रहते हैं वे कभी मुक्त नहीं हो सकते। 
उपाधिभेदात्स्वयमेव भिद्यते 
चोपाध्यपोहे स्वयमेव केवल:। 
तस्मादुपाधेविलयाय विद्वान्‌ 
वसेत्सदाकल्पसमाधिनिष्ठया ॥ ३५८ ॥ 
उपाधिके भेदसे ही आत्मामें भेदकी प्रतीति होती है और उपाधिका लय 
हो जानेपर वह केवल स्वयं ही रह जाता है, इसलिये उपाधिका लय करनेके 
लिये विचारवान्‌ पुरुष सदा निर्विकल्प-समाधिमें स्थित होकर रहे। 

सति सक्तो नरो याति सद्भाव छोकनिष्ठया। 
कीटको श्रमरं ध्यायन्भ्रमरत्वाय कल्पते॥ ३५९॥ 
एकाप्रचित्तसे निरन्तर सत्स्वरूप ब्रह्ममें स्थित रहनेसे मनुष्य ब्रह्मस्वरूप 
ही हो जाता है, जैसे भ्रमरका भयपूर्वक ध्यान करते-करते कीड़ा भ्रमरस्वरूप 
ही हो जाता है। 
क्रियान्तरासक्तिमपास्य. कीटको 
ध्यायन्यथालिं हालिभावमृच्छति। 
तथेव योगी  परमात्मतत्त्व॑ 
ध्यात्वा समायाति तदेकनिष्ठया॥ ३६० ॥ 
जिस प्रकार अन्य समस्त क्रियाओंकी आसक्तिको छोड़कर केवल 
भ्रमरका ही ध्यान करते-करते कीड़ा भ्रमररूप हो जाता है, उसी प्रकार 
योगी एकनिष्ठ होकर परमात्मतत्त्वका चिन्तन करते-करते परमात्मभावको 
ही प्राप्त हो जाता है। 
अतीव सूक्ष्म॑ परमात्मतत्त्वं 
न॒स्थूलदृष्द्या प्रतिपत्तुमहति। 
समाधिनात्यन्तसुसूक्ष्मवृत्त्या 
ज्ञातव्यमार्यरतिशुद्धबुद्धिभि: ॥३६१॥ 
परमात्मतत्त्व अत्यन्त सूक्ष्म है, उसे स्थूल दृष्टिसे कोई भी प्राप्त नहीं 
कर सकता, इसलिये अति शुद्ध बुद्धिवाले सत्पुरुषोंको उसे समाधिद्वारा 
अति सूक्ष्मवृत्तिसे जानना चाहिये। 
यथा सुवर्ण पुटपाकशोधितं 
त्यक्त्वा मल स्वात्मगुणं समृच्छति। 
तथा मनः सत्त्वर्जस्तमोमलं 
ध्यानेन सन्त्यज्य समेति तत्त्वम्‌॥३६२॥ 
जिस प्रकार [ अग्निर्मे ] पुटपाक-विधिसे शोधा हुआ सोना सम्पूर्ण 
मलको त्यागकर अपने स्वाभाविक स्वरूपको प्राप्त कर लेता है, उसी 

प्रकार मन ध्यानके द्वारा सत्त्त-रज-तमरूप मलको त्यागकर आत्मतत्त्वको 
प्राप्त कर लेता है। 
निरन्तराभ्यासवशात्तदित्थं 
पक्‍व॑ मनो ब्रह्मणि लीयते यदा। 
तदा समाधि: स॒ विकल्पवर्जितः 
स्वतोउद्दयानन्दरसानुभावक:. ॥ ३६३॥ 
जिस समय रात-दिनके निरन्तर अभ्याससे परिपक्व होकर मन ब्रह्ममें 
लीन हो जाता है, उस समय अद्वितीय ब्रह्मानन्दससका अनुभव करानेवाली 
वह निर्विकल्प-समाधि स्वयं ही सिद्ध हो जाती है। 
समाधिनानेन समस्तवासना- 
ग्रन्थेविंनाशो ईखिलकर्मनाश:.। 
अन्तर्बहि: सर्वत एवं सर्वदा 
स्वरूपविस्फूर्तिरयत्लत: . स्यात्‌॥ ३६४॥ 
इस निर्विकल्प-समाधिसे समस्त वासना-प्रन्थियोंका नाश हो जाता है 
तथा वासनाओंके नाशसे सम्पूर्ण कर्मोंका भी नाश हो जाता है और फिर बाहर- 
भीतर सर्वत्र बिना प्रयततके ही निरन्तर स्वरूपकी स्फूर्ति होने लगती है। 
श्रुतेः शतगुणं विद्यान्मनन॑ मननादपि। 
निदिध्यासं लक्षगुणमनन्तं॑ निर्विकल्पकम्‌॥ ३६५॥ 
वेदान्तके श्रवणमात्रसे उसका मनन करना सौगुना अच्छा है और मननसे 
भी लाखगुना श्रेयस्कर निदिध्यासन ( आत्मभावनाको अपने चित्तमें स्थिर करना) 
है तथा निदिध्यासनसे भी अनन्तगुना निर्विकल्प-समाधिका महत्त्व है [ जिससे 
चित्त फिर आंत्मस्वरूपसे कभी चलायमान ही नहीं होता]। 
निर्विकल्पकसमाधिना स्फुटं 
ब्रह्मतत्त्वमवगम्यते श्रुवम्‌। 
नान्यथा चलतया. मनोगतेः 
प्रत्ययान्तरविमिश्रितं भवेत्‌॥ ३६६॥ 

निर्विकल्प-समाधिके द्वारा निश्चय ही ब्रह्मतत्त्वका स्पष्ट ज्ञान होता है, 
और किसी प्रकार वैसा बोध नहीं हो सकता; क्योंकि अन्य अवस्थाओंमें 
चित्तवृत्तिक चंचल रहनेसे उसमें अन्यान्य प्रतीतियोंका भी मेल रहता है। 
अतः समाधत्स्व यतेन्द्रियः सदा 
निरन्तर शान्तमना: प्रतीचि। 
विध्वंसय ध्वान्तमनाद्यविद्यया 
कृतं सदेकत्वविलोकनेन॥ ३६७॥ 
इसलिये सदा संयतेन्द्रिय होकर शान्त मनसे निरन्तर प्रत्यगात्मा त्रह्ममें 
चित्त स्थिर करो और सच्चिदानन्द ब्रह्मके साथ अपना ऐक्य देखते हुए 
अनादि अविद्यासे उत्पन्न अज्ञानान्धकारका ध्वंस करो। 
योगस्य॒प्रथमं द्वारं वाड्निरोधो5परिग्रहः। 
निराशा च निरीहा च नित्यमेकान्तशीलता॥ ३६८॥ 
बाणीको रोकना, द्रव्यका संग्रह न करना, लौकिक पदार्थोंकी आशा 
छोड़ना, कामनाओंका त्याग करना और नित्य एकान्तमें रहना-ये सब 
योगका पहला द्वार हैं। 
एकान्तस्थितिरिन्द्रियोपरमणे हेतुर्दमशएचेतस: 
संरोधे करणं शमेन बिलय॑ यायादहंवासना। 
तेनानन्दरसानुभूतिरचला ब्राह्मी सदा योगिन- 
स्तस्माच्चित्तनिरोध एव सतत कार्य: प्रयतान्मुने: ॥ ३६९॥ 
एकान्तमें रहना इन्द्रिय-दमनका कारण है, इन्द्रिय-दमन चित्तके 
निरोधका कारण है और चित्त-निरोधसे वासनाका नाश होता है तथा 
वासनाके नष्ट हो जानेसे योगीको ब्रह्मानन्द्सका अविचल अनुभव होता 
है; इसलिये मुनिको सदा प्रयतपूर्वक चित्तका निरोध ही करना चाहिये। 
वाच॑ नियच्छात्मनि त॑ निर्यच्छ 
बुद्धौ धियं यच्छ च बुद्धिसाक्षिणि। 
त॑ चापि पूर्णात्मनि निर्विकल्पे 
विलाप्य शान्ति परमां भजस्व॥ ३७०॥ 

वाणीको मनमें लय करो, मनको बुद्धिमें और बुद्धिको बुद्धिके साक्षी 
आत्मामें तथा बुद्धि-साक्षी (कूटस्थ)-कों निर्विकल्प पूर्णब्रह्ममें लय 
करके परमशान्तिका अनुभव करो। 
देहप्राणेन्द्रियमनोबुद्ध्यादिभिरुपाधिभि: । 
यैयैर्वृत्ते: समायोगस्तत्तद्भावो5स्थ योगिन:॥ ३७१॥ 
देह, प्राण, इन्द्रिय, मन और बुद्धि--इन उपाधियोंमेंसे जिस-जिसके 
साथ योगीकी चित्तवृत्तिका संयोग होता है उसी-उसी भावकी उसको 
प्राप्ति होती है। 
तन्नवृत्त्या मुनेः सम्यक्सर्वोपरमणं सुखम्‌। 
संदृश्यते सदानन्दरसानुभवविप्लव:॥ ३७२॥ 
जब उस मुनिका चित्त इन सब उपाधियोंसे निवृत्त हो जाता है तो 
उसको पूर्ण उपरतिका आनन्द स्पष्टतया प्रतीत होने लगता है जिससे 
उसके चित्तमें सच्चिदानन्दरसानुभवकी बाढ़ आने लगती है। 
बैराग्य-निरूपण 
अन्तस्त्यागो बहिस्त्यागो विरक्तस्यैव युज्यते। 
त्यजत्यन्तर्बहिःसड़ं . विरक्तस्तु. मुमुक्षया॥ ३७३॥ 
विरक्त पुरुषका ही आन्तरिक और बाह्य दोनों प्रकारका त्याग करना 
ठीक है। वही मोक्षकी इच्छासे आन्तरिक और बाह्य संगको त्याग देता है। 
बहिस्तु विषय: सड्ढं तथान्तरहमादिभि:। 
विरक्त एवं श्कनोति त्यक्तुं ब्रह्माणि निष्ठित:॥ ३७४॥ 
इन्द्रियोंका विषयोंके साथ बाह्य संग और अहंकारादिके साथ आन्तरिक 
संग--इन दोनोंका ब्रह्मनिष्ठ विरक्त पुरुष ही त्याग कर सकता है। 
वैराग्यवोधौ पुरुषस्थ पक्षिवत्‌ 
पक्षौ विजानीहि विचक्षण त्वम्‌। 
विमुक्तिसौधाग्रतलाधिरोहणं 
ताभ्यां विना नान्यतरेण सिध्यति॥ ३७५॥ 


वैराग्य-निरूपण श्ग्३ 





हे विद्वन्‌! वैराग्य और बोध--इन दोनोंको पक्षीके दोनों पंखोंके समान 
मोक्षकामी पुरुषके पंख समझो। इन दोनोमेंसे किसी भी एकके बिना केवल 
एक ही पंखके द्वारा कोई मुक्तिरूपी महलकी अटारीपर नहीं चढ़ सकता 
[अर्थात्‌ मोक्षप्राप्तिके लिये वैराग्य और बोध दोनोंकी ही आवश्यकता है] । 
अत्यन्तवैराग्यवतः समाधि: 
समाहितस्यैव दृढप्रबोध: । 
प्रबुद्धतत््वस्य. हि. बन्धमुक्ति- 
मुक्तात्मनो. नित्यसुखानुभूति: ॥ ३७६॥ 
अत्यन्त वैराग्यवानूको ही समाधि-लाभ होता है, समाधिस्थ पुरुषको ही 
दृढ़ बोध होता है तथा सुदृढ़ बोधवान्‌का ही संसार-बन्धन छूटता है और जो 
संसार-बन्धनसे छूट गया है उसीको नित्यानन्दका अनुभव होता है। 
वैराग्यान परं सुखस्य जनक॑ पश्यामि वश्यात्मन- 
स्तच्चेच्छुद्धतरात्मबोधसहितं स्वाराज्यसाम्राज्यधुक्‌ । 


सर्वत्रास्पृहया सदात्मनि सदा प्रज्ञां कुरु श्रेयसे॥| ३७७॥ 
जितेन्द्रिय पुरुषके लिये वैराग्यसे बढ़कर सुखदायक मुझे और कुछ भी 
प्रतीत नहीं होता और वह यदि कहीं शुद्ध आत्मज्ञानके सहित हो तब तो 
स्वर्गीय साम्राज्यके सुखका देनेवाला होता है। यह मुक्तिरूप कामिनीका 
निरन्तर खुला हुआ द्वार है; इसलिये हे वत्स! तुम अपने कल्याणके लिये सब 
ओरसे इच्छारहित होकर सदा सच्चिदानन्द ब्रह्ममें ही अपनी बुद्धि स्थिर करो। 
आशूंं छिन्धि विषोपमेषु विषयेष्वेषैव मृत्यो: सृति- 
स्त्यक्त्वा जातिकुलाश्रमेष्वभिमतिं मुड्चातिदूरात्क्रिया: । 
देहादावसति त्यजात्मधिषणां प्रज्ञां कुरुष्वात्मनि 
ल्व॑ द्रष्टास्थमलो5सि निद्व॑यपरं ब्रह्मासि यद्वस्तुत: ॥ ३७८ ॥ 
विषके समान विषम विषयोंकी आशाको छोड़ दो, क्योंकि यह 
[स्वरूपविस्मृतिरूप] मृत्युका मार्ग है तथा जाति, कुल और आश्रम आदिका 

अभिमान छोड़कर दूरसे ही कर्मोको नमस्कार कर दो। देह आदि असत्‌ 
पदार्थोर्में आत्मबुद्धिकों छोड़ो और आत्मामें अहंबुद्धि करो, क्योंकि तुम तो 
वास्तवमें इन सबके द्रष्टा और मल तथा द्वैतसे रहित जो परब्रह्म है, वही हो। 


ध्यान-विधि 


लक्ष्ये ब्रह्मणि मानस दृढतरं संस्थाप्य बाह्रोन्द्रियं 
स्वस्थाने विनिवेश्य निशचलतनुश्चोपेक्ष्य देहस्थितिम्‌ । 
ब्रह्मात्मैक्यमुपेत्य तन्‍्मयतया चाखण्डवृत्त्यानिशं 
ब्रह्मानन्दरसं पिबात्मनि मुदा शून्य: किमन्यैर्श्रमे: ॥ ३७९॥ 
चित्तकों अपने लक्ष्य ब्रह्ममें दृढ़तापूर्वक स्थिरकर बाह्य इन्द्रियोंको 
[उनके विषयोंसे हटकर] अपने-अपने गोलकोंमें स्थिर करो, शरीरको निश्चल 
रखो और उसकी स्थितिकी ओर ध्यान मत दो। इस प्रकार ब्रह्म और 
आत्माकी एकता करके तन्मयभावसे अखण्ड-वृत्तिसे अहर्निश मन-ही-मन 
आनन्दपूर्वक ब्रह्मानन्दरसका पान करो और थोथी बातोंसे क्‍या लेना है ? 
अनात्मचिन्तनं त्यक्त्वा कश्मलं दुःखकारणम्‌। 
चिन्तयात्मानमानन्दरूपं यन्मुक्तिकारणम्‌॥ ३८०॥ 
दुःखके कारण और मोहरूप अनात्म-चिन्तनकों छोड़कर आनन्दस्वरूप 
आत्माका चिन्तन करो, जो साक्षात्‌ मुक्तिका कारण है। 
एष स्वयंज्योतिरशेषसाक्षी 
विज्ञानकोशे. विलसत्यजस्त्रम्‌। 
लक्ष्यं विधायैनमसद्विलक्षण- 
मखण्डवृत्त्यात्मतयानुभावय ॥ ३८१॥ 
यह जो स्वयंप्रकाश सबका साक्षी निरन्तर विज्ञाममय कोशमें 
विराजमान है, समस्त अनित्य पदार्थोंसे पृथक्‌ इस परमात्माकों ही अपना 
लक्ष्य बनाकर इसीका [पैलधारावत्‌] अखण्ड-वृत्तिसे, आत्म-भावसे 
चिन्तन करो। 

एतमच्छिनया वृत्त्या प्रत्ययान्तरशून्यया। 
उल्लेखयन्विजानीयात्स्वस्वरूपतया  स्फुटम्‌॥ ३८२॥ 
अन्य प्रतीतियोंसे रहित अखण्ड-वृत्तिसे इस एकहीका चिन्तन करते 
हुए योगी इसीको स्पष्टतया अपना स्वरूप जाने। 
अन्नात्मत्व॑ दृल्लैकुर्वन्नहमादिषु . सनन्‍्त्यजन्‌। 
उदासीनतया तेषु तिष्ठेद्घटपटादिवत्‌॥ ३८३॥ 
इस प्रकार इस परमात्मामें ही आत्मभावको दृढ़ करता हुआ और 
अहंकारादिमें आत्मबुद्धि छोड़ता हुआ उनकी ओरसे शरीरसे भिन्‍न घट- 
पट आदि वस्तुओंके समान उदासीन हो जाय। 


आत्म-दृष्टि 
विशुद्धमन्तःकरणं स्वरूपे 
निवेश्यप साक्षिण्यवबोधमात्रे। 
शनैः शनैर्निश्चलतामुपानयन्‌ 


पूर्ण स्वमेवानुविलोकयेत्तत:॥ ३८४॥ 
सबके साक्षी और ज्ञानस्वरूप आत्मामें अपने शुद्ध चित्तकों लगाकर धीरे- 
धीरे निश्चलता प्राप्त करता हुआ अन्तमें सर्वत्र अपनेहीको परिपूर्ण देखे। 
देहेन्द्रियप्राणमनो 5हमादिभि: 
स्वाज्ञानक्लृप्तैरखिलैरुपाधिभि: ॥ 
विमुक्तमात्मानमखण्डरूपं 
पूर्ण महाकाशमिवावलोकयेतू॥ ३८५॥ 
अपने अज्ञानसे कल्पित देह, इन्द्रिय, प्राण, मन और अहंकार आदि समस्त 
उपाधियोंसे रहित अखण्ड आत्माको महाकाशकी भाँति सर्वत्र परिपूर्ण देखे। 
घटकलशकुशूलसूचिमुख्यै- 
गगगनमुपाधिशतैर्विमुक्तमेकम्‌ । 
भवति न विविध तथैव शुद्ध 
परमहमादिविमुक्तमेकमेव ॥ ३८६॥ 

जिस प्रकार आकाश घट, कलश, कुशूल (अनाजका कोठा), सूची 
(सूई) आदि सैकड़ों उपाधियोंसे रहित एक ही रहता है; नाना उपाधियोंके 
कारण वह नाना नहीं हो जाता। उसी प्रकार अहंकारादि उपाधियोंसे रहित 
एक ही शुद्ध परमात्मा है। 
ब्रह्मादिस्तम्बपर्यनता मृषामात्रा उपाधय:। 
तत: पूर्ण स्वमात्मानं पश्येदेकात्मना स्थितम्‌॥ ३८७॥ 
ब्रह्मासे लेकर स्तम्ब (तृण) पर्यन्त समस्त उपाधियाँ मिथ्या हैं, इसलिये 
अपनेको सदा एकरूपसे स्थित परिपूर्ण आत्मस्वरूप देखना चाहिये। 
यत्र श्रान्या कल्पितं यद्दिवेके 
तत्तन्मात्र॑नैव तस्माद्विभिनम्‌। 
भ्रान्तेनशि भ्रान्तिदृष्टाहितत्त्वं 
रज्जुस्तद्वद्विश्वमात्मस्वरूपम्‌ू._ ॥ ३८८॥ 
जिस वस्तुकी जहाँ (जिस आधारमें) भ्रमसे कल्पना हो जाती है उस 
आधारका ठीक-ठीक ज्ञान हो जानेपर वह कल्पित वस्तु तद्रूप ही निश्चित 
होती है, उससे पृथक्‌ उसकी सत्ता सिद्ध नहीं होती । जिस प्रकार भ्रान्तिके नष्ट 
होनेपर रज्जुमें भ्रान्तिवश प्रतीत होनेवाला सर्प रज्जु-रूप ही प्रत्यक्ष होता है 
वैसे ही अज्ञानके नष्ट होनेपर सम्पूर्ण विश्व आत्मस्वरूप ही जान पड़ता है। 
स्वयं ब्रह्मा स्वयं विष्णु: स्वयमिन्द्र: स्वयं शिव: । 
स्वयं विश्वमिदं सर्व स्वस्मादन्‍्यन्‍्न किउ्चन॥ ३८९॥ 
आप ही ब्रह्मा है, आप ही विष्णु है, आप ही इन्द्र है, आप ही शिव है 
और आप ही यह सारा विश्व है, अपनेसे भिन्‍न और कुछ भी नहीं है। 
अन्त: स्वयं चापि बहि: स्वयं च 
स्वयं पुरस्तात्स्वमेब पश्चात्‌। 
स्वयं हावाच्यां स्वममप्युदीच्यां 
तथोपरिष्टात्स्वयमप्यधस्तातू. ॥ ३९०॥ 
आप ही भीतर है, आप ही बाहर है; आप ही आगे है, आप ही पीछे है; 
आप ही दायें है, आप ही बायें है; और आप ही ऊपर है, आप ही नीचे है। 


आत्म-दृष्टि १०७ 


तरडडफेनभ्रमबुद्बुदादि 
सर्व स्वरूपेण जलं यथा तथा। 
चिदेव देहाद्यहमन्तमेतत्‌ 
सर्व चिदेवैकरसं विशुद्धम्‌॥ ३९१॥ 
जैसे तरंग, फेन, भँवर और बुद्बुद आदि स्वरूपसे सब जल ही हैं, वैसे ही 
देहसे लेकर अहंकारपर्यन्त यह सारा विश्व भी अखण्ड शुद्धचैतन्य आत्मा ही है। 
सदेवेद॑ सर्व जगदवगतं वाड्मनसयोः 
सतोडन्यन्नास्त्येव प्रकृतिपरसीम्नि स्थितवतः। 
पृथक्‌ किं मृत्स्नाया: कलशघटकुम्भाद्यवगतं 
वदत्येष  श्रान्तस्त्वमहमिति मायामदिरया॥ ३९२॥ 
मन और वाणीसे प्रतीत होनेवाला यह सारा जगत्‌ सत्स्वरूप ही है; जो 
महापुरुष प्रकृतिसे परे आत्मस्वरूपमें स्थित है, उसकी दृष्टिमें सत्ूसे पृथक्‌ और 
कुछ भी नहीं है। मिट्टीसे पृथक्‌ घट, कलश और कुम्भ आदि क्या हैं? मनुष्य 
मायामयी मदिरासे उन्मत्त होकर ही “मैं, तू'--ऐसी भेदबुद्धियुक्त वाणी बोलता है। 
क्रियासमभिहारेण यत्र नान्यदिति श्रुतिः। 
ब्रवीति द्वैतराहित्यं मिथ्याध्यासनिवृत्तये॥ ३९३॥ 
कार्यरूप द्वैतका उपसंहार करते हुए “जहाँ और कुछ नहीं देखता' ऐसी 
अद्वैतपरक श्रुति* मिथ्या अध्यासकी निवृत्तिके लिये बारम्बार द्वैवका अभाव 
बतलाती है। 
आकाशवनिनर्मलनिर्विकल्प- 
निःसीमनिष्पन्दननिर्विकारम्‌ । 
अन्तर्बहिःशून्यमनन्यमद्दयं 


स्वयं परं ब्रह्म किमस्ति बोध्यम्‌॥ ३९४॥ 








* *यत्र नान्‍्यतू पश्यति नान्यच्छृणोति नान्यट्विजानाति स भूमा' 
(छानदो० ७। २४। १) 

जो परब्रह्म स्वयं आकाशके समान निर्मल, निर्विकल्प, निःसीम, 
निश्चल, निर्विकार, बाहर-भीतर सब ओरसे शून्य, अनन्य और अद्वितीय 
है वह क्‍या ज्ञानका विषय हो सकता है? 
वक्तव्यं किमु विद्यतेउत्र बहुधा ब्रहैव जीव: स्वयं 
ब्रहैतज्जगदाततं नु सकल ब्रह्माद्वितीयं श्रुते:। 
ब्रहौवाहमिति प्रबुद्धमतय: सन्त्यक्तबाह्या: स्फुट्ट 
ब्रह्मीभूय वसन्ति सनन्‍्ततचिदानन्दात्मनैव श्रुवम्‌॥ ३९५॥ 
इस विषयमें और अधिक क्‍या कहना है? जीव तो स्वयं ब्रह्म ही 
है और ब्रह्म ही यह सम्पूर्ण जगत्‌ू-रूपसे फैला हुआ है, क्योंकि श्रुति भी 
कहती है कि ब्रह्म अद्वितीय है। और यह निश्चय है, जिनको यह बोध 
हुआ है कि मैं ब्रह्म ही हूँ वे बाह्य विषयोंको सर्वथा त्यागकर ब्रह्मभावसे 
सदा सच्चिदानन्दस्वरूपसे ही स्थित रहते हैं। 
जहि. मलमयकोशेउहंधियोत्थापिताशां 
प्रसभमनिलकल्पे लिड्डदेहेषपि पश्चात्‌। 
निगमगदितकीति. नित्यमानन्दमूर्ति 
स्वयमिति परिचीय ब्रह्मरूपेण तिष्ठ॥ ३९६॥ 
इस मलमय कोशमें अहंबुद्धिसे हुई आसक्तिको छोड़ो और इसके 
पश्चात्‌ वायु-रूप लिंगदेहमें भी उसका दृढ्तापूर्वक त्याग करो, तथा 
जिसकी कीर्तिका वेद बखान करते हैं उस आनन्दस्वरूप ब्रह्मकों ही 
अपना स्वरूप जानकर सदा ब्रह्मरूपसे ही स्थिर होकर रहो। 
शवाकारं यावद्भजति मनुजस्तावदशुचि: 
परेभ्य: स्यात्कलेशों जननमरणव्याधिनिलय:। 
यदात्मानं शुद्ध कलयति शिवाकारमचलं 
तदा तेभ्यो मुक्तो भवति हि तदाह श्रुतिरपि॥ ३९७॥ 
श्रुति भी यही कहती है कि मनुष्य जबतक इस मृतकतुल्य देहमें आसक्त 
रहता है तबतक वह अत्यन्त अपवित्र रहता है और जन्म, मरण तथा व्याधियोंका 

आश्रय बना रहकर उसको दूसरोंसे अत्यन्त क्लेश भोगना पड़ता है। किन्तु 
जब वह अपने कल्याणस्वरूप, अचल और शुद्ध आत्माका साक्षात्कार कर 
लेता है तो उन समस्त क्लेशोंसे मुक्त हो जाता है। 


प्रपंचका बाध 


स्वात्मन्यारोपिताशेषाभासवस्तुनिरासतः । 
स्वयमेव परं ब्रह्म पूर्णमद्दयमक्रियम्‌॥ ३९८ ॥ 
अपने आत्मामें आरोपित समस्त कल्पित वस्तुओंका निरासकर देनेपर 
मनुष्य स्वयं अद्वितीय, अक्रिय और पूर्ण परब्रह्म ही है। 
समाहितायां. सति चित्तवृत्तो 
परात्मनि ब्रह्मणि निर्विकल्पे। 
न॒ दृश्यते कश्चिदयं विकल्प: 
प्रजल्पमात्र: परिशिष्यते ततः॥ ३९९॥ 
निर्विकल्प परमात्मा परब्रह्ममें चित्तवृत्तिके स्थिर हो जानेपर यह दृश्य 
विकल्प कहीं भी दिखायी नहीं देता। उस समय यह केवल वाचारम्भण 
(वाणीकी बकवाद) मात्र ही रह जाता है। 
असत्कल्पो विकल्पो5यं विश्वमित्येकवस्तुनि। 
निर्विकारे निराकारे निर्विशेषे भिदा कुतः॥४००॥ 
उस एक वस्तु ब्रह्ममें यह संसार मिथ्या वस्तुके सदूश कल्पनामात्र 
है। भला निर्विकार, निराकार और निर्विशेष वस्तुमें भेद कहाँसे आया? 
दष्ट्रदर्शनदृश्यादिभावशून्यैकवस्तुनि । 
निर्विकारे निराकारे निर्विशेषे भिदा कुत:॥४०१॥ 
उस द्रष्टा, दृश्य और दर्शन आदि भावोंसे शून्य, निर्विकार, निराकार 
और निर्विशेष एक कस्तुमें भला भेद कहाँसे आया? 
'कल्पार्णव इवात्यन्तपरिपूर्णकवस्तुनि। 
निर्विकारे निराकारे निर्विशेषे भिदा कुतः॥४०२॥ 

प्रलयकालके समुद्रके समान अत्यन्त परिपूर्ण एक पदार्थमें जो 
निर्विकार, निराकार और निर्विशेष है, भला भेद कहाँसे आ गया? 
तेजसीव तमो यत्र प्रलीन॑ भ्रान्तिकारणम्‌। 
अद्वितीये परे तत्त्वे निर्विशेषे भिदा कुत:॥४०३॥ 
प्रकाशमें जैसे अन्धकार लीन हो जाता है वैसे ही जिसमें भ्रमका कारण अज्ञान 
लीन होता है उस अद्वितीय और निर्विशेष परमतत्त्वमें भला भेद कहाँसे आ गया ? 
एकात्मके परे तत्त्वे भेदवार्ता कथ्थ भवेत्‌। 
सुषुप्ती सुखमात्रायां भेद: केनावलोकित:॥ ४०४॥ 
'एकात्मक अद्वितीय परमतत्त्वमें भला भेदकी बात ही क्‍या हों सकती 
है? केवल सुख-स्वरूपा सुषुप्तिमें किसने विभिन्‍नता देखी है? 
नहास्ति विश्व॑ परतत्त्वबोधात्‌ 
सदात्मनि ब्रह्मणि निर्विल्पे। 
कालत्रये नाप्यहिरीक्षितो गुणे 
नहाम्बुबिन्दुर्मगतृष्णिकायामू_ ॥ ४०५॥ 
'परमतत्त्वके जान लेनेपर सत्स्वरूप निर्विकल्प परब्रह्ममें विश्वका 
कहीं पता भी नहीं चलता; तीनों कालमें भी कभी किसीने रज्जुमें सर्प 
और मृगतृष्णामें जलकी बूँद नहीं देखी। 
मायामात्रमिदं द्वैतमद्वैतं परमार्थत:। 
इति बूते श्रुतिः साक्षात्सुषुप्तावनुभूयते॥ ४०६॥ 
श्रुति साक्षात्‌ कहती है कि यह द्वैत मायामात्र है, बास्तवमें तो अद्वैत 
ही है; और ऐसा ही सुषुप्तिमें अनुभव भी होता है। 
अनन्यत्वंमधिष्ठानादारोप्यस्य... निरीक्षितम्‌। 
पण्डितै रज्जुसर्पादा विकल्पो भ्रान्तिजीवन:॥ ४०७॥ 
रज्जु-सर्प आदियें बुद्धिमान्‌ पुरुषोंने अध्यस्त वस्तुका अधिष्ठानसे 
अभेद स्पष्ट देखा है, इसलिये [ ब्रह्ममें अध्यस्त यह संसाररूप ] विकल्प 
अज्ञानजन्य भ्रमके कारण ही जीवित (स्थित) है। 

आत्म-चिन्तनका विधान 
चित्तमूलो विकल्पो5यं चित्ताभावे न कश्चन। 
अतश्चित्तं समाथेहि प्रत्यग्रेपे परात्मनि॥ ४०८॥ 
यह विकल्प चित्त-मूलक है, चित्तका अभाव होनेपर इसका कहीं नाम- 
निशान भी नहीं रहता। इसलिये चित्तको प्रत्यक्‌ चैतन्य-स्वरूप आत्मामें 
स्थिर करो। 
किमपि सततबोधं॑ केवलानन्दरूपं 
निरुपममतिवेलं नित्यमुक्त निरीहम्‌। 
निरवधि गगनाभं निष्कलं निर्विकल्पं 
हृदि कलयति दिद्वान्ब्रह्म पूर्ण समाधौ॥ ४०९॥ 
किसी नित्यबोध-स्वरूप, केवलानन्दरूप, उपमारहित, कालातीत, नित्य- 
मुक्त, निश्चेष्ट, आकाशके समान नि:सीम, कलारहित, निर्विकल्प पूर्ण ब्रह्मका 
विद्वान्‌ समाधि-अवस्थामें अपने अन्त:करणमें साक्षात्‌ अनुभव करते हैं। 
प्रकृतिविकृतशून्य॑ भावनातीतभावं 
समरसमसमान॑ मानसम्बन्धदूरम्‌। 
निगमवचनसिद्ध॑ नित्यमस्मत्प्रसिद्धं 
हृदि कलयति दिद्वान्त्रह्म पूर्ण समाधौ॥ ४१० ॥ 
कारण और कार्यसे रहित, मानवी भावनासे अतीत, समरस, उपमारहित, 
प्रमाणोंकी पहुँचसे परे, वेद-वाक्योंसे सिद्ध, नित्य, अस्मत्‌ (मैं) रूपसे स्थित 
पूर्ण ब्रह्मका विद्वान्‌ समाधि-अवस्थामें अपने अन्तःकरणमें अनुभव करते हैं। 
अजरममरमस्ताभासवस्तुस्वरूपं 
स्तिमितसलिलराशिप्रख्यमाख्याविहीनम्‌। 
शमितगुणविकारं शाश्वतं शान्तमेकं 
हृदि कलयति विद्वान्ब्रह्म पूर्ण समाधौ ॥ ४११॥ 
अजर, अमर, आभासशून्य, वस्तुस्वरूप, निश्वल जल-राशिके समान, 
नाम-रूपसे रहित, गुणोंके विकारसे शून्य, नित्य, शान्तस्वरूप और अद्वितीय 
पूर्ण ब्रह्मका विद्वान्‌ समाधि-अवस्थामें हृदयमें साक्षात्‌ अनुभव करते हैं। 

समाहितान्तःकरण: स्वरूपे 
विलोकयात्मानमखण्डवैभवम्‌ । 
विच्छिन्धि बन्ध॑ भवगन्धगन्धितं 
यलेन पुस्तव सफलीकुरुष्व॥ ४१२॥ 
अपने स्वरूपमें चित्तकों स्थिर करके अखण्ड ऐश्वर्य-सम्पन्न 
आत्माका साक्षात्कार करो, संसार-गन्धसे युक्त बन्धनको काट डालो और 
यल्लपूर्वक अपने मनुष्य-जन्मकों सफल करो। 
सर्वोपाधिविनिर्मुक्तं सच्चिदानन्दमद्बयम्‌। 
भावयात्मानमात्मस्थं न भूय: कल्पसे5ध्वने॥ ४१३॥ 
समस्त उपाधियोंसे रहित अद्वितीय सच्चिदानन्दस्वरूप अपने 
अन्तःकरणमें स्थित आत्माका चिन्तन करते रहो; इससे तुम फिर 
संसार-चक्रमें नहीं पड़ोगे। 
दृश्यकी उपेक्षा 
छायेब पुंसः परिदृश्यमान- 
माभासरूपेण... फलानुभूत्या। 
शरीरमाराच्छववन्निरस्तं 
पुनर्नसन्धत्त इदं महात्मा॥ ४९४॥ 
मनुष्यकी छायाके समान केवल आभासरूपसे दिखलायी देनेवाले, 
इस शरीरका, इसके फलका विचार करके, शवके समान एक बार बाध 
कर देनेपर महात्मगण इसे फिर स्वीकार नहीं करते। 
सततविमलबोधानन्दरूपं॑. समेत्य 
त्यज जडमलरूपोपाधिमेतं सुदूरे। 
अथ पुनरपि नैष स्मर्यतां वान्तवस्तु 
स्मरणविषयभूतं कल्पते कुत्सनाय ॥ ४१५॥ 
अपने नित्य और निर्मल चिदानन्दमय स्वरूपको प्राप्त करके इस 
मलरूप जड उपाधिको दूरहीसे सर्वथा त्याग दो और फिर कभी इसकी 

याद भी मत करो, क्योंकि उगली हुई वस्तु तो याद करनेपर उलटी जी 
बिगाड़नेवाली ही होती है। 
समूलमेतत्परिदहा (3 
सदात्मनि ब्रह्मणि निर्विकल्पे। 
तत: स्वयं. नित्यविशुद्धबोधा- 
नन्दात्मना तिष्ठति विद्वरिष्ठ:॥ ४१६॥ 
बिचारवानोंमें श्रेष्ठ महात्माजन इस स्थूल-सूक्ष्म जगत्‌को इसके मूल- 
कारण मायाके सहित निर्विकल्प सत्स्वरूप ब्रह्माग्निमें भस्म करके फिर 
स्वयं नित्य विशुद्ध बोधानन्दस्वरूपसे स्थित रहते हैं। 
प्रारब्धसूत्रग्रधितं शरीरं 
प्रायातु वा तिष्ठतु गोरिव स्रक्‌। 
न॒तत्पुनः पश्यति तत्त्ववेत्ता- 
नन्दात्मनि ब्रह्मणि लीनवृत्ति:॥ ४१७॥ 
गौ अपने गलेमें पड़ी हुई मालाके रहने अथवा गिरनेकी ओर जैसे 
कुछ भी ध्यान नहीं देती, इसी प्रकार प्रारब्धकी डोरीमें पिरोया हुआ यह 
शरीर रहे अथवा जाय, जिसकी चित्तवृत्ति आनन्दस्वरूप ब्रह्ममें लीन हो 
गयी है, बह तत्त्ववेत्ता फिर इसकी ओर नहीं देखता। 
अखण्डानन्दमात्मानं विज्ञाय. स्वस्वरूपत:। 
किमिच्छन्‌ कस्य वा हेतोर्देहं पुष्णाति तत्त्ववित्‌॥ ४१८॥ 
अखण्ड आनन्दस्वरूप आत्माकों ही अपना स्वरूप जान लेनेपर किस 
इच्छा अथवा किस कारणसे तत्त्ववेत्ता इस शरीरका पोषण करें? 


आत्मज्ञानका फल 


संसिद्धस्य फल त्वेतज्जीवन्मुक्तस्थ योगिन:। 
बहिरन्तः सदानन्दरसास्वादनमात्मनि॥ ४१९॥ 

आतज्ञानमें सम्यक्‌ सिद्धि प्राप्त किये हुए जीबन्मुक्त योगीकों यही 
फल मिलता है कि अपने आत्माके नित्यानन्दरसका बाहर-भीतर निरन्तर 
आस्वादन किया करे। 
वैराग्यस्थ फलं बोधो बोधस्योपरति: फलम्‌। 
स्वानन्दानुभवाच्छान्तिरेषैदोपरते: 'फलम्‌॥ ४२०॥ 
वैराग्यका फल बोध है और बोधका फल उपरति (विषयोंसे 
उदासीनता) है तथा उपरतिका फल यही है कि आत्मानन्दके अनुभवसे 
चित्त शान्त हो जाय। 
यद्युत्तरोत्तराभाव: पूर्वपूर्व॒तु॒निष्फलम्‌। 
निवृत्ति; परमा तृप्तिरानन्दोडनुपम: स्वतः॥ ४२१॥ 
यदि पिछली-पिछली वस्तुओंकी प्राप्ति न हो तो पहली बातें निष्फल 
हैं [ अर्थात्‌ आत्मशान्तिके बिना उपरति, उपरतिके बिना बोध और 
बोधके बिना वैराग्य निष्फल हैं ]। विषयोंसे निवृत्त हो जाना ही परम 
तृप्ति है और वही साक्षात्‌ अनुपम आनन्द है। 
दृष्टदुःखेष्वनुद्वेगो विद्याया: प्रस्तुत॑ फलम्‌। 
यत्कृतं भ्रान्तिवेलायां नाना कर्म जुगुप्सितम्‌। 
पश्चान्रो विवेकेन तत्कथं कर्तुमहति॥ ४२२॥ 
प्रारब्धवश प्राप्त हुए दु:ःखोंसे विचलित न होना ही आत्मज्ञानका सबसे 
पहला फल है। भ्रान्तिके समय पुरुषने जो नामा प्रकारके निन्दनीय कर्म किये 
हैं उन्हींको ज्ञान हो जानेके उपरान्त वह विवेकपूर्बक कैसे कर सकता है? 
विद्याफलं स्थादसतो निवृत्ति: 
* प्रवृत्तिरज्ञानफलं. तदीक्षितम्‌। 
तज्ज्ञाज्ञयोर्यन्मृगतृष्णिकादौ 
नो चेद्धिदो दृष्टफलं किमस्मात्‌॥ ४२३ ॥ 
विद्याका फल असतूसे निवृत्त होना और अविद्याका उसमें प्रवृत्त होना है। 
ये दोनों फल ज्ञानी और अज्ञानी पुरुषोंकी मृगतृष्णा आदिकी प्रतीतिमें उसे 

जानने या न जाननेवालोंमें देखे गये हैं। नहीं तो [ यदि मूढ पुरुषके समान विद्वानको 
भी असत््‌ पदार्थोमें प्रवृत्ति बनी रही तो ] विद्याका प्रत्यक्ष फल ही क्या हुआ ? 
अज्ञानहृदयग्रन्थेविनाशो यद्यशेषत:। 
अनिच्छोर्विषय: किन्नु प्रवृत्ते: कारणं स्व॒तः॥ ४२४॥ 
यदि अज्ञानरूप हृदयकी ग्रन्थिका सर्वथा नाश हो जाय तो उस इच्छारहित 
पुरुषके लिये सांसारिक विषय क्या स्वत: ही प्रवृत्तिक कारण हो जायँगे ? 
वासनानुदयो भोग्ये वैराग्यस्थ परो5वधि:। 
अहंभावोदयाभावो बोधस्यथ परमोउ5वधि:। 
लीनवृत्तेरनुत्पत्तिमययादोपरतेस्तु सा॥ ४२५॥ 
भोग्य वस्तुओंमें वासनाका उदय न होना वैराग्यकी चरम अवधि है, 
चित्तमें अहंकारका सर्वथा उदय न होना ही बोधकी चरम सीमा है और 
लीन हुई वृत्तियोंका पुन: उत्पन्न न होना--यह उपरामताकी सीमा है। 
जीवन्मुक्तके लक्षण 
ब्रह्मकारतया सदा स्थिततया निर्मुक्तबाह्मार्थधी- 
रन्यावेदितभोग्यभोगकलनो निद्रालुबद्वालवतू। 
स्वणालोकितलोकवज्जगदिदं पश्यन्क्वचिल्लब्धधी- 
रास्ते कश्चिदनन्तपुण्यफलभुग्धन्य: स मान्यो भुवि॥ ४२६॥ 
निरन्तर ब्रह्माकार-वृत्तिसे स्थित रहनेके कारण जिसकी बुद्धि बाह्य विषयोंमेंसे 
निकल गयी है और जो निद्रालु अथवा बालकके समान, दूसरोंके निवेदन किये 
हुए ही भोग्य पदार्थोंका सेवन करता है तथा कभी विषयोंमें बुद्धि जानेपर जो इस 
संसारको स्वष्न-प्रपंचके समान देखता है, वह अनन्त पुण्योंके फलका भोगनेवाला 
कोई ज्ञानी महापुरुष इस पृथिवीतलमें धन्य है और सबका माननीय है। 
स्थितप्रज्ञों यतिरयं यः सदानन्दमश्नुते। 
ब्रह्मण्येब विलीनात्मा निर्विकारो विनिष्क्रिय:॥ ४२७॥ 
जो यति पर्रह्ममें चित्तको लीनकर विकार और क्रियाका त्याग करके 
सदा आनन्दस्वरूप ब्रह्ममें मग्न रहता है, वह स्थितप्रज्ञ कहलाता है। 

ब्रह्मात्मनो: शोधितयोरेकभावावगाहिनी 
निर्विकल्पा च चिम्मात्रा वृत्ति: प्रस्नेति कथ्यते। 
सुस्थिता सा भवेद्यस्थ जीवन्मुक्त: स उच्यते॥ ४२८॥ 

[ 'तत्त्वमसि' आदि महावाक्योंसे ] शोधित ब्रह्म और आत्माकी एकताको 
ग्रहण करनेवाली विकल्परहित चिम्मात्र-वृत्तिको प्रज्ञा कहते हैं। यह चिन्मात्र- 
वृत्ति जिसकी स्थिर हो जाती है, वही जीवन्मुक्त कहा जाता है। 

यस्य स्थिता भवेत्प्रज्ञा यस्यानन्दो निरन्तर:। 
प्रपञ्चो विस्मृतप्राय: स जीवन्मुक्त इृष्यते॥ ४२९॥ 
जिसकी प्रज्ञा स्थिर है, जो निरन्तर आत्मानन्दका अनुभव करता है 
और प्रपंचकों भूला-सा रहता है, वह पुरुष जीवन्मुक्त कहलाता है। 
लीनधीरपि जागर्ति यो जाग्रद्धर्मवर्जित:। 
बोधो निर्वासनो यस्य स जीवन्मुक्त इष्यते॥४३०॥ 
वृत्तिके लीन रहते हुए भी जो जागता रहता है किन्तु वास्तवमें जो 
जागृतिके धर्मोसे रहित है* तथा जिसका बोध सर्वथा वासनारहित है, वह 
पुरुष जीवन्मुक्त कहलाता है। 
शान्तसंसारकलन: कलावानपि निष्कल:। 
यः सचित्तो5पि निश्चिन्त: स जीवन्मुक्त डृष्यते॥ ४३१॥ 
जिसकी संसार-वासना शान्त हो गयी है, जो कलावान्‌ होकर भी 
कलाहीन है अर्थात्‌ व्यवहारदृष्टिमें ऊपरसे विकारवान्‌ प्रतीत होता हुआ 
भी जो निरन्तर अपने निर्विकार-स्वरूपमें हो स्थित रहता है तथा जो 
चित्तयुक्त होनेपर निश्चिन्त है, वह पुरुष जीवन्मुक्त माना जाता है। 
वर्तमानेडपि देहेउस्मिज्छायावदनुवर्तिनि। 
अहंताममंताभावो जीवन्मुक्तस्थ लक्षणम्‌॥ ४३२॥ 

* 'वृत्तिक लीन रहते हुए भी जो जागता रहता है ' इसका अभिप्राय यह है कि यद्यपि 
उसका चित्त सम्पूर्ण दृश्य पदार्थोंका बाध करके निरन्तर ब्रह्ममें लीन रहता है तथापि वह 
सोये हुए पुरुषके समान संज्ञाशून्य नहीं हो जाता, सब व्यवहार यथावत्‌ करता रहता है। 


किन्तु व्यवहार करते हुए भी उसे स्वप्नवत्‌ समझनेके कारण उसकी अन्य पुरुषोंके समान 
दृश्य पदार्थोंमें आस्था नहीं होती | इसलिये “वास्तवमें वह जागृतिके धर्मोंसे रहित है।' 

प्रारब्धकी समाप्तिपर्यनत छायाके समान सदैव साथ रहनेवाले इस 
शरीरके वर्तमान रहते हुए भी इसमें अहं-ममभाव (मैं-मेरापन)- 
का अभाव हो जाना जीवन्मुक्तका लक्षण है। 
अतीताननुसन्धानं भविष्यदविचारणम्‌। 
औदासीन्यमपि प्राप्ते जीवन्मुक्तस्थ लक्षणम्‌॥४३३॥ 
बीती हुई बातको याद न करना, भविष्यकी चिन्ता न करना और वर्तमानमें 
प्राप्त हुए सुख-दुःखादिमें उदासीनता--यह जीवन्मुक्तका लक्षण है। 
गुणदोषविशिष्टेउस्मिन्स्वभावेन. विलक्षणे। 
सर्वत्र समदर्शित्व॑ जीवन्मुक्तस्थ लक्षणम्‌॥ ४३४॥ 
अपने आत्मस्वरूपसे सर्वथा पृथक्‌ इस गुणदोषमय संसारमें सर्वत्र 
समदर्शी होना जीवन्मुक्तका लक्षण है। 
इष्टानिष्टार्थसम्प्राप्तौ समदर्शितयात्मनि। 
उभयत्राविकारित्व॑ जीवन्मुक्तस्य लक्षणम्‌॥ ४३५॥ 
इष्ट अथवा अनिष्ट वस्तुकी प्राप्तिमें समानभाव रखनेके कारण दोनों ही 
अवस्थाओंमें चित्तमें कोई भी विकार न होना जीवन्युक्त पुरुषका लक्षण है। 
ब्रह्मानन्दरसास्वादासक्तचित्ततया यते:। 
अन्तर्बहिरविज्ञानं जीवन्मुक्तस्य लक्षणम्‌॥ ४३६॥ 
ब्रह्मनन्दरसास्वादमें चित्तकी आसक्ति रहनेके कारण बाह्य और आन्तरिक 
वस्तुओंका कोई ज्ञान न होना जीवन्मुक्त यतिका लक्षण है। 
देहेन्द्रियदी कर्तव्ये.. ममाहंभाववर्जित:। 
औदासीन्येन यस्तिष्ठेत्स जीवन्मुक्तलक्षण:॥ ४३७॥ 
देह तथा इन्द्रिय आदिमें और कर्तव्यमें जो ममता और अहंकारसे रहित 
होकर उदासीनतापूर्वक रहता है, वह पुरुष जीवन्युक्तके लक्षणसे युक्त है। 
विज्ञात आत्मनो यस्य ब्रह्मभाव: श्रुत्तेबलात्‌। 
भवबन्धविनिर्मुक्त.. स॒ जीवन्मुक्तलक्षण:॥ ४३८॥ 
जिसने श्रुति-प्रमाणसे अपने आत्माका त्रह्मत्व जान लिया है और जो 
संसार-बन्धनसे रहित है, वह पुरुष जीवन्मुक्तके लक्षणोंसे सम्पन्न है। 

देहेन्द्रियेष्वहंभाव इदंभावस्तदन्यके । 
यस्य नो भवतः क्‍्वापषि स जीवन्मुक्त इष्यते॥ ४३९॥ 
जिसका देह और इन्द्रिय आदिमें अहंभाव तथा अन्य वस्तुओंमें इदं 
(यह) भाव कभी नहीं होता, वह पुरुष जीवन्मुक्त माना जाता है। 
न ॒प्र॒त्यग््रह्मणोभेंद॑ कदापि ब्रह्मसर्गयो:। 
प्रज्ञया यो विजानाति स जीवन्मुक्त इष्यते॥ ४४०॥ 
जो अपनी तत्त्वावगाहिनी बुद्धिसे आत्मा और ब्रह्म तथा ब्रह्म और 
संसारमें कोई भेद नहीं देखता, वह पुरुष जीवन्मुक्त माना जाता है। 
साधुभि: पूज्यमानेउस्मिन्पीड्यमाने5पि दुर्जनै:। 
समभावो भवेद्यस्थ स॒जीवन्मुक्त इृष्यते॥ ४४१॥ 
साधु पुरुषोंद्वार इस शरीरके सत्कार किये जानेपर और दुष्टजनोंसे 
पीड़ित होनेपर भी जिसके चित्तका समानभाव रहता है, वह मनुष्य 
जीवन्मुक्त माना जाता है। 
यत्र प्रविष्टा विषया: परेरिता 
नदीप्रवाहा इब वारिराशौ। 
लिनन्ति सन्मात्रतया न विक्रिया- 
मुत्पादयन्त्येष यतिर्विमुक्त:॥ ४४२॥ 
समुद्रमें मिल जानेपर जैसे नदीका प्रवाह समुद्ररूप हो जाता है वैसे 
ही दूसरोंके द्वारा प्रस्तुत किये विषय आत्मस्वरूप प्रतीत होनेसे जिसके चित्तमें 
किसी प्रकारका क्षोभ उत्पन्न नहीं करते वह यत्िश्रेष्ठ जीवन्मुक्त है। 
विज्ञातब्रह्मतत्त्वस्य यथापूर्व. न॒ संसृतिः। 
अस्ति चेन्‍्न स विज्ञातब्रह्मभावो बहिर्मुख:॥४४३॥ 
ब्रह्मतत्त्वके जान लेनेपर विद्वान्‌को पूर्ववत्‌ संसारकी आस्था नहीं रहती 
और यदि फिर भी संसारकी आस्था बनी रही तो समझना चाहिये कि 
वह तो संसारी ही है उसे ब्रह्मतत्त्वका ज्ञान ही नहीं हुआ। 
प्राचीनवासनावेगादसी संसरतीति चेत्‌। 
न सदेकत्वविज्ञानान्मन्दीभवति वासना॥ डंडेंड॥ 
यदि कहो कि पूर्ववासनाकी प्रबलतासे फिर भी इसकी संसारमें 


प्रारब्ध-विचार श्श्९ 





प्रवृत्ति रह सकती है, तो ऐसी बात नहीं है क्योंकि ब्रह्मके एकत्वज्ञानसे 
[ विषयका बाध हो जानेके कारण ] इसकी वासना मन्द हो जाती है। 
अत्यन्तकामुकस्यापि वृत्ति: कुण्ठति मातरि। 
तथैव ब्रह्मणि ज्ञाते पूर्णानन्दे मनीषिण:॥ ४४५॥ 
जिस प्रकार अत्यन्त कामी पुरुषकी भी कामवृत्ति माताकों देखकर 
कुण्ठित हो जाती है, उसी प्रकार पूर्णानन्दस्वरूप ब्रह्मको जान लेनेपर 
विद्वान्‌की संसारमें प्रवृत्ति नहीं होती। 
प्रारब्ध-विचार 
निदिध्यासनशीलस्य बाह्नप्रत्यय ईक्ष्यतते। 
ब्रवीति श्रुतिरेतस्य प्रारब्ध॑ फलदर्शनात्‌॥ ४४६॥ 
निदिध्यासनशील (आत्मचिन्तनमें लगे हुए) पुरुषको बाह्य पदार्थोंकी 
प्रतीति होती देखी जाती है, फल-भोग देखा जानेके कारण श्रुति उसे 
उसका प्रारब्ध बतलाती है। 
सुखाद्यनुभवो यावत्तावत्प्रारब्धमिष्यते। 
'फलोदय: क्रियापूर्वो निष्क्रियो न हि कुत्रचित्‌॥ डड७॥ 

[ युक्तिसे भी ] जबतक सुख-दुःख आदिका अनुभव है तबतक 
प्रारब्ध माना जाता है, क्योंकि फलका भोग क्रियापूर्वक होता है, बिना 
कर्मके कहीं नहीं होता। 

अहं ब्रह्ेति विज्ञानात्कल्पकोटिशतार्जितम्‌। 
सउिचतं विलयं याति प्रबोधात्स्वप्वकर्मवत्‌॥ ४४८॥ 
जग जानेपर जैसे स्वप्नावस्थाके कर्म लीन हो जाते हैं वैसे ही “मैं ब्रह्म हूँ' 
ऐसा ज्ञान होते ही करोड़ों कल्पोंके संचित कर्म नष्ट हो जाते हैं। 
यत्कृतं स्वणवेलायां पुण्यं वा पापमुल्बणम्‌। 
सुप्तोत्थितस्य किं तत्स्यात्स्वर्गाय नरकाय वा॥ ४४९॥ 
स्वपनावस्थामें जो बड़े-से-बड़ा पुण्य अथवा पाप किया जाता है, क्या 
जग पड़नेपर वह स्वर्ग अथवा नरककी प्राप्तिका कारण हो सकता है? 


१२० विवेक-चूडामणि 





स्वमसड्रमुदासीन॑ परिज्ञाय' नभो यथा। 
न श्लिष्यते यति: किज्चित्कदाचिद्भाविकर्मभि: ॥ ४५० ॥ 
जो यति अपनेको आकाशके समान असंग और उदासीन जान लेता है, 
बह किसी भी आगामी कर्मसे कभी थोड़ा-सा भी लिप्त नहीं हो सकता। 
न नभो घटयोगेन सुरागन्धेन लिप्यते। 
तथात्मोपाधियोगेन. तद्धमैनैंच. लिप्यते॥ ४५१॥ 
जैसे घड़ेके सम्बन्धसे घड़ेमें रखी हुई मदिराकी गन्धसे आकाशका 
कोई सम्बन्ध नहीं होता उसी प्रकार उपाधिके सम्बन्धसे आत्मा उपाधिके 
धर्मोसे लिप्त नहीं होता। 
ज्ञानोदयात्पुरारब्ध॑ कर्म ज्ञानान्‍न्न नश्यति। 
अदत्त्वा स्वफलं लक्ष्यमुहिश्योत्सृष्टबाणवत्‌॥ ४५२॥ 
व्याप्रबुद्ध्या विनिर्मुक्तो बाण: पश्चात्तु गोमतौ। 
न ॒तिष्ठति छिनत्त्येब लक्ष्यं वेगेन निर्भरम्‌॥४५३॥ 
लक्ष्यकी ओर छोड़ दिये गये बाणके समान ज्ञानके उदयसे पूर्व ही 
आरम्भ हुआ कर्म अपना फल दिये बिना ज्ञानसे नष्ट नहीं होता, जैसे व्याप्र 
समझकर गौकी ओर छोड़ा हुआ बाण पीछे उसको गौ जान लेनेपर भी 
बीचमें नहीं रोका जा सकता, वह तो तुरन्त अपने लक्ष्यको वेध ही देता है। 
प्रारब्धं बलवत्तरं खलु विदां भोगेन तस्य क्षय: 
सम्यग्ज्ानहुताशनेन विलय: प्राक्सज्चितागामिनाम्‌। 
ब्रह्मात्मैक्यमवेक्ष्य तन्मयतया ये सर्वदा संस्थिता- 
स्तेषां तत्रितयं न हि क्वचिदपि ब्रह्मैव ते निर्गुणम्‌॥ ४५४॥ 
विद्वान्‌का प्रारब्ध-कर्म अवश्य ही बलवान्‌ होता है। उसका क्षय भोगनेसे 
ही हो सकता है। उसके अतिरिक्त पूर्वसंचित और आगामी कर्मोंका तो तत्त्वज्ञानरूप 
अग्निसे क्षय हो जाता है। किन्तु जो ब्रह्म और आत्माकी एकताको जानकर सदा 
उसी भावमें स्थित रहते हैं उनकी दृष्टिमें तो वे ( प्रारब्ध, संचित और आगामी ) 
तीनों प्रकारके ही कर्म कहीं नहीं हैं, वे तो मानो साक्षात्‌ निर्गुण ब्रह्म हो हैं। 


प्रारब्ध-विचार १२१ 


डपाधितादात्म्यविहीनकेवल- 
ब्रह्मात्मनैवात्मनि तिष्ठतो मुने:। 
प्रारब्भशसद्भावकथा न॒ युक्ता 
स्वण्नार्थसम्बन्धकथेव  जाग्रत: ॥ ४५५॥ 
जो मुनिश्रेष्ठ उपाधिके सम्बन्धकों छोड़कर केवल ब्रह्मात्मभावसे ही 
अपने स्वरूपमें स्थित रहता है, उसके प्रारब्ध-कर्मोंकी स्थितिकी बात स्वपनमें 
देखे हुए पदार्थोसे जगे हुए पुरुषका सम्बन्ध बतानेके समान अनुचित है। 
न हि प्रबुद्धः प्रतिभासदेहे 
देहोपयोगिन्यपि च॑ प्रपञ्चे। 
करोत्यहन्तां ममतामिदन्तां 
किन्तु स्वयं तिष्ठति जागरेण॥ ४५६॥ 
जगा हुआ पुरुष स्वप्नके प्रातिभासिक देह तथा उस देहके उपयोगी 
स्वप्न-प्रपंचमें कभी अहंता, ममता और इदंता (मैंपन, मेरापन और 
यहपन) नहीं करता। वह तो केवल जाग्रतू-भावसे ही रहता है। 
न तस्थ  भिथ्यार्थसमर्थनेच्छा 
न सड्ग्रहस्तज्जगतोडपि दृष्ट:। 
तत्नानुवृत्तिय॑दि चेन्मृषार्थे 
न निद्रया मुक्त इतीष्यते श्ुवम्‌॥४५७॥ 
उसको न तो मिथ्या वस्तुओंको सिद्ध करनेकी इच्छा होती है और 
न उसके पास सांसारिक पदार्थोंका संग्रह ही देखा जाता है। यदि फिर 
भी उसकी मिथ्या पदार्थोमें प्रवृत्ति रहे तो यह निश्चय है कि बास्तवमें 
उसको नींद टूटी ही नहीं है। 
तद्वत्पे. ब्रहाणि वर्तमानः 
सदात्मना तिष्ठति नान्यदीक्षते। 
स्मृतिर्यथा स्वष्नबिलोकितार्थे 
तथा विदः प्राशनमोचनादौ॥ ४५८॥ 





श्श्र विवेक-चूडामणि 


इसी प्रकार सदा ब्रह्मभावमें रहनेवाला पुरुष ब्रह्मरूपसे ही स्थित रहता 
है, वह [ ब्रह्मके सिवा ] और कुछ नहीं देखता। जैसे स्वप्ममें देखे हुए 
पदार्थोकी याद आया करती है वैसे ही बिद्वानकी भोजन करना और 
छोड़ना आदि क्रियाएँ स्वभाववश अपने-आप हुआ करती हैं। 
कर्मणा निर्मितो देह: प्रारब्ध॑ तस्थ कल्प्यताम्‌। 
नानादेरात्मनो युक्त नैवात्मा कर्मनिर्मित:॥ ४५९॥ 
देह कर्मोहीसे बना हुआ है, अत: प्रारब्ध भी उसीका समझना चाहिये, अनादि 
आत्माका प्रारब्ध मानना ठीक नहीं, क्योंकि आत्मा कर्मोंसे बना हुआ नहीं है। 
अजो नित्य इति बूते श्रुतिरिषा त्वमोघवाक्‌। 
तदात्मना तिष्ठतो5स्यथ कुतः प्रारब्धकल्पना॥ ४६० ॥ 
*आत्मा अजन्मा, नित्य और अनादि है' ऐसा यथार्थ कथन करनेवाली 
श्रुति कहती है; फिर उस आत्मस्वरूपसे ही सदा स्थित रहनेवाले विद्वान्‌के 
प्रारब्ध कर्म शेष रहनेकी कल्पना कैसे हो सकती है? 
प्रारब्ध॑ सिध्यति तदा यदा देहात्मना स्थितिः। 
देहात्मभावो नैवेष्ट: प्रारब्ध॑ त्यज्यतामतः ॥ ४६१॥ 
प्रारब्ध तो तभीतक सिद्ध होता है जबतक देहमें आत्मभावना रहती 
है और देहात्मभाव मुमुक्षुक लिये इष्ट नहीं है; इसलिये प्रारब्धकी 
आस्थाको भी छोड़ देना चाहिये। 
शरीरस्यापि प्रारब्धकल्पना भ्रान्तरिव हि। 
अध्यस्तस्य कुतः सत्त्वमसत्त्वस्थ कुतो जनि:। 
अजातस्य कुतो नाश: प्रारब्धभसतः: कुतः॥ ४६२॥ 
और वास्तवमें तो शरीरका भी प्रारब्ध मानना भ्रम ही है, क्योंकि वह तो 
स्वयं अध्यस्त (भ्रमसे कल्पित) है और अध्यस्त वस्तुकी सत्ता ही कहाँ 
होती है ? तथा जिसकी सत्ता ही न हो, उसका जन्म भी कहाँसे आया ? और 
जिसका जन्म ही न हो, उसका नाश भी कैसे हो सकता है। इस प्रकार जो 
सर्वथा सत्ताशून्य है, उस [ शरीर ]-का भी प्रारब्ध कैसे हो सकता है? 


नानात्व-निषेध १२३ 


ज्ञानेनाज्ञानकार्यस्य समूलस्य लयो यदि। 
तिष्ठत्ययं॑ कथ्थ देह इति शट्भृबतो जडान। 
समाधातुं बाह्नदृष्ट्या प्रारब्ध॑ बद॒ति श्रुतिः॥ ४६३॥ 
न॒तु देहादिसत्यत्ववोधनाय विपश्चिताम्‌। 
यतः  श्रुतेरभिप्रायः. परमार्थकगोचरः॥ ४८६४॥ 
जिनको ऐसी शंका होती है कि यदि ज्ञानसे अज्ञानका मूलसहित नाश 
हो जाता है तो ज्ञानीका यह स्थूल देह कैसे रहता है, उन मूखंकों समझानेके 
लिये श्रुति ऊपरी दृष्टिसे (व्यवहारसत्ताको लेकर) प्रारब्धकों उसका 
कारण बतला देती है। वह विद्वानूकों देहादिका सत्यत्व समझानेके 
लिये ऐसा नहीं कहती; क्योंकि श्रुतिका अभिप्राय तो एकमात्र परमार्थ 
वस्तुका वर्णन करनेमें ही है। 
नानात्व-निषेध 
परिपूर्णमनान्तमप्रमेयमविक्रियम्‌ । 
एकमेवाद्ययं॑ ब्रह्म नेह नानास्ति किज्चन॥ ४ड८६५॥ 
[ श्रुति कहती है-- ] वास्तवमें सर्वत्र परिपूर्ण, अनादि, अनन्त, अप्रमेय 
और अविकारी एक अद्वितीय ब्रह्म ही है; उसमें और कोई नाना पदार्थ नहीं है। 
सदघन॑ चिद्घनं नित्थमानन्दधनमक्रियम्‌। 
एकमेवाद्वयं॑ ब्रह्म नेह नानास्ति किज्चन॥ ४६६॥ 
जो घनीभूत सत्‌, चित्‌ और आनन्द है; ऐसा एक नित्य, अक्रिय 
और अद्वितीय ब्रह्म ही सत्य वस्तु है; उसमें कोई नाना पदार्थ नहीं है। 
प्रत्येकरसं. पूर्णमनन्त॑  सर्वतोमुखम्‌। 
एकमेवाद्वयं ब्रह्म नेह नानास्ति किज्चन॥ ४६७॥ 
जो अन्तरात्मा, एकरस, परिपूर्ण, अनन्त और सर्वव्यापक है ऐसा एक 
अद्वितीय ब्रह्म ही है; उसमें नाना पदार्थ कोई नहीं है। 
अहेयमनुपादेयमनाधेयमना भ्रयम्‌ । 
एकमेवाद्वयं॑ ब्रह्म नेह नानास्ति किज्चन॥ ४६८॥ 


श्र्ड विवेक-चूडामणि 


जो न त्याज्य है, न ग्राह्म है और न किसीमें स्थित होने योग्य है 
तथा जिसका कोई अन्य आधार भी नहीं है, ऐसा एक अद्वितीय ब्रह्म 
ही सत्य है; उसमें नाना पदार्थ कोई नहीं है। 
निर्गुणं निष्कलं सूक्ष्म निर्विकल्पं निरज्जनम्‌। 
एकमेवाद्वयं॑ ब्रह्म नेह नानास्ति किज्चन॥४६९॥ 
जो गुण और कलासे रहित है, सूक्ष्म, निर्विकल्प और निर्मल है, ऐसा 
एक अद्वितीय ब्रह्म ही सत्य है; उसमें नाना पदार्थ कुछ भी नहीं है। 
अनिरूप्यस्वरूपं यन्मनोवाचामगोचरम्‌ । 
एकमेवाद्वयं ब्रह्म नेह नानास्ति किउज्चन॥ ४७०॥ 
जिसका रूप वर्णन नहीं किया जा सकता तथा जो मन और बाणीका 
भी विषय नहीं है, ऐसा एक अद्वितीय ब्रह्म ही है; उसमें नाना वस्तु कोई 
भी नहीं है। 
सत्समृद्ध॑ स्वतःसिद्धं शुद्ध बुद्धमनीदृशम्‌। 
एकमेवाद्बय॑ ब्रह्म नेह नानास्ति किउ्चन॥ ४७१॥ 
जो सत्य, वैभवपूर्ण, स्वत:सिद्ध, शुद्ध, बोधस्वरूप और उपमारहित है 
ऐसा एक अद्वितीय ब्रह्म ही सत्य है; उसमें नाना पदार्थ कुछ भी नहीं है। 


आत्मानुभवका उपदेश 


निरस्तरागा निरपास्तभोगाः 
शान्ता: सुदान्ता यतयो महान्त:। 
विज्ञाय तत्त्व 'परमेतदन्ते 
प्राप्ता: परां निर्व॒तिमात्मयोगात्‌॥ ४७२॥ 
जिनका किसी भी वस्तुमें राग नहीं है और भोगका भी सर्वथा अन्त 
हो गया है तथा जिनका चित्त शान्त एवं इन्द्रियाँ संयत हैं, वे महात्मा 
संन्यासीजन ही इस परम तत्त्वको जानकर अन्तमें इस अध्यात्मयोगके 
द्वारा परम शान्तिको प्राप्त हुए हैं। 


आत्मानुभवका उपदेश श्२५ 





भवानपीद परतत्त्वमात्मनः 
स्वरूपमानन्दधनं विचार्य। 
विधूय. मोह. स्वमनःप्रकल्पितं 
मुक्त: कृतार्थों भवतु प्रबुद्ध:॥ ४७३ ॥ 
अत: हे वत्स ! तुम भी आत्माके इस परमतत्त्व और आनन्दघनस्वरूपका 
विचार करते हुए अपने मनःकल्पित मोहको छोड़कर मुक्त हो जाओ और 
इस प्रकार अज्ञान-निद्रासे जगकर कृतार्थ हो जाओ। 
समाधिना साधु विनिश्चलात्मना 
पश्यात्मतत्त्वं स्फुटबोधचक्ष॒षा। 
निःसंशर्य॑ सम्यगवेक्षितश्चे- 
च्छुतः पदार्थों न पुनर्विकल्प्यते॥ ४७४॥ 
समाधिके द्वारा भली प्रकार निश्चल हुए चित्त और विकसित ज्ञान- 
नेत्रोंसे इस आत्मतत्त्वको देखो, क्योंकि यदि सुना हुआ पदार्थ निःसन्देह होकर 
भली प्रकार देख लिया जाता है तो उसके विषयमें फिर कोई संशय नहीं होता। 
स्वस्याविद्याबन्धसम्बन्धमोक्षात्‌ 
सत्यज्ञानानन्दरूपात्मलब्धौ । 
शास्त्र: युक्तिदेशिकोक्ति: प्रमाण 
चान्तःसिद्धा स्वानुभूति: प्रमाणम्‌॥ ४७७॥ 
अपने अज्ञानरूप बन्धनका संसर्ग छूट जानेसे जो सच्चिदानन्दस्वरूप 
आत्माकी प्राप्ति होती है--उसमें शास्त्र, युक्ति, गुरु-वाक्य और अन्त:करणसे 
सिद्ध होनेवाला अपना अनुभव प्रमाण है। 
बन्धो मोक्षश्च तृप्तिश्व चिन्तारोग्यक्षुधादय:। 
स्वेनेव वेद्या यज्ज्ानं परेषामानुमानिकम्‌॥ ४७६ ॥ 
बन्धन, मोक्ष, तृप्ति, चिन्ता, आरोग्य और भूख आदि तो अपने-आप 
ही जाने जाते हैं, दूसरोंकों उनका जो ज्ञान होता है वह तो केवल 
आनुमानिक ही है। 


श्र६ विवेक-चूडामणि 


तटस्थिता बोधयन्ति गुरव: श्रुतयो यथा। 
प्रज्ञयैव तरेद्विद्वानीएवरानुगृहीतया ॥ ४७७ ॥ 





श्रुतिके समान गुरु भी ब्रह्मका केवल तटस्थरूपसे ही बोध कराते हैं; 
विद्वानूकों चाहिये कि अपनी ही ईश्वरानुगृहीत* बुद्धिसे [उसका साक्षात्‌ 
अनुभव करके] इस संसार-सागरके पार हो जाय। 


स्वानुभूत्या स्वयं ज्ञात्वा स्वमात्मानमखण्डितम्‌। 
संसिद्धः ससुखं तिष्ठेन्निर्विकल्पात्मनात्मनि॥ ४७८ ॥ 


अपने अनुभवसे अखण्ड आत्माको स्वयं जानकर सिद्ध हुआ पुरुष 
निर्विकल्पभावसे आनन्दपूर्वक सदा आत्मामें ही स्थित रहे। 


वेदान्तसिद्धान्तनिरुक्तिरेषा 
ब्रहौव॒ जीव: -सकल॑ जगच्च। 
अखण्डरूपस्थितिरेव मोक्षो 
ब्रह्माद्वितीये. श्रुतयः प्रमाणम्‌॥ ४७९॥ 
बेदान्तका सिद्धान्त तो यही कहता है कि जीव और सम्पूर्ण जगत्‌ 
केवल ब्रह्म ही है और उस अद्वितीय ब्रह्ममें निरन्तर अखण्डरूपसे स्थित 
रहना ही मोक्ष है। ब्रह्म अद्वितीय है--इस विषयमें श्रुतियाँ प्रमाण हैं। 





* ब्रह्मका साक्षात्‌ निरूपण कोई भी नहीं कर सकता, क्योंकि वह शब्दको 
शक्तिवृत्तिसे बाहर है-शब्द वहाँतक पहुँच ही नहीं सकता। उसका ज्ञान तो लक्षणा- 
चृत्तिसे ही हो सकता है। अत: ब्रह्मका साक्षात्कार करनेके लिये उसको उपाधिरूप 
इस निखिल प्रपंचका बाध करना पड़ता है, क्योंकि इसीने उसके स्वरूपको 
आच्छादित किया हुआ है। किन्तु दृश्यका बाध उसमें मिथ्यात्व-बुद्धि हुए बिना हो 
नहीं सकता और ऐसी बुद्धि शिष्यको ईश्वर-कृपाके प्रभावसे ही प्राप्त होती है। 
इसलिये बोध होनेके लिये शास्त्र-कृपा और गुरु-कृपाके समान भगवत्कृपा भी 
अत्यन्त आवश्यक है। 


बोधोपलब्धि १२७ 


बोधोपलब्धि 


ड्ति गुरुवचनाच्छृतिप्रमाणात्‌ 
'परमवगम्य सतत्त्वमात्मयुकत्या .। 
'प्रशमितकरण: समाहितात्मा 
क्वचिदचलाकृतिरात्मनिष्ठितो5भूतू ॥४८०॥ 
इस प्रकार गुरुके श्रुति-प्रमाणयुक्त वचन और अपनी युक्तियोंद्वारा 
परमात्मतत्त्कको जानकर चित्त और इन्द्रियोंके शान्त हो जानेसे कोई एक 
शिष्य निश्चल वृत्तिसे आत्मस्वरूपमें स्थित हो गया। 
कड्चित्कालं॑ समाधाय परे ब्रह्मणि मानसम्‌। 
व्युत्थाय परमानन्दादिदं वचनमन्रवीतू॥ ४८१॥ 
और कुछ देरतक परब्रह्ममें चित्तको समाहितकर फिर उस परमानन्दमयी 
स्थितिसे उठकर ये वचन बोला। 
बुद्धिर्विनष्ठा गलिता प्रवृत्ति 
ब्रह्मात्मनोरेकतयाधिगत्या ॥ 
इृदे न॒ जाने5्प्यनिंद॑ न जाने 
कि वा कियद्वा सुखमस्त्यपारम्‌॥ ४८२॥ 
अहो। ब्रह्म और आत्माकी एकताका ज्ञान होनेपर मेरी बुद्धि तो 
एकदम नष्ट हो गयी, विषयोंमें मेरी सारी प्रवृत्ति दूर हो गयी, मुझे न 
इदं (प्रत्यक्ष वस्तु) का ज्ञान है और न अनिदं (अप्रत्यक्ष) का और न 
मैं यही जानता हूँ कि वह अपार आनन्द कैसा और कितना है। 
बाचा वक्तुमशक्यमेव मनसा मन्तुं न वा शक्यते 
स्वानन्दामृतपूरपूरितपरब्रह्माम्बुधेवैंभवम्‌ । 
अम्भोराशिविशीर्णवार्षिकशिलाभावं भजन्मे मनो 
यस्यांशांशलवे विलीनमधुनानन्दात्मना निर्वृतम्‌॥ ४८३॥ 
जलराशि (समुद्र)-में पड़कर गले हुए वर्षाकालिक ओलोंकी 
अवस्थाको प्राप्त हुआ मेरा मन जिस आनन्दामृतसमुद्रके एक अंशके भी 





१२८ विवेक-चूडामणि 





अंशमें लीन होकर अब अति आनन्दरूपसे स्थित हो गया है, उस 
आत्मानन्दरूप अमृतप्रवाहसे परिपूर्ण परब्रह्मसमुद्रका वैभव वाणीसे नहीं 
कहा जा सकता और मनसे मनन नहीं किया जा सकता। 
कक्‍्व गतं केन वा नीतं कुत्र लीनमिंदं जगत्‌। 
अधुनैव मया दृष्टं नास्ति कि महददभुतम्‌॥ ४८४॥ 
वह संसार कहाँ चला गया? उसे कौन ले गया? यह कहाँ लीन हो 
गया? अहो ! बड़ा आश्चर्य है जिस संसारको मैं अभी देख रहा था वह कहीं 
दिखायी नहीं देता। 
किं हेयं किमुपादेयं किमन्यत्किं विलक्षणम्‌। 
अखण्डानन्दपीयूषपूर्णे ब्रह्ममहार्णवे ॥ ४८५॥ 
इस अखण्ड आनन्दामृतपूर्ण ब्रह्म-समुद्रमें कौन वस्तु त्याज्य है? कौन 
ग्राह्म है? कौन सामान्य है? और कौन विलक्षण है? 
न किडिचदत्र पश्यामि न श्रृणोमि न वेदम्यहम्‌। 
स्वात्मनेव सदानन्दरूपेणास्मि विलक्षण: ॥ ४८६॥ 
अब मुझे यहाँ न कुछ दिखायी देता है, न सुनायी देता है और न 
मैं कुछ जानता ही हूँ। मैं तो अपने नित्यानन्दस्वरूप आत्मामें स्थित होकर 
अपनी पहली अवस्थासे सर्वथा विलक्षण हो गया हूँ। 
नमो नमस्ते गुरवे महात्मने 
विमुक्तसड्राय सदुत्तमाय। 
नित्याद्दयानन्दरसस्वरूपिणे 
भूम्ते सदापारदयाम्बुधाम्ने ॥४८७॥ 
यत्कटाक्षशशिसान्द्रचन्द्रकापातधूतभवतापजश्रम: । 
प्राप्ततानहमखण्डबै भवानन्दमात्मपदमक्षयं क्षणात्‌॥। ४८८ ॥ 
जिनके कृपाकटाक्षरूप चन्द्रकी स्निग्ध चन्द्रिकाके संसर्गसे संसार- 
तापजन्य श्रमके दूर हो जानेसे मैंने क्षणभरमें अखण्ड ऐश्वर्य और 
आनन्दमय अक्षय आत्मपद प्राप्त किया है, उन संगरहित, संतशिरोमणि, 


जोधोपलब्धि श्र्९ 





नित्य-अद्वितीय-आनन्दरसस्वरूप, अति महान्‌ और नित्य-अपार-दयासागर 
महात्मा गुरुदेवकों बारम्बार नमस्कार है। 
धन्यो5ह॑ कृतकृत्यो5हं विमुक्तोडह॑_भवग्रहात्‌। 
नित्यानन्दस्वरूपो5ह॑ पूर्णोडहँ तदनुग्रहात्‌॥ ४८९॥ 
उन श्रीगुरुदेवकी कृपासे आज मैं धन्य हूँ, कृतकृत्य हूँ, संसारबन्धनसे 
रहित हूँ तथा नित्यानन्दस्वरूप और सर्वत्र परिपूर्ण हूँ। 
असड्डी5हमनडे5हमलिजे5हमभड्गुरः । 
प्रशान्तो5हमनन्तो 5हमतान्तो 5हं चिरन्तन:॥ ४९०॥ 
मैं असंग हूँ, अशरीर हूँ, अलिंग हूँ और अक्षय हूँ तथा अत्यन्त 
शान्त, अनन्त, अतान्त (निरीह) और पुरातन हूँ। 
अकर्ताहमभोक्ताहमविकारो 5हमक्रियः ॥ 
शुद्धबोधस्वरूपो5ह॑ केवलो5ह॑ सदाशिव:॥ ४९१॥ 
मैं अकर्ता हूँ, अभोक्ता हूँ, अविकारी हूँ, अक्रिय हूँ, शुद्धबोधस्वरूप 
हूँ, एक हूँ और नित्य कल्याणस्वरूप हूँ। 
द्रष्टु : श्रोतुर्वक्तु: कर्तुभोक्तुर्विभिन्‍्न एवाहम्‌। 
नित्यनिरन्तरनिष्क्रियनि:सीमासडुपूर्णबोधात्मा॥ ४९२॥ 
द्रष्टा, श्रोता, वक्ता, कर्ता, भोक्ता--मैं इन सभीसे भिन्न हूँ, मैं तो 
नित्य, निरन्तर, निष्क्रिय, नि:ःसीम, असंग और पूर्णबोधस्वरूप हूँ। 
नाहमिदं नाहमदोउप्युभयोरवभासकं परं शुद्धम्‌। 
बाह्याभ्यन्तरशून्यं॑ पूर्ण ब्रह्माद्वितीयमेवांहम्‌॥ ४९३॥ 
मैं न यह हूँ, न वह हूँ, बल्कि इन दोनों (स्थूल-सूक्ष्म जगत्‌)- 
का प्रकाशक, बाह्माभ्यन्तरशून्य, पूर्ण, अद्वितीय और शुद्ध परब्रह्म ही हूँ। 
निरुपममनादितत्त्वं त्वमहमिदमद इतिकल्पनादूरम्‌। 
नित्यानन्दैकरसं॑ सत्य ब्रह्माद्वितीयमेवाहम्‌॥ ४९४॥ 
जो उपमारहित अनादितत्त्व “तू, मैं, यह, वह' आदिकी कल्पनासे 
अत्यन्त दूर है वह नित्यानन्दैकरसस्वरूप, सत्य और अद्वितीय ब्रह्म ही मैं हूँ। 

नारायणोऊहं नरकान्तको5हं 
पुरान्तकोहह॑ पुरुषो5हमीश: । 
अखण्डबोधो5हमशेषसाक्षी 
निरीश्वरो5ह॑ निरह॑ च॒ निर्मम: ॥ ४९५॥ 
मैं [ क्षीरसमुद्रशायी ] नारायण हूँ , नरकासुरका विघातक हूँ, त्रिपुर- 
दैत्यका नाश करनेवाला हूँ, परम पुरुष हूँ और ईश्वर हूँ। मैं अखण्डबोधस्वरूप 
हूँ, सबका साक्षी हूँ, स्वतन्त्र हूँ तथा अहंता और ममतासे रहित हूँ। 
सर्वेषु.. भूतेष्वहहमेव. संस्थितो 
ज्ञानात्मनान्तर्बहिराभ्रय:. सनू। 
भोक्ता च भोग्यं स्वयमेव सर्व 
यचद्यत्पृथग्दृष्टमिदन्तया पुरा॥ ४९६॥ 
ज्ञानस्वरूपसे सबका आश्रय होकर समस्त प्राणियोंके बाहर और 
भीतर मैं ही स्थित हूँ. तथा पहले जो-जो पदार्थ इदंवृत्तिद्वारा भिन्‍न-भिन्‍न 
देखे गये थे वह भोक्ता और भोग्य सब कुछ स्वयं मैं ही हूँ। 
मय्यखण्डसुखाम्भोधौ बहुधा विश्ववीचय:। 
उत्पद्चन्ते विलीयन्ते मायामारुतविश्रमात्‌॥ ४९७॥ 
मुझ अखण्ड आनन्द-समुद्रमें विश्वरूपी नाना तरंगें मायारूपी वायुके 
बेगसे उठती और लीन होती रहती हैं। 
स्थूलादिभावा मयि कल्पिता भ्रमा- 
दारोपिता नु स्फुरणेन लोकै:। 
काले यथा कल्पकवत्सराय- 
- नर्त्वादयो  निष्कलनिर्विकल्पे॥ ४९८॥ 
जैसे निष्कल (हानि-वृद्धि-शून्य) और निर्विकल्प कालमें स्वरूपसे 
कोई कल्प, वर्ष, अयन (उत्तरायण-दक्षिणायन) और ऋतु आदिका 
विभाग नहीं है, उसी प्रकार लोगोंने भ्रमवश केवल स्फुरणमात्रसे ही 
आरोपित करके मुझमें स्थूल-सूक्ष्म आदि भावोंकी कल्पना कर ली है। 

आरोपितं॑ नाश्रयदूषक॑ भवेत्‌ 
कदापि मूढैम॑तिदोषदूषितैः। 
नाद्रीकरोत्यूपरभूमिभागं 
मरीचिकावारिमहाप्रवाहः ॥ ४९९॥ 
बुद्धि-दोषसे दूषित अज्ञानियोंद्वाए आरोपित की हुई वस्तु अपने 
आश्रयको दूषित नहीं कर सकती; जैसे मृगतृष्णाका महान्‌ जल-प्रवाह 
अपने आश्रय ऊषर भूमि-खण्डको [ तनिक भी ] गीला नहीं करता। 
आकाशक्ल्लेपविदूरगो5ह- 
मादित्यवद्भास्यविलक्षणो5हम्‌ । 
अहार्यवन्नित्यविनिश्चलो5ह- 
मम्भोधिवत्पारविवर्जितोउहमू. ॥ ५००॥ 
मैं आकाशके समान निर्लेप हूँ, सूर्यके समान अप्रकाश्य हूँ, पर्वतके 
समान नित्य निश्चल हूँ और समुद्रके समान अपार हूँ। 
न मे देहेन सम्बन्धो मेघेनेब विहायस:। 
अत: कुतो मे तद्धर्मा जाग्रत्स्वप्नसुषुप्तव:॥ ५०१॥ 
जैसे मेघसे आकाशका कोई सम्बन्ध नहीं है बैसे ही मेरा भी शरीरसे 
कोई सम्बन्ध नहीं है; तो फिर इस शरीरके धर्म जाग्रत्‌, स्वप्न और सुषुप्ति 
आदि मुझमें कैसे हो सकते हैं? 
उपाधिरायाति स॒ एवं गच्छति 
स एवं कर्मांणि करोति भुड्न्के। 
स॒ एव जीर्यन्प्रिते सदाहं 
कुलाद्रिवन्निश्वल एवं संस्थित:॥ ५०२॥ 
उपाधि ही आती है, वही जाती है तथा वही कर्मोको करती और 
उनके फल भोगती है तथा वृद्धावस्थाके प्राप्त होनेपर वही मस्ती है। मैं 
तो कुल पर्वतके समान नित्य निश्चल-भावसे ही रहता हूँ। 

न मे प्रवृत्तिन च मे निवृत्ति: 
सदैकरूपस्य निरंशकस्य। 
एकात्मको यो निविडो निरन्तरो 
व्योमेव पूर्ण: स कर्थ नु चेष्टते॥ ५०३॥ 
मुझ सदा एकरस और निरवयवकी न किसी विषयमें प्रवृत्ति है और 
न किसीसे निवृत्ति। भला, जो निरन्तर एकरूप घनीभूत और आकाशके 
समान पूर्ण है वह किस प्रकार चेष्टा कर सकता है। 
पुण्यानि पापानि निरिन्द्रियस्य 
निश्चेतसो निर्विकृतेर्निराकृते:। 
कुतो ममाखण्डसुखानुभूते- 
ब्ूूते ह्ानन्वागतमित्यपि श्रुति:॥ ५०४॥ 
इन्द्रिय, चित्त, विकार और आकृतिस्रे रहित मुझ अखण्ड आनन्दस्वरूपको 
पाप या पुण्य कैसे हो सकते हैं? और 'अनन्वागतं पुण्येनानन्वागतं 
पापेन'* (बृह० ४। ३। २२) यह श्रुति भी ऐसा ही बतलाती है। 
छायया स्पृष्टमुष्णं वा शीतं वा सुष्ठु दुष्ठु वा। 
न ॒स्पृशत्येव यत्किजिचत्पुरुषं तद्विलक्षणम्‌॥ ५०५॥ 
न साक्षिणं साक्ष्यधर्मा: संस्पृशन्ति विलक्षणम्‌। 
अविकारमुदासीन॑ गृहधर्मा: प्रदीपवत्‌॥ ५०६॥ 
जैसे उष्ण-शीत, अच्छी-बुरी-कैसी ही वस्तु छायासे छू जानेपर 
भी उससे सर्वथा पृथक्‌ पुरुषका तनिक भी स्पर्श नहीं कर सकती तथा 
घरको प्रकाशित करनेवाले दीपकपर जैसे घरके [सुन्दरता, मलिनता 
आदि] किसी धर्मका कोई प्रभाव नहीं होता वैसे ही शरीर आदि दृश्य 
पदार्थोंके धर्म उनसे विलक्षण उनके साक्षी आत्माको जो विकाररहित एवं 
उदासीन है, तनिक भी नहीं छू सकते। 


* यह आत्मा पुण्य (शास्त्रविहित कर्म) और पाप ( शास्त्रनिषिद्ध कर्म )-से असम्बद्ध है। 

रवेयथा  कर्मण  साक्षिभावो 
वहनेर्यथा वायसि दाहकत्वम्‌। 
रज्जोर्यथारोपितवस्तुसड्र- 
स्तथेव कूटस्थचिदात्मनो मे॥ ५०७॥ 
मनुष्योंके कर्मोमें जैसे सूर्यका साक्षीभाव है, लोहेके जलानेमें जैसे 
अग्निकी दाहकता है और आरोपित सर्पादिसे जैसे रज्जुका संग है, वैसे ही 
मुझ कूटस्थ चेतन आत्माका विषयोंमें साक्षीभाव है। [अर्थात्‌ जैसे उनकी 
प्रवृत्तियाँ स्वाभाविक हैं, क्रियमाण नहीं, वैसे ही आत्माका साक्षीभाव भी 
विषयोंकी अपेक्षासे स्वाभाविक है, वह उसकी क्रिया नहीं है।] 
कर्तांप वा कारयितापि नाहं 
भोक्तापि वा भोजयितापि नाहम्‌। 
द्रष्टापि वा दर्शयितापि नाहं 
सोहह स्वयंज्योतिरनीदृगात्मा॥ ५०८॥ 
मैं न करनेवाला हूँ, न करानेवाला हूँ; न भोगनेवाला हूँ, न 
भुगतवानेवाला हूँ; और न देखनेवाला हूँ, न दिखानेवाला हूँ। मैं तो सबसे 
विलक्षण स्वयंप्रकाश आत्मा ही हूँ। 
चअलत्युपाधौ प्रतिविम्बलौल्य- 
मौपाधिकं॑ मूढधियो नयन्ति। 
स्वविम्बभूत॑ रविवद्विनिष्क्रियं 
कर्तास्मि भोक्तास्मि हतोउस्मि हेति॥ ५०९॥ 
जिस प्रकार [ जलरूप ] उपाधिके चंचल होनेपर मूढबुद्धि पुरुष 
औपाधिक प्रतिविम्बकी चंचलताका विम्बभूत सूर्यमें आरोप करते हैं, 
उसी प्रकार बे सूर्यके समान निष्क्रिय आत्मामें [ चित्तकी चंचलताका 
आरोप कर ] *मैं कर्ता हूँ, भोक्ता हूँ, हाय मारा गया” ऐसा कहा करते हैं। 
जले वापि स्थले वापि लुठत्वेष जडात्मक:। 
नाहं विलिप्य तद्धमैर्घटधर्मैंनभी यथा॥ ५१०॥ 

घड़ेके धर्मोसे जैसे आकाशका कोई सम्बन्ध नहीं होता वैसे ही यह 
जड देह जलमें अथवा स्थलमें कहीं भी लोटता रहे मैं इसके धर्मोंसे लिप्त 
नहीं हो सकता। 
कर्तृत्वभोक्तृत्तखलत्वमत्तता- 
जडत्वबद्धत्वविमुक्ततादय: ॥ 
बुद्धेर्विकल्पा न तु सन्ति वस्तुतः 
स्वस्मिन्परे ब्रह्मणि केवलेउद्दये॥ ५११॥ 
कर्तापन, भोक्तापन, दुष्टता, उन्मत्तता, जडता, बन्धन और मोक्ष-- 
ये सब बुद्धिकी ही कल्पनाएँ हैं; ये प्रकृति आदिसे अतीत केवल अद्वितीय 
ब्रह्मस्वरूप स्वात्मामें वस्तुतः नहीं हैं। 
सन्तु विकारा: प्रकृते्दशधा शत्धा सहस्रधा वापि। 
किं मेउसंगचितेस्तैर्न घन: क्वचिदम्बरं स्पृशति॥ ५१२॥ 
प्रकृतिमें दसों, सैकड़ों और हजारों विकार क्यों न हों, उनसे मुझ असंग 
चेतन आत्माकां क्या सम्बन्ध ? मेघ कभी भी आकाशको नहीं छू सकता। 
अव्यक्तादिस्थूलपर्यन्तमेत- 
द्विश्व॑ यत्राभासमात्र॑ प्रतीतम्‌। 
व्योमप्रख्यं सूक्ष्ममाद्यन्तहीनं 
ब्रह्माद्वैतं यत्तदेवाहमस्मि॥ ५१३॥ 
अव्यक्तसे लेकर स्थूलभूतपर्यन्त यह समस्त विश्व जिसमें आभासमात्र 
प्रतीत होता है तथा जो आकाशके समान सूक्ष्म और आदि-अन्तसे रहित 
अद्ठैत ब्रह्म है, वही मैं हूँ। 
सर्वाधारं सर्ववस्तुप्रकाशं 
सर्वाकारं सर्वगं सर्वशून्यम्‌। 
नित्यं शुद्ध॑ निश्चल॑ निर्विकल्पं 
ब्रह्माद्वै्त यत्तदेवाहमस्मि॥ ५१४॥ 

जो सबका आधार, सब वस्तुओंका प्रकाशक, सर्वरूप, सर्वव्यापी, सबसे 
रहित, नित्य, शुद्ध, निश्वल और विकल्परहित अद्वैत ब्रह्म है, वही मैं हूँ। 
यत्त्यस्ताशेषमायाविशेषं 
प्रत्यग्रूप॑ प्रत्ययागम्यमानम्‌। 
सत्यज्ञानानन्तमानन्दरूपं 
ब्रह्माद्वैतं अत्तदेवाहमस्मि॥ ५१५॥ 
जो समस्त मायिक भेदोंसे रहित, अन्तरात्मारूप और साक्षात्‌ प्रतीतिका 
अविषय तथा अनन्त सच्चिदानन्दस्वरूप अद्ठैत ब्रह्म है, वही मैं हूँ। 
निष्क्रियो5स्म्यविकारोउस्मि निष्कलो5स्मि निराकृति:। 
निर्विकल्पो5स्मि नित्योउस्मि निरालम्बोउस्मि निर्दय: ॥ ५१६॥ 
मैं क्रियारहित, विकाररहित, कलारहित और निराकार हूँ तथा निर्विकल्प, 
नित्य, निरालम्ब और अद्वितीय हूँ। 
सर्वात्मको5ह॑ सर्वो5ह॑ सर्वातीतो5हमद्दयः । 
केवलाखण्डबोधो5हमानन्दोउहं निरन्तर: ॥ ५१७॥ 
मैं सबका आत्मा, सर्वरूप, सबसे परे और अद्वितीय हूँ; तथा केवल 
अखण्डज्ञानस्वरूप और निरन्तर आनन्दरूप हूँ। 
स्वाराज्यसाम्राज्यविभूतिरेषा 
भवत्कृपाश्रीमहिमप्रसादातू._ ।॥ 
प्राप्ता मया श्रीगुरवे महात्मने 
नमो नमस्तेउस्तु पुनर्नमोउस्तु॥ ५१८॥ 
है गुरों! आपकी कृपा और महिमाके प्रसादसे मुझे यह स्वाराज्य- 
साम्राज्यकी विभूत्ति प्राप्त हुई है। आप महात्माको मेरा बारम्बार नमस्कार हो। 
महास्वप्ने मायाकृतजनिजरामृत्युगहने 
भ्रमन्‍्त॑ क्लिश्यन्त॑ बहुलतरतापैरनुदिनम्‌। 
अहड्जारव्याप्रव्यधितमिममत्यन्तकृपया 
प्रबोध्य. प्रस्वापात्यरमवितवान्मामसि गुरो॥ ५१९॥ 

मैं मायासे प्रतीत होनेवाले जन्म, जरा और मृत्युके कारण अत्यन्त 
भयानक महास्वप्नमें भटकता हुआ दिन-दिन नाना प्रकारके तापोंसे सन्तप्त 
हो रहा था, हे गुरो! अहंकाररूपी व्याप्रसे अत्यन्त व्यथित मुझ दीनकों 
निद्रासे जगाकर आपने मेरी बहुत बड़ी रक्षा को है। 

नमस्तस्मै सदेकस्मै कस्मैचिन्महसे नमः । 

यदेतद्विश्वरूपेण.. राजते. गुरुरज ते॥५२०॥ 

हे गुरागज! आपके किसी उस महान्‌ तेजको नमस्कार है, जो 
सत्स्वरूप और एक होकर भी विश्वरूपसे विराजमान है। 

इति नतमवलोक्य. शिष्यवर्य 
समधिगतात्मसुखं प्रबुद्धतत्त्वम्‌। 
प्रमुदितहदय: सर देशिकेन्द्र: 
पुनरिदमाह वचः पर महात्मा॥५२१॥ 
इस प्रकार आत्मानन्द और तत्त्वबोधको प्राप्त हुए उस शिष्य श्रेष्ठको 
प्रणाम करते देख महात्मा गुरुदेव अति प्रसन्‍नचित्तसे फिर इस प्रकार श्रेष्ठ 
वचन कहने लगे। 
ब्रह्मप्रत्ययसन्ततिर्जगदतो ब्रहौव॒ सत्सर्वतः 
पश्याध्यात्मदृशा प्रशान्तमनसा सर्वास्ववस्थास्वपि। 
रूपादन्यदवेक्षितुं किमभितश्चश्लुष्मतां विद्यते 
तद्ठदूब्रह्मविद: सतः किमपरं बुद्धेर्विहारास्पदम्‌ ॥ ५२२॥ 
हे वत्स ! अपनी आध्यात्मिक दृष्टिसे शान्तचित्त होकर सब अवस्थाओंमें 
ऐसा ही देख कि यह संसार ब्रह्म-प्रतीतिका ही प्रवाह है, इसलिये यह 
सर्वथा सत्यस्वरूप ब्रह्म ही है। नेत्रयुक्त व्यक्तिको चारों ओर देखनेके लिये 
रूपके अतिरिक्त और क्या वस्तु है? उसी प्रकार ब्रह्मज्ञानीकी बुद्धिका विषय 
सत्यस्वरूप ब्रह्मससे अतिरिक्त और क्‍या हो सकता है? 

कस्तां परानन्दरसानुभूति- 
मुत्सृज्य शून्येषु रमेत विद्वान्‌। 
चन्द्रे महाह्ादिनि दीप्यमाने 
चित्रेन्दुमालोकयितुं क इच्छेत्‌॥ ५२३॥ 
उस परमानन्दरसके अनुभवको छोड़कर अन्य थोथे विषयोंमें कौन 
बुद्धिमान्‌ रमण करेगा ? अति आनन्ददायक पूर्णचन्द्रके प्रकाशित रहते हुए 
चित्र-लिखित चन्द्रमाको देखनेकी इच्छा कौन करेगा? 
असत्पदार्थानुभधवे न किज्चि- 
नन हास्ति तृप्तिन च दुःखहानि:। 
तदद्वयानन्दरसानुभूत्या 
तृप्तः सुख तिष्ठ सदात्मनिष्ठया॥ ५२४॥ 
असत्‌ पदार्थोंके अनुभवसे न तो कुछ तृप्ति ही होती है और न 
दुःखका नाश ही; अत: इस अद्ढयानन्दरसके अनुभवसे तृप्त होकर सत्य 
आत्मनिष्ठ-भावसे सुखपूर्वक स्थित हो। 
स्वमेव सर्वथा पश्यन्मन्यमान: स्वमद्बयम्‌। 
स्वानन्दमनुभुउजान: काल॑ नय महामते॥ ५२५॥ 
हे महाबुद्धे ! सन ओर केवल अपनेको ही देखता हुआ, अपनेको अद्वितीय 
मानता हुआ और आत्मानन्दका अनुभव करता हुआ कालक्षेप कर। 
अखण्डबोधात्मनि निर्विकल्पे 
विकल्पनं व्योम्नि पुरःप्रकल्पनम्‌। 
तदद्वयानन्दमयात्मना सदा 
शान्ति परामेत्य भजस्व मौनम्‌॥ ५२६॥ 
अखण्डबोधस्वरूप निर्विकल्प आत्मामें किसी विकल्पका होना 
आकाशमें नगरकी कल्पनाके समान है। इसलिये अद्वितीय आनन्दमय 
आत्मस्वरूपसे स्थित होकर परमशान्ति लाभ कर मौन धारण करो। 

तृष्णीमवस्था परमोपशान्ति- 
बुद्धेरसत्कल्पविकल्पहेतो: । 
ब्रह्मात्मना ब्रह्मविदों महात्मनो 
यत्राद्वयानन्दसुखं निरन्तरम्‌ ॥ ५२७॥ 
महात्मा ब्रह्मवेत्ताके मिथ्या विकल्पोंकी हेतुभूता बुद्धिकी जो ब्रह्मभावसे 
मौनावस्था है वही परम उपशम है, जिसमें कि निरन्तर अद्यानन्दरसका 
अनुभव होता है। 
नास्ति निवसनान्मौनात्परं सुखकृदुत्तमम्‌। 
विज्ञातात्मस्वरूपस्य स्वानन्दरसपायिन: ॥ ५२८ ॥ 
जिसने आत्मस्वरूपको जान लिया है उस स्वानन्दरसका पान करनेवाले 
पुरुषके लिये वासनारहित मौनसे बढ़कर उत्तम सुखदायक और कुछ भी 
नहीं है। ह 
गच्छस्तिष्ठन्नुपविशज्छयानो वान्यथापि वा। 
यथेच्छया वसेद्विद्वानात्माराम; सदा मुनि:॥ ५२९॥ 
विद्वान्‌ मुनिको उचित है कि चलते-फिरते, बैठते-उठते, सोते-जागते 
अथवा किसी और अवस्थामें रहते निरन्तर आत्मामें रमण करता हुआ 
इच्छानुकूल रहे। 
न देशकालासनदिग्यमादि- 
लक्ष्याद्यपेक्षा प्रतिबद्धवृत्ते: । 
संसिद्धतत्त्वस्य महात्मनोउस्ति 
स्ववेदने का नियमाद्यपेक्षा॥ ५३०॥ 
जिसकी चित्तवृत्ति निरन्तर आत्मस्वरूपमें लगी रहती है तथा जिसे 
आत्मतत्त्वकी सिद्धि हो गयी है उस महापुरुषको [ध्यानादिके उपयोगी] 
देश, काल, आसन, दिशा, यम, नियम तथा लक्ष्य आदिकी कोई 
आवश्यकता नहीं है। अपने-आपको जाननेके लिये भला नियम आदिकी 
क्या अपेक्षा है? 

घटो5यमिति विज्ञातुं नियमः को न्वपेक्ष्यते। 
बिना प्रमाणसुष्ठुत्व॑ यस्मिन्सति पदार्थश्री:॥५३१॥ 
“यह घड़ा है' ऐसा जाननेके लिये, जिससे वस्तुका ज्ञान होता है, उस 
प्रमाण-सौष्ठवके अतिरिक्त भला और किस नियमकी आवश्यकता है? 
अयमात्मा नित्यसिद्धः प्रमाणे सति भासते। 
न देशं नापि वा काल॑ न शुद्धि वाष्यपेक्षते॥ ५३२॥ 
आत्मा नित्य-सिद्ध है, प्रमाणकी शुद्धि होते ही बह स्वयं भासने लगता 
है। [ अपनी प्रतीतिके लिये] वह देश, काल अथवा शुद्धि आदि किसीकी 
भी अपेक्षा नहीं रखता। 
देवदत्तो5हमित्येतद्विज्ञानं निरपेक्षकम्‌। 
तद्ठदून्नह्मविदो5प्यस्य ब्रह्माहमिति वेदनम्‌॥ ५३३ ॥ 
जिस प्रकार 'मैं देवदत्त हूँ' इस ज्ञानमें किसी नियमकी अपेक्षा नहीं 
है उसी प्रकार ब्रह्मवेत्ताको “मैं ब्रह्म हूँ” यह ज्ञान स्वतः ही होता है। 
भानुनेव जगत्सर्व॑ भासते यस्य तेजसा। 
अनात्मकमसत्तुच्छे कि नु तस्यावभासकम्‌॥ ५३४॥ 
सूर्यसे जैसे जगतू प्रकाशित होता है वैसे ही जिसके प्रकाशसे समस्त 
असत्‌ और तुच्छ अनात्मपदार्थ भासते हैं उसको भासित करनेवाला और 
कौन हो सकता है? 
वेदशास्त्रपुरुणानि भूतानि सकलान्यपि। 
येनार्थवन्ति त॑ कि नु विज्ञातारं प्रकाशयेत्‌॥५३५॥ 
बेद, शास्त्र, पुराण और समस्त भूतमात्र जिससे अर्थवान्‌ हो रहे हैं 
उस सर्वसाक्षी परमात्माको और कौन प्रकाशित करेगा? 
एष स्वयंज्योतिरनन्तशक्ति- 
रात्माप्रमेय: सकलानुभूति:। 
यमेव विज्ञाय विमुक्तबन्धो 
जयत्ययं ब्रह्मविदुत्तमोत्तम: ॥ ५३६॥ 





श्ड० विवेक-चूडामणि 





यह [ सर्वसाक्षी ] आत्मा स्वयंप्रकाश, अनन्तशक्ति, अप्रमेय और 
सर्वानुभवस्वरूप है, इसको ही जान लेनेपर वह ब्रह्मवेत्ताओमें सर्वश्रेष्ठ 
महात्मा संसार-बन्धनसे मुक्त होकर धन्य हो जाता है। 
न खिलद्यते नो विषयैः: प्रमोदते 
न सज्जते नापि विरज्यते च। 
स्वस्मिन्सदा क्रीडति नन्दति स्वयं 
निरन्तरानन्दरसेन तृप्त:॥ ५३७॥ 
विषयोंके प्राप्त होनेपर वह न दु:खी होता है, न आनन्दित होता है, न 
उनमें आसक्त होता है और न उनसे विरक्त होता है। वह तो निरन्तर आत्मानन्दरससे 
तृष्त होकर स्वयं अपने-आपमें ही क्रीडा करता और आनन्दित होता है। 
श्षुधां देहव्यथां त्यकत्वा बाल: क्रीडति वस्तुनि। 
तथैब विद्वान्‌ रमते निर्ममो. निरह॑ सुखी॥ ५३८ ॥ 
जिस प्रकार खिलौना मिलनेपर बालक अपनी भूख और शारीरिक 
व्यथाकों भी भूलकर उससे खेलनेमें लगा रहता है उसी प्रकार अहंकार और 
ममतासे शून्य होकर विद्वान्‌ अपने आत्मा्में आनन्दपूर्वक रमण करता रहता है। 
चिन्ताशून्यमदैन्यभैक्षमशनं पान सरिद्वारिषु 
स्वातन्येण निरड्कुशा स्थितिरभीर्निद्रा श्मशाने वने। 
वस्त्र क्षालनशोषणादिरहितं दिग्वास्तु शय्या मही 
सज्चारो निगमान्तवीथिषु विदां क्रीडा परे ब्रह्मणि ॥ ५३९॥ 
ब्रह्मवेत्ता विद्वानका चिन्ता और दीनतारहित भिक्षान्न ही भोजन तथा 
नदियोंका जल ही पान होता है। उनकी स्थिति स्वतन्त्रतापूर्वक्ष और 
निरंकुश (मनमांनी) होती है। उन्हें किसी प्रकारका भय नहीं होता, वे 
बन अथवा श्मशानमें सुखकी नींद सोते हैं। धोने-सुखाने आदिकी 
अपेक्षासे रहित दिशा [ अथवा वल्कलादि ] ही उनके वस्त्र हैं, पृथिवी 
ही बिछौना है, उनका आना-जाना वेदान्त-वीथियोंमें ही हुआ करता है और 
परब्रह्ममें ही उनकी क्रीडा होती है। 

विमानमालम्ब्य शरीरमेतद्‌ 
भुनक्‍्त्यशेषान्विषयानुपस्थितान्‌ू । 
परेच्छया बालवदात्मवेत्ता 


योउ्व्यक्तलिझ्ेड्ननुषक्तबाह्म: ॥ ५४०॥ 
बह आत्मज्ञानी महापुरुष इस शरीररूप विप्ानमें बैठकर अर्थात्‌ अपने 
सर्बाभिमानशून्य शरीरका आश्रय लेकर दूसरोंके द्वारा उपस्थित किये 
समस्त विषयोंको बालकके समान भोगता है; किन्तु वास्तवमें वह प्रकट- 
चिह्नरहित और बाह्य पदार्थोमें आसक्तिरहित होता है। 
दिगम्बरो वापि चर साम्बरों वा 
त्वगम्बरो वापि चिदम्बरस्थ:। 
उन्मत्तदद्वापि. च बालवद्दा 
पिशाचवद्वापि.. चरत्यवन्याम्‌॥ ५४१॥ 
चैतन्यरूप बस्त्रसे युक्त वह महाभाग्यवान्‌ पुरुष वस्त्रहीन, वस्त्रयुक्त 
अथवा मृगचर्मादे धारण करनेवाला होकर उन्मत्तके समान, बालकके समान 
अथवा पिशाचादिके समान स्वेच्छानुकूल भूमण्डलमें विचरता रहता है। 
कामान्नी कामरूपी संश्चरत्येकचरो मुनिः। 
स्वात्मनैव सदा तुष्ट: स्वयं सर्वात्मना स्थित:॥ ५४२ ॥ 
स्वयं सर्वात्ममावसे स्थित, सदा अपने आत्मामें ही सन्तुष्ट और 
अकेला विचरनेवाला वह मुनि अपने इच्छानुसार (जब इच्छा हो तब) 
अन ग्रहण करता है और मनमाना रूप धारणकर विचरता रहता है। 
क्वचिन्मूढो विद्वान्कवचिदपि महाराजविभवः 
क्बचिद्भ्रान्त: सौम्य: क्वचिदजगराचारकलित:। 
'क्वचित्पात्रीभूत: क्वच्िदवमतः क्वाप्यविदित- 
इचरत्येव॑ प्राज्ञ:. सततपरमानन्दसुखित:॥ ५४३ ॥ 
ब्रह्मवेत्ता महापुरुष कहीं मूढ, कहीं विद्वान और कहीं राजा- 
महाराजाओंके-से ठाट-बाटसे युक्त दिखायी देता है। वह कहीं भ्रान्त, कहीं 

शान्त और कहीं अजगरके समान निश्चल भावसे पड़ा दीख पड़ता है। 
इस प्रकार निरन्तर परमानन्दमें मग्न हुआ विद्वान्‌ कहीं सम्मानित, कहीं 
अपमानित और कहीं अज्ञात रहकर अलक्षित गतिसे विचरता है। 
निर्धनोडपि सदा तुष्टोउप्यसहायो महाबल:। 
नित्यतृप्तोउप्यभुज्जानोउप्यसम:. समदर्शन: ॥ ५४४॥ 
वह निर्धन होनेपर भी सदा सन्तुष्ट, असहाय होनेपर भी महाबलवान्‌ , भोजन 
न करनेपर भी नित्य-तृप्त और विषमभावसे बर्तता हुआ भी समदर्शी होता है। 
अपि कुर्वननकुर्वाणश्चाभोक्ता फलभोग्यपि। 
शरीर्यप्यशरीयेंष. परिच्छिन्‍ननोडपि. सर्वग:॥ ५४५॥ 
वह महात्मा सब कुछ करता हुआ भी अकर्ता है, नाना प्रकारके फल 
भोगता हुआ भी अभोक्ता है, शरीरधारी होनेपर भी अशरीरी है और 
परिच्छिन्न होनेपर भी सर्वव्यापी है। . 
अशरीरं सदा सनन्‍्तमिमं ब्रह्मविदं क्वचित्‌। 
प्रियाप्रिये न स्पृशतस्तथैव च शुभाशुभे॥ ५४६॥ 
सदा अशरीर-भावमें स्थित रहनेसे इस ब्रह्मवेत्ताको प्रिय अथवा 
अप्रिय तथा शुभ अथवा अशुभ कभी छू नहीं सकते। 
स्थूलादिसम्बन्धवतो 5भिमानिन: 
सुखं च दुःखं च शुभाशुभे च। 
विध्वस्तबन्धस्य सदात्मनो मुने: 
कुतः शुभं वाप्यशुभं फलं वा॥ ५४७॥ 
जिस देहाभिमानीका स्थूल-सूक्ष्म आदि देहोंसे सम्बन्ध होता है, उसीको 
सुख अथवा दुःख तथा शुभ अथवा अशुभकी प्राप्ति होती है; जिसका 
देहादि-बन्धन टूट गया है, उस सत्स्वरूप मुनिकों शुभ अथवा अशुभ 
'फलकी प्राप्ति कैसे हो सकती है? 
तमसा ग्रस्तवदभानादग्रस्तोडषपि रविर्जनै: । 
ग्रस्त इत्युच्यते भ्रान्त्या ह्वाज्ञात्वा वस्तुलक्षणम्‌॥ ५४८ ॥ 

तद्ठद्देहादिबन्धेभ्यो. विमुक्ते. ब्रह्मवित्तमम्‌। 
पश्यन्ति देहिवन्मूढा: शरीराभासदर्शनात्‌॥ ५४९॥ 
वास्तविक बातको न जाननेके कारण जैसे राहुसे ग्रस्त न होनेपर भी 
ग्रस्त-सा प्रतीत होनेके कारण लोग भ्रमवश सूर्यको राहु-ग्रस्त कहते हैं; 
वैसे ही देहादि-बन्धनसे छूटे हुए ब्रह्मवेत्ताका आभासमात्र शरीर देखकर 
अज्ञानीजन उसे देहयुक्त-सा मानते हैं। 
अहिनिरल्वयनीवायं. मुक्तदेहस्तु . तिष्ठति। 
इतस्ततश्चाल्यमानो . यत्किज्चित्प्राणवायुना॥ ५५०॥ 
यह मुक्त पुरुषका शरीर तो साँपकी काँचुलीके समान प्राणवायुद्वारा 
कुछ इधर-उधर चलायमान होता हुआ पड़ा रहता है। [उसमें कर्तृत्वाभिमानका 
अत्यन्ताभाव होनेके कारण वास्तवमें क्रिया नहीं होती ।] 
सत्रोतसा नीयते दारु यथा निम्नोन्नतस्थलम्‌। 
दैवेन नीयते देहो यथाकालोपभुक्तिषु॥ ५५१॥ 
जैसे जलके प्रवाहसे लकड़ी ऊँचे-नीचे स्थानोंमें बहा ले जायी जाती है, 
उसी प्रकार दैवके द्वारा ही उसका शरीर समयानुकूल भोगोंको प्राप्त करता है। 
प्रारब्धकर्मपरिकल्पितवासनाभिः 
संसारिवच्चरति भुक्तिषु मुक्तदेहः। 
सिद्धः स्वयं बसति साक्षिवदत्र तृष्णीं 
अक्रस्य मूलमिव कल्पविकल्पशून्य: ॥ ५५२॥ 
मुक्त पुरुषका शरीर प्रारब्धकर्मसे कल्पित वासनाओंद्वारा संसारी पुरुषके 
समान नाना भोगोंको भोगता है। सिद्ध पुरुष तो स्वयं कुलाल-चक्रके मूलकी 
भाँति संकल्प-विकल्पसे रहित होकर साक्षी-भावसे मौन होकर रहता है। 
नैवेन्द्रियाणि विषयेषु नियुड्न्त एब 
नैवापयुड्क्त उपदर्शनलक्षणस्थ:। 
नैव क्रियाफलमपीषदवेक्षते स 
स्वानन्दसान्द्ररसपानसुमत्तचित्त: ॥ ५५३॥ 

ब्रह्मयवेत्ता पुरुष अत्यन्त सघन आत्मानन्दरसके पानसे मतवाला 
होकर साक्षीरूपसे स्थित हुआ इन्द्रियोंको न तो विषयोंमें लगाता है 
और न उन्हें विषयोंसे हटाता है। वह अपने कर्मोके फलकी ओर तो 
देखता भी नहीं है। 
लक्ष्यालक्ष्यगतिं त्यक्त्वा यस्तिष्ठेत्केवलात्मना। 
शिव एवं स्वयं साक्षादयं ब्रह्मविदुत्तम:॥ ५५४॥ 
जो लक्ष्य और अलक्ष्य दोनों दृष्टियोंको त्याककर केवल एक 
आत्मस्वरूपसे स्थित रहता है वह ब्रह्मवेत्ताओंमें श्रेष्ठ महापुरुष साक्षात्‌ 
शिव ही है। [ अर्थात्‌ अन्य वस्तुके अभावके कारण जिसका कोई लक्ष्य 
(प्राप्तव्य) नहीं होता और जड अथवा सोये हुए पुरुषके समान जो 
ज्ञानशून्य भी नहीं होता वह पुरुष ही श्रेष्ठतम आत्मनिष्ठ है। ] 
जीवन्नेव सदा मुक्त: कृतार्थों ब्रह्मवित्तम:। 
उपाधिनाशादब्रह्मेव सन्‌ ब्रह्माप्येति निद्वयम्‌॥५५५॥ 
ऐसा ब्रह्मज्ञानी जीता हुआ भी सदा मुक्त और कृतार्थ ही है, शरीररूप 
उपाधिके नष्ट होनेपर वह ब्रह्मभावमें स्थित हुआ ही अद्वितीय ब्रह्ममें लीन 
हो जाता है। 
शैलूषो वेषसद्भावाभावयोश्च यथा पुमान्‌। 
तथैव ब्रह्मविच्छेष्ठ: सदा ब्रहौव नापर:॥ ५५६॥ 
नट जैसे विचित्र वेष-विन्यास धारण किये रहनेपर अथवा उसके 
अभावमें भी पुरुष ही है, वैसे ही ब्रह्मवेत्ता उपाधियुक्त हो अथवा 
उपाधिमुक्त, सद्रा ब्रह्म ही है और कुछ नहीं। 
यत्र क्वापि विशीर्ण सत्पर्णमिव तरोव॑पु:पतनात्‌। 
ब्रह्मीभूतस्य यते: प्रागेव हि तच्चिदग्निना दग्धम्‌॥ ५५७॥ 
जहाँ-तहाँ गिरे हुए वृक्षके सूखे पत्तोंके समान ब्रह्मीभूत यतिका शरीर 
कहीं भी गिरे वह तो पहले ही चैतन्याग्निसे दग्ध हुआ रहता है। 

सदात्मनि ब्रह्मणि तिष्ठतो मुने: 
पूर्णाद्वबानन्दमयात्मना सदा। 
न देशकालाझ्युचितप्रतीक्षा 
त्वड्मांसविट्पिण्डविसर्जनाय ॥५०८॥ 
सत्स्वरूप ब्रह्ममें सदैव परिपूर्ण अद्वितीय आनन्दस्वरूपसे स्थित 
रहनेवाले मुनिको इस त्वचा, मांस और मल-मूत्रके पिण्डको त्यागनेके 
लिये किसी योग्य देशकाल आदिकी अपेक्षा नहीं होती। 
देहस्य मोक्षो नो मोक्षो न दण्डस्थ कमण्डलो:। 
अविद्याइदयग्रन्थिमोक्षोी. मोक्षो. यतस्ततः॥ ५५९॥ 
क्योंकि मोक्ष हृदयकी अविद्यारूप ग्रन्थिक नाशकों ही कहते हैं। 
इसलिये देह अथवा दण्ड-कमण्डलुके त्यागका नाम मोक्ष नहीं है। 
कुल्यायामथ नद्यां वा शिवक्षेत्रेषपि चत्वरे। 
'पर्ण पतति चेत्तेन तरोः कि नु शुभाशुभम्‌॥ ५६०॥ 
वृक्षका सूखकर झड़ा हुआ पत्ता नालीमें, नदीमें, शिवालयमें अथवा 
किसी चबूतरेपर कहीं भी गिरे, उससे वृक्षका क्या हानि-लाभ हो सकता है ? 
पत्रस्य पुष्पस्य फलस्य नाशबद्‌ 
देहेन्द्रियप्राणधियां. विनाशः। 
नैवात्मण: स्वस्थ॒ सदात्मकस्या- 
नन्दाकृतेर्व॑क्षवदस्ति चैष:॥ ५६१॥ 
वृक्षके पत्ते, फूल और फलोंके समान नाश तो जीबके देह, इन्द्रिय, प्राण 
और बुद्धि आदिका ही होता है, सदानन्दस्वरूप स्वयं आत्माका नाश कभी 
नहीं होता; वह तो वृक्षेके समान नित्य निश्चल है। 
प्रज्ञाघन इत्यात्मलक्षणं. सत्यसूचकम्‌। 
अनूद्यौपाधिकस्यैव कथयन्ति विनाशनम्‌॥ ५६२॥ 
*प्रज्ञानघन ' यह आत्माका लक्षण उसकी सत्यताका सूचक है--विज्ञजन 
ऐसा अनुवाद (वर्णन) करके उपाधि-कल्पित वस्तुका ही विनाश बतलाते हैं। 

अविनाशी वा अरेथ्यमात्मेति श्रुतिरात्मन:। 
प्रत्रवीत्यविनाशित्व॑ विनश्यत्सु _ विकारिषु॥ ५६३॥ 
*अरे यह आत्मा अविनाशी है' यह श्रुति* भी बिकारी देह आदिका 
नाश होनेपर आत्माके अविनाशित्वका ही प्रतिपादन करती है। 
पाषाणवृक्षतृणधान्यकटाम्बराद्या 
दग्धा भवन्ति हि मृदेव यथा तथेव। 
देहेन्द्रयसुममआदि. समस्तदृश्यं 
ज्ञानाग्निदग्धमुपयाति परात्मभावम्‌॥ ५६४ ॥ 
जिस प्रकार पत्थर, वृक्ष, तृण, अन्न, भूसा और वस्त्र आदि जलनेपर 
मिट्टी ही हो जाते हैं उसी प्रकार देह, इन्द्रिय, प्राण और मन आदि सम्पूर्ण 
दृश्य पदार्थ ज्ञानाग्निसे दग्ध हो जानेपर परमात्मस्वरूप ही हो जाते हैं। 
विलक्षणं यथा ध्वान्तं लीयते भानुत्तेजसि। 
तथैव सकल॑ दृश्यं ब्रह्मणि प्रविलीयते॥ ५६५॥ 
जैसे सूर्यका प्रकाश होनेपर उससे विपरीत स्वभाववाला अन्धकार 
उसीमें लीन हो जाता है वैसे ही सम्पूर्ण दृश्य-प्रपंच ज्ञानोदय होनेपर ब्रह्ममें 
ही लीन हो जाता है। 
घटे नष्टे यथा व्योम व्योमैव भवति स्फुटम्‌। 
तथैवोपाधिविलये . ब्रहौव॒ ब्रह्मवित्स्वयम्‌॥ ५६६॥ 
घड़ेके नष्ट होनेपर जैसे घटाकाश महाकाश ही हो जाता है वैसे ही 
'उपाधिका लय होनेपर ब्रह्मवेत्ता स्वयं ब्रह्म ही हो जाता है। 
क्षीरं क्षीरे यथा क्षिप्तं तैलं तैले जलं जले। 
संयुक्तमेकतां याति तथात्मन्यात्मविन्मुनि:॥ ५६७॥ 
जैसे दूधमें मिलकर दूध, तैलमें मिलकर तैल और जलमें मिलकर 
जल एक ही हो जाते हैं वैसे ही आत्मज्ञानी मुनि आत्मामें लीन होनेपर 
आत्मस्वरूप ही हो जाता है। 





* '*अविनाशी वा ओरेञ्यमात्मानुच्छित्तिधर्मा' (बृहन ४।५। १४) 

एवं विदेहकैवल्यं. सन्मात्रत्वमखण्डितम्‌। 
ब्रह्मभाव॑ प्रपद्चेष. यतिर्नाबर्तते. पुन:॥ ५६८ ॥ 
अखण्ड सत्तामात्रसे स्थित होना ही विदेह-कैवल्य है। इस प्रकार 
ब्रह्म-भावको प्राप्त होकर यह यति फिर संसार-चक्रमें नहीं पड़ता। 
सदात्मैकत्वविज्ञानदग्धाविद्यादिवर्मण: । 
अमुष्य ब्रह्मभूतत्वादब्रह्मण: कुत उदभव:॥ ५६९॥ 
ब्रह्म और आत्माके एकत्व-ज्ञानरूप अग्निसे अविद्याजन्य शरीरादि 
उपाधिके दग्ध हो जानेपर तो यह ब्रह्मवेत्ता ब्रह्मरूप ही हो जाता है और 
ब्रह्मका फिर जन्म कैसा? 
मायाकलूप्ती बन्धमोक्षौ न स्तः स्वात्मनि वस्तुत:। 
यथा रज्जौ निष्क्रियायां सर्पाभासविनिर्गमौ॥ ५७०॥ 
बन्धन और मोक्ष मायासे ही हुए हैं; वे बस्तुत: आत्मामें नहीं हैं; जैसे 
क्रियाहीन रज्जुमें सर्प-प्रतीतिका होना न होना भ्रममात्र है, वास्तवमें नहीं। 
आवृते: सदसत्त्वाभ्यां वक्तव्ये बन्धमोक्षणे। 
नावृतिब्रह्ण: 'काचिदन्याभावादनावृतम्‌। 
यचस्त्यद्वैतहानि: स्थादद्गैत॑ नो सहते श्रुति:॥ ५७१॥ 
अज्ञानकी आवरणशक्तिके रहने और न रहनेसे ही क्रमश: बन्ध और 
मोक्ष कहे जाते हैं और ब्रह्मका कोई आवरण हो नहीं सकता, क्योंकि उससे 
अतिरिक्त और कोई वस्तु है नहीं; अत: वह अनावृत है। यदि त्रह्यका भी आवरण 
माना जाय तो अद्वैत सिद्ध नहीं हो सकता और द्वैत श्रुतिको मान्य नहीं है। 
बन्ध॑ च॒ मोक्ष च मृषैव मूढा 
बुद्धे्गुणं वस्तुनि कल्पयन्ति। 
दूगावृतिं मेघकृतां यथा रवौ 
यतोउद्वयासड्रचिदेकमक्षम्‌. ॥ ५७२॥ 
बन्ध और मोक्ष दोनों बुद्धिके गुण हैं। जैसे मेघके द्वारा दृष्टिके ढँक 
जानेपर सूर्यको ढँका हुआ कहा जाता है, उसी प्रकार मूढ़ पुरुष उनकी 

कल्पना आत्मतत्त्वमें व्यर्थ ही करते हैं क्योंकि ब्रह्म तो सदैव अद्वितीय, 
असंग, चैतन्यस्वरूप, एक और अविनाशी है। 

अस्तीति प्रत्ययो यश्च यश्च नास्तीति वस्तुनि। 

बुद्धेरेव गुणावेता न तु नित्यस्य वस्तुनः॥ ५७३॥ 

पदार्थका होना और न होना-ऐसा जो ज्ञान है वह बुद्धिका ही गुण 
है; नित्य वस्तु आत्माका नहीं। 

अतसस्‍्तौ मायया क्लुप्तो बन्धमोक्षौ न चात्मनि। 

निष्कले निष्क्रिये शान्ते निरवद्ये निरंजने। 

अद्वितीये परे तत्त्वे व्योमवत्कल्पना कुत:॥५७४॥ 

इसलिये आत्मामें ये बन्ध और मोक्ष दोनों मायासे कल्पित हैं, वस्तुतः 
नहीं हैं; क्योंकि आकाशके समान निरवयव, निष्क्रिय, शान्त, निर्मल, 
निरंजन और अद्वितीय परमतत्त्वमें कल्पना कैसे हो सकती है? 


न निरोधो न चोत्पत्तिन बद्धो न च साधक:। 
न मुमुक्षुन वै मुक्त इत्येषा परमार्थता॥५७५॥ 
अत: परमार्थ (वास्तविक बात) तो यही है कि न किसीका नाश 
है, न उत्पत्ति है, न बन्धन है और न कोई साधक है तथा न मुमुक्षु (मुक्त 
होनेकी इच्छावाला) है, न मुक्त है। 
सकलनिगमचाूडास्वान्तसिद्धान्तरूपं 
परमिदमतिगुहां दर्शितं ते मयाद्य। 
अपगतकलिदोषं कामनिर्मुक्तबुद्धिं 
स्वसुतवदसकृत्त्वां भावयित्वा मुमुश्षुम्‌॥ ५७६॥ 
हे वत्स! कलिके दोषोंसे रहित, कामनाशून्य तुझ मुमुश्षुको अपने 
पुत्रके समान समझकर मैंने बारम्बार सकल शास्त्रोंका सार-शिरोंमणि यह 
अति गुद्य परम सिद्धान्त तेरे सामने प्रकट किया है। 


अनुबन्ध-चतुष्टय श्ड९ 
शिष्यकी विदाई 


इति श्रुत्वा गुरोर्बाक्यं प्रश्रयेण कृतानतिः। 
स॒तेच समनुज्ञातों ययौ निर्मुक्तबन्धन:॥ ५७७॥ 
गुरुदेवके ऐसे वचन सुन शिष्यने अति नप्नतासे उन्हें प्रणाम किया 
और संसार-बन्धनसे मुक्त हो उनकी आज्ञा पाकर चला गया। 
गुरुरेवे सदानन्दसिन्धौ निर्मग्नमानसः। 
'पावयन्वसुधां सर्वा विचचार निरन्तरम्‌॥ ५७८ ॥ 
और गुरुजी भी सच्चिदानन्द-समुद्रमें मग्नमन हुए सम्पूर्ण पृथिवीकों 
पवित्र करते निरन्तर विचरने लगे। 


अनुबन्ध-चतुष्टय 
इत्याचार्यस्थ शिष्यस्य॒संवादेनात्मलक्षणम्‌। 
निरूपित॑ मुमुक्षूणां सुखबोधोपपत्तये॥ ५७९॥ 
इस प्रकार गुरु और शिष्यके संवाद-रूपसे मुमुक्षुओंको सुगमतासे 
बोध होनेके लिये यह आत्मज्ञाकका निरूपण किया गया है।* 
हितमिममुपदेशमाद्रियन्तां 
विहितनिरस्तसमस्तक्तित्तदोषा: । 
भवसुखबिरता: प्रशान्तचित्ता: 
श्रुतिरसिका यतयो मुमुक्षवो' ये॥५८०॥ 
वेदान्तविहित श्रवणादिके द्वारा जिनके चित्तके समस्त दोष निकल गये 
हैं और जो संसारसुखसे विरक्त, शान्तचित्त, श्रुतिरहस्यके रसिक और 
मोक्ष-कामी हैं। वे यतिजन इस हितकारी उपदेशका आदर करें। 





* इस श्लोकमें श्रीशंकराचार्यजीने ग्रन्थके अनुबन्ध-चतुष्टयका वर्णन किया है। 
इस ग्रन्थका अधिकारी मुमुश्षु पुरुष है, विषय आत्मज्ञान है, सम्बन्ध निरूप्य-निरूपक 
है और प्रयोजन “मुमुशक्षुओंको सुगमतासे आत्मज्ञानकी सिद्धि' है। 

ग्रन्थ-प्रशंसा 


संसाराध्वनि तापभानुकिरण प्रोदभूतदाहव्यथा- 

खिलानां जलकाड्कक्षया मरुभुवि श्रान्या परिभ्राम्यताम्‌। 

अत्यासननसुधाम्बुधिं सुखकरं ब्रह्माद्वयं दर्शय- 

न्येषा शंकरभारती विजयते निर्वाणसन्दायिनी॥ ५८१॥ 

संसार-मार्गमें नाना प्रकारके क्लेशरूपी सूर्यकी किरणोंसे उत्पन्न हुए 
दाहकी व्यथासे पीड़ित होंकर मरुस्थलमें जलकी इच्छासे भटकते हुए. 
थके-माँदे पुरुषोंको अति निकटमें ही अद्वितीय ब्रह्मरूप अत्यन्त 
आननन्‍्ददायक अमृतका समुद्र दिखानेवाली यह श्रीशंकराचार्यजीकी निर्वाणदायिनी 
बाणी निरन्तर जयको प्राप्त हो रही है। ई 
झति. शऔ्रीमत्परमहंसपरि्राजकाचार्यगोविन्दभयवत्पूज्यपादशिष्यश्रीमच्छंकर- 
भगवत्कृतो विवेकचूडामणिः समाप्त: 





भगवान्‌ शंकराचार्य और विवेक-चूडामणि 


संसारके दार्शनिकॉ्में भगवान्‌ शंकराचार्यका नाम सर्वाग्रणी है। अबतक 
उनके जीवनचरित-सम्बन्धी छोटी-बड़ी हजारों पुस्तकें प्रकाशित हो चुकी 
हैं, जिनमें कई तो दिग्विजय-सम्बन्धी हैं। उदयवीर शास्त्रीके वेदान्तदर्शनका 
इतिहासका प्रथम भाग जो बृहत्‌ कलेवरका है, केवल आचार्यके काल- 
निर्णयमें ही पर्यवसित हो गया है। दूसरा आधुनिक ग्रन्थ कामकोटिमठद्वारा 
प्रकाशित अंग्रेजीमें $॥0॥080॥9५8 थ॥ 85८ (शंकराचार्यकी 
जीवनियोंका पुनर्मूल्यांकन) बंबईसे छपा है, जिसमें अनेक रंगीन चित्र हैं 
और मूल्य एक हजार रुपया है। आचार्यका संक्षिप्त जीवन-वृत्त इस प्रकार है-- 

भगवान्‌ शंकरके दिग्विजय तथा गुरवंशकाव्यम्‌ एवं गुरुपरम्परा चरित्रम्‌ 
आदिजेो ग्रन्थ मिलते हैं तथा अन्यत्र उनकी जीवनचरित-सम्बन्धी जो सामग्रियाँ 
प्राप्त होती हैं, उनसे ज्ञात होता है कि वे सर्वया अलौकिक दिव्य-प्रतिभासम्पन्न 
व्यक्ति थे। उनके अंदर प्रकाण्ड पाण्डित्य, गम्भीर विचारशैली, प्रचण्ड कर्मशीलता, 
अगाध भगवद्भक्ति, उत्कृष्ट वैराग्य, अद्भुत योगैश्वर्य आदि अनेक गुणोंका 
दुर्लभ सामंजस्य उपलब्ध होता है। उनकी वाणीपर तो मानो साक्षात्‌ सरस्वती 
ही विराजती थीं । यही कारण है कि अपने ३२ वर्षकी अल्प आयुर्मे ही उन्होंने 
अनेक बड़े-बड़े ग्रन्थ रच डाले। सारे भारतमें भ्रमण करके विरोधियों को शास्त्रार्थमें 
परास्त किया, भारतके चारों कोनोंमें चार प्रधान मठ स्थापित किये और समग्र 
देशमें सनातन वैदिकधर्मकी ध्वजा फहरा दी। थोड़ेमें यह कहा जा सकता है 
कि शंकराचार्यने अवतरित होकर डूबते हुए सनातनधर्मकीं रक्षा की और उसीके 
फलस्वरूप आज हम सनातनधर्मको जीता-जागता देखते हैं। उनके इस 
धर्मसंस्थापनके कार्यको देखकर यह विश्वास और भी दृढ़ हो जाता है कि वे 
साक्षात्‌ कैलासपति भगवान्‌ शंकरके ही अवतार थे--' शड्डरः शड्डूरः साक्षात्‌'- 
और इसीसे सब लोग “भगवान्‌' शब्दके साथ उनका स्मरण करते हैं। 

आचार्य शंकरका प्राकट्य केरल-प्रदेशके पूर्णानदीके तटवर्ती कलादी 
नामक गाँवमें वैशाख शुक्ल ५ को हुआ था। उनके पिताका नाम शिवगुरु 
तथा माताका सुभद्रा था। शिवगुरु बड़े विद्वान्‌ और धर्मनिष्ठ ब्राह्मण थे। 

सुभद्रा भी पतिके अनुरूप ही विदुषी और धर्मपरायणा पत्नी थीं। परंतु प्राय: 
प्रौढावस्था समाप्त होनेपर भी जब उन्हें कोई संतान न हुई तब पति-पत्लीने 
बड़ी श्रद्धा-भक्तिके साथ भगवान्‌ शंकरकी पुत्र-प्राप्तिक लिये कठिन तप: पूर्ण 
उपासना की। भगवान्‌ आशुतोष ब्राह्मणदम्पतिकी उपासनासे प्रसन्‍न हुए और 
प्रकट होकर उन्होंने उन्हें मनोवांछित वरदान दिया। भगवान्‌ शंकरके आशीर्वादसे 
शुभ मुहूर्तमें माँ सुभद्राके गर्भसे एक दिव्य कान्तिमान्‌ पुत्ररत्न उत्पन्न हुआ 
और उसका नाम आशुतोष शंकरके नामपर ही शंकर रख दिया गया। 
बालक शंकरके रूपमें कोई महान्‌ विभूति अवतरित हुई है, इसका 
प्रमाण शंकरके बचपनसे ही मिलने लगा। एक वर्षकी अवस्था होते-होते 
बालक शंकर अपनी मातृभाषामें अपने भाव प्रकट करने लगे और दो 
वर्षकी अवस्थामें मातासे पुराणादिकी कथाएँ सुनकर कण्ठस्थ करने लगे। 
उनके पिता तीन वर्षकी अवस्थामें उनका चूडाकर्म करके दिवंगत हो गये। 
पाँचवें वर्षमें यज्ञोपवीत कर उन्हें गुरुके घर पढ़नेके लिये भेजा गया और केवल 
< वर्षकी अवस्थामें ही वे वेद-वेदान्त और वेदांगोंका पूर्ण अध्ययन करके घर 
वापस आ गये | उनकी असाधारण प्रतिभा देखकर उनके गुरुजन दंग रह गये। 
विद्याध्ययन समाप्तकर शंकरने संन्यास लेना चाहा, परंतु जब उन्होंने 
मातासे आज्ञा माँगी तो उन्होंने नाहीं कर दी। शंकर माताके बड़े भक्त थे, 
माताको कष्ट देकर संन्यास लेना नहीं चाहते थे। एक दिन माताके साथ वे 
नदीमें स्नान करने गये। वहाँ शंकरकों मगरने पकड़ लिया। इस प्रकार 
पुत्रको संकटमें देख माताके होश उड़ गये | वह बेचैन होकर हाहाकार मचाने 
लगी | शंकरने मातासे कहा--' मुझे संन्यास लेनेकी आज्ञा दे दो तो मगर मुझे 
छोड़ देगा। माताने तुरन्त आज्ञा दे दी और मगरने शंकरको छोड़ दिया। इस 
तरह माताकी- आज्ञा प्राप्तकर वे घरसे निकल पड़े। जाते समय माताके 
इच्छानुसार यह वचन देते गये कि तुम्हारी मृत्युके समय मैं घरपर उपस्थित रहूँगा। 
घरसे चलकर शंकर नर्मदातटपर आये और वहाँ स्वामी गोविन्द भगवत्पादसे 
दीक्षा ली। गुरुने उनका नाम “ भगवत्पूज्यपादाचार्य ' रखा। उन्होंने गुरूपदिष्ट 
मार्गसे साधना प्रारम्भ कर दी और अल्पकालमें ही बहुत बड़े योगसिद्ध 
महात्मा हो गये। उनकी सिद्धिसे प्रसन्‍न होकर गुरुने काशी जाकर वेदान्त- 

सूत्रका भाष्य लिखनेकी आज्ञा दी और वे काशी आ गये। काशी आनेपर 
उनकी ख्याति बढ़ने लगी और लोग आकृष्ट होकर उनका शिष्यत्व भी 
ग्रहण करने लगे। उनके सर्वप्रथम शिष्य सनन्दन हुए जो पीछे ' पद्मपादाचार्य' के 
नामसे प्रसिद्ध हुए। काशीमें शिष्योंको पढ़ानेके साथ-साथ चे ग्रन्थ भी लिखते 
जाते थे। कहते हैं, एक दिन भगवान्‌ विश्वनाथने उन्हें दर्शन दिया और 
ब्रह्मसूत्रपर भाष्य लिखने और धर्मका प्रचार करनेका आदेश दिया । वेदान्तसूत्रपर 
जब वे भाष्य लिख चुके तो एक दिन एक ब्राह्मणने गंगातरपर उनसे एक 
सूत्रका अर्थ पूछा। उस सूत्रपर ब्राह्मणके साथ उनका सत्ताईस दिनोंतक 
शास्त्रार्थ चलता रहा। पीछे उन्हें मालूम हुआ कि स्वयं भगवान्‌ वेदव्यास 
ब्राह्मणके वेशमें प्रकर होकर उनके साथ विवाद कर रहे हैं। तब उन्होंने उन्हें 
भक्तिपूर्वक प्रणाम किया और क्षमा माँगी | फिर वेदव्यासने उन्हें अद्वैतदवादका 
प्रचार करनेकी आज्ञा दी और उनकी १६ वर्षकी अल्पायुको ३२ बर्ष बढ़ा 
दिया। इस घटनाके बाद शंकराचार्य दिग्विजयके लिये निकल पड़े। 
काशीमें रहते समय शंकराचार्यने वहाँ रहनेवाले प्रायः सभी विरुद्ध 
मतवालोंको परास्त कर दिया। वहाँसे कुरुक्षेत्र होते हुए वे बदरिका श्रम गये। 
वहाँ कुछ दिन रहकर उन्होंने कुछ और ग्रन्थ लिखे। जो ग्रन्थ उनके मिलते 
हैं, प्राय: सबको उन्होंने काशी अथवा बदरिकाश्रममें ही लिखा। १२ वर्षसे 
१६ वर्षतककी अवस्थामें उन्होंने सारे ग्रन्थ लिख डाले। बदरिकाश्रमसे 
चलकर शंकर प्रयाग आये और यहाँ कुमारिलभट्टसे उनकी भेंट हुई। कुमारिलभट्टके 
कथनानुसार वे प्रयागसे माहिष्मती (महेश्वर) नगरीमें मण्डनमिश्रके पास 
शास्त्रार्थक लिये आये। यहाँ मण्डनमिश्रके घरका दरवाजा बंद होनेके कारण 
योगबलसे वे आँगनमें चले गये, जहाँ मण्डममिश्र श्राद्ध कर रहे थे और 
शास्त्रार्थ करनेके लिये कहा। उस शास्त्रार्थमें मध्यस्थ बनायी गयीं मण्डनमिश्रकी 
विदुषी पत्नी भारती | अन्तमें मण्डनमिश्रकी पराजय हुई और उन्होंने शंकराचार्यका 
शिष्यत्व ग्रहण किया और ये ही आगे चलकर सुरेश्वराचार्यके नामसे प्रसिद्ध 
हुए। कहते हैं, भारतीने पतिके हार जानेपर स्वयं शंकराचार्यसे शास्त्रार्थ किया 
और कामशास्त्र-सम्बन्धी प्रश्न पूछे, जिसके लिये शंकराचार्यको योगबलसे 
मृत राजा अमरुकके शरीरमें प्रवेश कर कामशास्त्रकौ शिक्षा ग्रहण करनी 

पड़ी। पतिके संन्‍्यासी हो जातेपर भारती ब्रह्मलोककों जानेको उद्यत हुईं, 
परंतु शंकराचार्य उन्हें समझा-बुझाकर श्रृंगगिरि लिवा लाये और वहाँ रहकर 
अध्यापनका कार्य करनेकी प्रार्थना की। कहते हैं, भारतीद्वारा शिक्षा प्राप्त 
करनेके कारण ही श्रृंगेरी और द्वारकाके शारदा मठोंका शिष्य-सम्प्रदाय 
“भारती ' के नामसे प्रसिद्ध हुआ। 

मध्यभारतपर विजय प्राप्तकर शंकराचार्य दक्षिणती ओर चले और 
महाराष्ट्रमें शैबों और कापालिकोंको परास्त किया। एक धूत॑ कापालिक तो 
उन्हींकी बलि चढ़नेके लिये छलसे उनका शिष्य हो गया। परंतु जब वह 
बलि चढ़ानेके लिये तैयार हुआ तो पद्मपादाचार्यने उसे मार डाला। उस 
समय भी शंकराचार्यकी साधनाका अपूर्व प्रभाव देखा गया। कापालिककी 
तलवारको धारके नीचे भी वे समाधिस्थ और शान्त बैठे रहे। वहाँसे चलकर 
दक्षिणमें तुंगभद्राके तटपर उन्होंने एक मन्दिर बनवाकर उसमें शारदादेवीकी 
स्थापना को, यहाँ जो मठ स्थापित हुआ उसे श्रृंगेरीमठ कहते हैं। सुरेश्वराचार्य 
इसी मठमें आचार्यपदपर नियुक्त हुए। इन्हीं दिनों शंकराचार्य अपनी वृद्धा 
माताकी मृत्यु समीप जानकर घर वापस आये और माताकी अन्त्येष्टि- 
क्रिया की। कहते हैं माताकी इच्छाके अनुसार इन्होंने प्रार्थना करके उन्हें 
विष्णुलोकमें भिजवाया। वहाँसे ये श्रृंगगीमठ आये और वहाँसे पुरी आकर 
इन्होंने गोवर्धनमठकी स्थापना को और पद्मपादाचार्यकों उसका अधिपति 
नियुक्त किया। इन्होंने चोल और पाण्ड्य देशके राजाओंकी सहायतासे 
दक्षिणके शाक्त, गाणपत्य और कापालिक-सम्प्रदायके अनाचारको दूर किया। 
इस प्रकार दक्षिणमें सर्वत्र धर्मकी पताका फहराकर और वेदान्तकी महिमा 
घोषित कर ये पुनः उत्तर भारतकी ओर मुड़े। रास्तेमें कुछ दिन बरारमें 
ठहरकर ये उज्जैन आये और वहाँ इन्होंने भैरवोंकी भीषण साधनाको बंद 
किया। बहाँसे ये गुजरात आये और द्वारकार्मे एक मठ स्थापितकर अपने 
शिष्य हस्तामलकाचार्यको आचार्य पदपर नियुक्त किया। फिर गांगेय प्रदेशके 
'पण्डितोंको पराजित करते हुए कश्मीरके शारद॒क्षेत्र पहुँचे तथा वहाँके पण्डितोंको 
परास्तकर अपना मत प्रतिष्ठित किया। फिर यहाँसे आचार्य आसामके 
कामरूप आये और वहाँके शैबोंसे शास्त्रार्थ किया। यहाँसे फिर बदरिकाश्रम 

वापस आये और वहाँ ज्योतिर्मठकी स्थापना कर तोटकाचार्यको मठाधीश 
'बनाया। वहाँसे ये केदारक्षेत्र आये और यहींसे कुछ दिनों बाद सीधे देवलोक 
चले गये। 

यों तो शंकराचार्यके लिखे हुए लगभग २७२ ग्रन्थ बताये जाते हैं, परंतु 
यह कहना कठिन है कि वे सब उन्हींके लिखे हुए हैं। ऐसा अनुमान किया 
जाता है कि इनमेंसे कुछ आचार्योद्वाए रचित पीछेके होंगे जो पश्चाद्वर्ती 
शंकराचार्यकी उपाधि धारण करनेवाले हुए और जिन्होंने अपने पूरे नाम नहीं 
दिये। जो हो, प्रधान-प्रधान ग्रन्थ ये हैं--ब्रह्मसूत्रभाष्य, उपनिषद्‌ (ईश, केन, 
'कठ, प्रश्न, मुण्डक, माण्डूक्य, ऐतरेय, तैत्तिरीय, छान्दोग्य, बृहदारण्यक, 
नृसिंहपूर्वतापनीय, श्वेताश्वतर इत्यादि ) भाष्य, गीताभाष्य,विष्णुसहस्रनामभाष्य, 
सनत्सुजातीयभाष्य, हस्तामलकभाष्य, ललितात्रिशतीभाष्य, विवेकचूडामाणि, 
प्रबोधसुधाकर, उपदेशसाहली, अपरोक्षानुभूति, शतश्लोकी, दशश्लोकी, 
सर्ववेदान्तसिद्धान्तसारसंग्रह, वाकूसुधा, पंचीकरण, प्रपंचसारतन्त्र, आत्मबोध, 
मनीषापंचक, आनन्दलहरीस्तोत्र इत्यादि। 


विवेक-चूडामणिका संक्षिप्त परिचय 


आचार्यद्वारा रचित यद्यपि छोटे-बड़े सैकड़ों ग्रन्थ हैं, पर विवेक-चूडामणि 
साधना और संक्षिप्तमें सम्यक्‌ ज्ञानोपलब्धिकी दृष्टिसे सर्वोत्तम है। इसके 
अनुसार मनुष्य-जन्म पाकर संसारकों विलोप करते हुए सर्वत्र शुद्ध 
भगवदू-दृष्टि प्राप्तकर सर्वथा जीवनन्मुक्त होकर कैवल्य-प्राप्ति ही सर्वोत्तम 
सिद्धि है। इसी बातको उन्होंने गीताभाष्य, ब्रह्मसूत्रभाष्य आदिमें विस्तारसे 
प्रतिपादित किया है। पर आचार्य कहते हैं कि यह अवस्था अनन्त जन्मोंके 


पुण्यके बिना प्राप्त नहीं होती-- 
मुक्तिनों शतकोटिजन्मसु कृतैः पुण्यैर्विना लभ्यते॥ 
(विन्चू०म० २) 
यही बात गीतामें भगवान्‌ कृष्ण भी कहते हैं-- 


अनेकजन्मसंसिद्धस्ततो याति परां. गतिमू॥ 


(गीता ६ । ४५) 

साधनाकी दृष्टिसे भगवत्कृपाके द्वारा मोक्षकी इच्छा और तदर्थ प्रयत्न 
और सत्संगकी प्राप्ति ये तीन दुर्लभ वस्तुएँ हैं। इनसे विवेककी प्राप्ति होकर 
जीवन्मुक्तिकी उपलब्धि होती है। आचार्यका वचन है-- 
दुर्लभ त्रयमेवैत्तद्‌ देवानुग्रहहेतुकम्‌। 
मनुष्यत्वं मुमुश्षुत्वं महापुरुषसं भ्रय: ॥ 
(विन्‍्चू०्म० ३) 
गोस्वामी तुलसीदासजीकी रचनाओंपर इनका स्पष्ट प्रभाव दीखता है-- 
बिनु सत्संग बिबेक न होई । राम कृपा बिनु सुलभ न सोई॥ 
बिनु सत्संग भगति नहिं होई । ते तब मिलहिं द्रवे जब सोई॥ 
सत्संगति मुद मंगल मूला । सोइ फल सिधि सब साधन फूला॥ 
बड़े भाग मानुष तन पावा । सुर दुर्लभ पुरान श्रुति गाबा॥ 
बड़े भाग पाइअ सत्संगा । बिनहिं प्रयास होड़ भव भंगा॥ 
लगता तो यहाँतक है कि--'वन्दे बोधमयं नित्य॑ गुरु शड्भूररूपिणम्‌' 
इत्यादिमें निदर्शनालंकारसे गोस्वामीजीने शंकरावतार शंकराचार्यकी ही वन्दना 
की है और उनके समग्र साहित्यपर आचार्यका महान्‌ प्रभाव है और इन्हीं 
कारणोंसे भाषा हिन्दी होने, भाव गम्भीर होनेके कारण मानसका विश्व्मे 
सर्वाधिक प्रचार हो गया। 
विवेक-चूडामणिमें नित्य-समाधिके लिये वैराग्यको ही सर्वोत्कृष्ट 
साधन माना गया है। आचार्य कहते हैं--' अत्यन्तवैराग्यवत: समाधि: ' 
अर्थात्‌ अत्यन्त विरक्तको तत्काल समाधि सिद्ध होती है। गीतामें भी यही 
भाव व्यक्त हुआ है। 
तदा गन्तासि निर्वेद श्रोतव्यस्थ श्रुतस्थ च॥ 
श्रुतिविप्रतिपना ते यदा स्थास्यति निशचला। 
समाधावचला बुद्धिस्ताा योगमवाप्स्यसि॥ 
(गीता २।५२-५३) 
विवेक-चूडामणिकी सारी उपयोगिताओंकों हृदयंगम करनेके लिये 
ग्रन्थका पर्यावलोकन आवश्यक है। उसे शनै:-शनै: आप रसपूर्वक मनन 
करते हुए पूरा लाभ उठायें। यही निवेदन है। 


